

તી હિન્દુ શ્રીમંડળ  
મુંબઈ.

શ્રીહિતોપદેશની ખાસ ભેટ,  
સને ૧૯૧૮.

# ગુજરાતી હિંદુઓ

અને

## સંસાર સુધારો.

એમક

લગાનીદાસ નારણદાસ ભેતીવાળા,  
બી. એ., એલએલ. બી., જે. પી.

હિમ્મતલાલ ગણેશભાઈ અંબરીયા,

એમ. એ., એલએલ. બી. ની

પ્રસ્તાવના

સને ૧૯૧૮ ઈ.

# સંસાર સુધારક

સાર

## ઉત્તમ મુદ્રાલેખ.

“ તારી જાતને સર્વથી છેવટે ચાહ; જે હૃદયે તને  
ધિક્કારે તેમનીપર મમતા રાખ. પ્રામાણિકતા કરતાં  
બ્રજતા વધારે વિજય પામતી નથી. નમ્ર શાંતિને તારા  
દક્ષિણ હસ્તમાં હંમેશાં ધારણ કર. તું જેજે નેમે  
તાકે તે તે સધળા નેમે તારા દેશની, તારા ધર્મિરની  
અને સત્યની હોવાદે.”

શેકસ્પીયર.

# गूजरात विद्यापीठ ग्रंथालय

[ गुजराती कौपीराक्षित विभाग ]

अनुव्रमांक

७८८५

वर्गीक

पुस्तकानु नाम

गुजराती लिपि

विषय सं० २०३५ २: ४: ६: २३५७-

# ગુજરાતી હિંદુઓ

અને

## સંસાર સુધારો.

---

લેખક

ભવાનીદાસ નારણદાસ મોતીવાળા  
બી.એ.,એલએલ.બી.,જે.પી.

---

હીરમતલાલ ગણેશજી અંજારીયા  
એમ.એ.,એલએલ.બી. ની  
પ્રસ્તાવના.

---

મૂલ્ય ૮ આના.



ગુજરાત વિદ્યાપીઠ ગ્રંથાલય  
અમદાવાદ  
ગુજરાતી ગોપીરાઈટ-સંગ્રહ  
૭૮૮૫

Printed by K. R. Mitra, at the Manoranjan Press, 3, Sandhurst Rd.,  
& Published by B. N. Motiwala, B. A., LL. B., J. P.  
Kalyandas house, Ridge Rd., Bombay.

સંસાર સુધારાના ક્ષેત્રમાં પછાત પડેલા ગુજરાતના  
ઘતિલાસમાં પોતાના વિચારથી, વાણીથી યા  
વર્તણૂકથી સંસાર સુધારાનો માર્ગ કંઈક અંશે  
પણ સરળ કર્યો હોય તેવા સર્વ  
સંસાર સુધારકોને આ લઘુ પુસ્તક હું પ્રેમપૂર્વક  
અર્પણ કરું છું.

## લેખક તરફથી બે બોલ.

વડનગરમાં સમસ્ત વિસા નાગર વણિક પ્રથમ પરિષદમાં પ્રમુખ સ્થાનેથી તા. ૧૨ મી મે ૧૯૧૭ ને દીવસે મહેં જે બાપણ ક્યું હું તેમાંનો ધણો મોટો ભાગ ગુજરાતના તમામ સ્ત્રીપુરૂષોને લાગુ પડતો હોવાથી મુંબાઈના ગુજરાતી હિંદુ સ્ત્રીમંડળના માનવંત પ્રમુખ લેડી લક્ષ્મીબાઈ જગમોહનદાસ વરજીવનદાસની ઈચ્છાથી મંડળની મેનેજીંગ કમિટીએ મંડળ તરફથી આ બાપણ છપાવવાનું નક્કી કર્યું હું તેથી મહારા બાપણમાંથી જે ભાગ મહારી જ્ઞાતિનેજ લગતો હતો તે ભાગ કહાડી નાખી બીજા ભાગમાં જરૂરી ફેરફાર કરી આ પુસ્તક છપાવવામાં આવ્યું છે. મંડળની કમિટીનો હું આ સ્થળે ઉપકાર માનું છું, ને મંડળના પ્રમુખે મહારા વિચાર મંડળના સભાસદોમાં ફેલાવાવા જે શ્રમ લીધો છે તે સારું તેમનો પણ આભાર માનું છું. સંસાર સુધારામાં સ્ત્રીઓ આગળ પડતો ભાગ લેશે તોજ સંસાર સુધારાનો માર્ગ સરળ થશે એમ હું માનું છું. આ પુસ્તકની અસર ગુજરાતી સ્ત્રીઓમાં ફેલાય અને તેનું વ્યવહાર પરિણામ આવી ગુજરાત સંસાર સુધારામાં આગળ પડતો ભાગ લે એજ મહારી ઈચ્છા છે.

કલ્યાણદાસ હાઉસ  
રીજ રોડ, મલબાર હીલ  
તા. ૨૫-૬-૧૭

ભવાનીદાસ નારણદાસ  
મોતીવાળા.

## પ્રસ્તાવના.

જીવવાનીમાંથી જ વાંચન અને અભ્યાસના શોખને લીધે, અને પ્રભુએ આપેલી બીજી સરળતા હોવાથી આ લેખ લખનાર પોતાની પ્રૌઢાવસ્થામાં સંસાર સુધારાની સારી ચર્ચા કરી શક્યા છે એ તો સર્વ વાચકની જાણમાં આપોઆપજ આવી જશે. લક્ષ્યપૂર્વક વાંચન, વાંચેલ પુસ્તકાદિમાંથી સારરૂપ ભાગોનું સંકલન, ઝીણા અભ્યાસનો હૃદયના ભાવભર્યો શોખ, અને શાન્તિ અને નિષ્પક્ષપાતથી સંગીન વિચાર કરવાના મહાવરા ને પરિણામે જે જાતની વિશાળ દૃષ્ટિ અને ચોક્કસ નિર્ણય મેળવી શકાય તેવી દૃષ્ટિ અને તેવા નિર્ણયથી ભરેલો આ લેખ દરેક પ્રતિનો વાચક આનંદથી વાંચી શકશે અને પોતાનો મતભેદ હશે તોપણ લેખકના પ્રયાસને માન આપ્યા વિના રહી શકશે નહિ.

વિરોધીઓ ગમે તેટલું કહે તો પણ સત્ય છે તે અન્યથા થવાનું નથી; હિન્દ અનેક જ્ઞાતિઓ અને અનેક ધર્મસંપ્રદાયોથી વિભક્ત હોવા છતાં સકળ હિન્દમાં અમુક ભાવના સર્વ સામાન્ય છે તેની તો કોઈથી ના પાડી શકાય તેવું નથી. આ સત્યને સંપૂર્ણપણે સમજી ભાઈ ભવાની-દાસ નારણદાસે ગુજરાતના સંસાર સુધારાના વિચારમાં વ્યાજબી રીતે જ હિન્દના સુધારકોના અભિપ્રાયો ટાંક્યાં છે. હિન્દનાજ નહિ, પણ હિન્દની સાથે પરિચયમાં આવી તેની આંતરવ્યવસ્થાથી વાકેફ થયેલા પરદેશીઓના મત પણ ખતાવવા હિમ્મત ધરી છે અને કોણ નહિં કહે કે તે ગુજરાતના સંસાર સુધારાના પ્રશ્નો વધારે ગંભીરતાથી અને વધારે ઝીણવટથી ઉકેલવામાં મદદરૂપ બનશે?

ભાઈ ભવાનીદાસ નારણદાસે ખંને પક્ષના મતોમાંથી પ્રમાણભૂત ગણી શકાય તેવા મતોના નિષ્પક્ષપાતપણે ઉતારાઓ લીધા છે અને તેટલું જ કરી અટકી નહિં રહેતાં, અભ્યાસ અને અનુભવને પરિણામે બંધાયેલો પોતાનો મત ખુલ્લું સ્પષ્ટતાથી અને સુંદર વિવેકથી જણાવ્યો છે. આવી જાતની કૃતિમાં વ્યક્તિત્વથી જે રસ ઉમેરાય છે તે ભગેલો હોવાથી આશા રાખી શકાય છે કે સર્વ વાચકોને આ લેખ પ્રિય અને માનનીય થઈ પડશે.

ગુજરાતીમાં તો આવી જાતનો પ્રયાસ આ પ્રથમ જ ગણી શકાય.  
બંને તેટલા સંક્ષિપ્તરૂપમાં સહેલી અને સર્વશ્રાદ્ધ ભાષામાં કુદ્રતી  
સરળતાવાળી શૈલીમાં, અને હૃદયના નિખાલસણાથી લખાયેલો આ  
લેખ ગુજરાતના સંસાર સુધારાના લખાણોમાં ઘણો સારો ઉમેરો  
કરશે. ગુજરાત તેનો વધારેમાં વધારે લાભ લે એજ પ્રાર્થના.

હિ. ગ. અંજારીયા.

## અભિપ્રાયો.

૧. સમસ્ત વિસાનાગર વણિક-પ્રથમ પરિષદ (વડનગર) ના પ્રમુખ રા. રા. ભવાનીદાસ નારણદાસ મોતીવાલા, બી. એ. એલએલ. બી., એમનું ભાષણ:--

“આ ભાષણ સામાન્ય શિષ્ટાચાર પ્રમાણે થતાં ભાષણો જેવું ભાષણ નથી; પરંતુ એક જ્ઞાતિપરિષદના પ્રમુખ તરીકે પોતાનું કર્તવ્ય શું છે તે સંપૂર્ણ રીતે સમજનાર ગૃહસ્થ તરફથી જ્ઞાતિના પ્રશ્નનો વિચાર કરવામાં જીગર પૂર્વક થયેલા પ્રયાસનું લેખી ચિત્ર છે. જ્ઞાતિ પરિષદો હમણાજ ભરાવા લાગી છે. પરંતુ આવા પ્રકારના શુભ વિચારો નિષ્પક્ષપાતથી જ્ઞાતિસમૂહ પાસે મૂકવાનું કામ તો રા. રા. મોતીવાલાએજ કર્યું છે. જ્ઞાતિઓની હીલ-ચાલ માટે નવા જમાનાની દૃષ્ટિથી કે જૂના જમાનાની દૃષ્ટિ થી જે લોકો કામ કરવા ઇચ્છતા હોય તેમણે અધાએ આ નિબંધ વાંચવા જેવો છે. એટલુંજ નહિ પરંતુ સમાજની ઉન્નતિ વાસ્તે જે જે હૃદય તલપી રહ્યું હોય તેણે પણ આ નિબંધનો પરિચય કરવો ઘટે છે. આ નિબંધ જ્ઞાતિપરિષદના પ્રમુખનું ભાષણ છે. એમ જે પુસ્તકને મથાળે લખ્યું ન હોત તો આ પુસ્તક સર્વદે-શીય અને સામાજિક ઉપયોગિતાનું છે એમજ માની શકાત. શરૂઆતમાં “જ્ઞાતિ”ઓમાં સડા વિશે સૂચના કરી, જ્ઞાતિઓને જેમ અને તેમ રજા આપવાનો વિચાર હિંમતથી રજુ કરવામાં આવ્યો છે, જ્ઞાતિઓના સુધારા વાસ્તે કાયદાની જરૂરીઆતની તરફેણમાં તેમજ કાય-

દાની વિરૂદ્ધમાં જે જે દલીલો રજુ કરી શકાય તે બધી રજુ કરી રા. રા. મોતીવાલાએ ગોળ ગોળ અભિપ્રાય આપ્યો છે. “સંસાર સુધારો” અને “સામાજિક કેળવણી” એ આ નિબંધમાં ખાસ વિષય હોય તેમ તે વિષયની ચર્ચા બહુજ વિસ્તારથી કરવામાં આવી છે, બાખ્યાનમાં અનેક દેશી અને વિદેશી વિદ્વાનોના એવા તો સચોટ ઉતારા ટાંકવામાં આવ્યા છે કે તે બધા પરથી રા. રા. મોતીવાલાના બહુશ્રુતપણા માટે માન થયા વિના રહે તેમ નથી. આ બાખ્યાન પુસ્તકના રૂપમાં પ્રકટ કરવાની અમે રા. રા. મોતીવાલાને વિનંતિ કરીએ છીએ. અને અને તેમ તે પુસ્તકનો વિશેષ પ્રચાર કરવા સચના કરીએ છીએ.”

“કેળવણી.”

૨. “પ્રમુખનું ભાષણ અમને ઘણું વિચારશીલ અને વિદ્વતાભર્યું જણાયું છે. સુધારાની હીતચાલની તેમણે વિવેકભરી તપાસ કરી છે, અને એક નાત-મંડલ સમક્ષ ભાષણ કરવાનું છે તે વાતની દરકાર કર્યા શિવાય તેમણે સ્પષ્ટવક્તાપણું નીડરપણું ઘટતી જગાએ વાપર્યું છે એમ અમને લાગે છે. આ ભાષણ નાતોની પરિપક્વતા પ્રમુખ સ્થાનેથી અપાતાં ભાષણો માટે આદર્શ જેવું ગણી શકાય.

“સાહિત્ય.”

# ગુજરાતી હિન્દુઓ

## અને સંસાર સુધારો.

સમસ્ત દેશમાં સંસાર સુધારાની ભાવનાઓ જાગી છે; તેનાં પડઘા આપણા ગુજરાત પ્રાંતમાં પણ નથી પડ્યા એમ નથી. વખતો વખત સંસાર સુધારા પરિપક્વની એટલા આપણા પ્રાંતમાં પણ મળી છે, અને સંસાર સુધારાના અગ્રણીઓમાં આપણા ગુજરાતીઓ પણ ગિરાજે છે. આ રીતે ગુજરાતમાં પણ સંસાર સુધારાના બીજ રોપાયાં છે. આ પુસ્તકમાં ગુજરાતના સંસાર સુધારાની વર્તમાનસ્થિતિ તથા તે વિષેની ચર્ચા કરવાની મારી ઉમેદ છે. પરંતુ ગુજરાતમાં નાતોનો પ્રભાવ એવો તો સજડ છે કે તે સંબંધી ઉદ્દેશ્ય ક્યાંયના આગળ વધવું અશક્યજ છે.

### જ્ઞાતિની સંસ્થા.

પ્રતિ વર્ષ નાતાલના તહેવારોમાં સમસ્ત હિંદનું સંસાર સુધારક કૉન્ફરન્સ ભરવામાં આવે છે તેની સાથે થોડાં વર્ષ થયાં હિંદુ કૉન્ફરન્સ પણ ભરવામાં આવે છે. આ સાથે દેશમાં જ્યાં ચારે બાજુએ સ્વરાજ્યની રાષ્ટ્રીય ચળવળ ચાલી રહી હોય ત્યારે જૂદી જૂદી જ્ઞાતિઓ પોતાની સ્વતંત્ર પરિપદ ભરે એ ઈષ્ટ છે કે નહિ તે સંબંધી પણ મતભેદ છે. એ સંબંધી કહેતા પહેલાં



જ્યારે આપણી આસપાસ જ્ઞાતિના અસ્તિત્વ સાક્ષ્ય ઉઠાપોઠ થતો જોઈએ ત્યારે આપણે બંને બાજુઓની દલીલો તરફ નજર નાંખીને કાંઈક નિર્ણય ઉપર આવીએ તો ઠીક. આ પ્રસંગે હિન્દી તથા પરદેશીઓએ જ્ઞાતિ સંબંધી કેવો મત ઉચ્ચાર્યો છે તે જોવું ઠીક થઈ પડશે. પ્રથમ તો આપની સમક્ષ જ્ઞાતિ સંસ્થા તરફના વિરોધીઓના આગેવાનોનાજ મત જણાવીશ.

નામદાર મહારાજ શ્રીમંત સયાજીરાવ ગાયકવાડે સને ૧૯૦૪ માં સંસાર સુધારા કોન્ફરન્સમાં જ્ઞાતિ સંબંધે નીચે જણાવેલા ઉચ્ચાર કાઢ્યા હતા:--

“જ્ઞાતિ બંધનની માઠી અસરો સમાજમાં જ્યાં ત્યાં પ્રત્યક્ષ થાય છે. અર્થ વગરના નાના સંખ્યાબંધ ધારાઓ અને કાંઈ જીવ વગરની ક્રિયાઓથી જ્ઞાતિ બંધન માણસના સ્વતંત્ર વિકાસ પર મોટો અંકુશ મૂકે છે. માણસના કુટુંબ સંબંધમાં, તેના લક્ષ્યકાર્યમાં, તેનાં છોકરાંની કેળવણીમાં અને ખાસ કરીને તેનાં જીવંતીના કાર્યોમાં જ્યાં ત્યાં તેનાં પર તેથી અંકુશ પડે છે. તેણે અમુક ધંધો કરવો જોઈએ, એવું બંધન તેના પર લાગુ કરી, તેને યશ્ચિમ તરફની વિદ્યાનો અભ્યાસ કરના અટકાવી તથા તેને તેનાં પોતાનાં જ્ઞાન અને ઉપયોગિતાનો ખોટો અને વધારે પડતો ખ્યાલ આપી, તે દેશની આર્થિક સ્થિતિને નુકસાન કરે છે. તેનામાં અવિશ્વાસ, દગલગાળ તથા અદેખાઈ વધારીને તથા ખીજની બુદ્ધિનો છુટથી ઉપયોગ કરતાં તેને અટકાવીને તેના ધંધાની ખીજવણીમાં જ્ઞાતિ બંધન હરકત નાખે છે. વળી માણસોના સાંસારિક

સમાગમોની હદ સંકડાવીને, તે લોકોને અમુક અમુક જથ્થાઓમાં એવી રીતે વહેંચી નાખે છે કે તેમની વચ્ચે કદી પણ સમાગમનો પ્રસંગ આવતો નથી. તેથી જે શુદ્ધિના વિકાસપર હરકોઈ પ્રગ્નની સમૃદ્ધિનો આધાર છે, તેનો પુરો વિકાસ થતો નથી અને પરિણામે માણુ-સનું જીવન માત્ર વગરનું અને છે. આ તો એક વ્યક્તિનું કલું; પણ તેથી જહોળા વિસ્તાર પર જઈએ. તે સ્થાનિક અને મ્યુનીસીપાલ કારોગારમાં, સ્થાનિક પ્રગ્નના સામાન્ય હિતને માટે જે લાગણી જોઈએ તે જ્ઞાતિયંધનને લીધે ઉત્પન્ન થતી નથી. તેથી કરીને લોકોમાં સઘળી સમગ્ર વસ્તીના હિતને નુકસાન કરીને પણ પોત પોતાની જ્ઞાતિનું હિત કરવાની એટલી વૃત્તિ રહે છે કે સામાન્ય પ્રગ્નના હિતને માટે જે એકવ પ્રયાસ થવો જોઈએ તે થતો નથી, જ્ઞાતિયંધનની સાંથી માડી અસર તો સમગ્ર પ્રગ્નનાં જીવન અને ઐક્ય ઉપર થાય છે, તેનાથી સ્થાનિક કજીઆ કંકાસ ધણા વધે છે, જ્ઞાતિઓ જ્ઞાતિઓ વચ્ચે પોત પોતાના લાલને સારૂ હાંસાતુંસી થાય છે અને તેથી સમગ્ર પ્રગ્નનું હિત કે જેમાં સઘળી જ્ઞાતિઓ અને પેટા જ્ઞાતિઓનો હિસ્સો છે તેપર કોઈનું લક્ષ્ય રહેતું નથી, અને આખો દેશ આથી છિન્નભિન્ન થઈ પશ્ચિમના સુધારાના સંબન્ધથી જે લાલ લેવો જોઈએ તે લઈ શકતો નથી. વળી ફક્ત જન્મનાજ કારણથી અમુક જ્ઞાતોમાં અવતરેલાં આપણા મનુષ્યયંધુઓને આપણે હલકા ગણીએ છીએ અને તેમને આપણા ભાઈઓ ગણી આપણા સરખા ગણવા જેટલો આપણામાં મનુષ્ય ભાવ રહેતો નથી. યૂરોપિયન સંસારમાં જે ઉદાર

લાગણીઓથી લોકો પરસ્પરના સુધારામાં મદદ કરે છે, તેવી લાગણીઓ જ્ઞાતિઅંધનથી આપણામાં ખીલી શકતી નથી. તેથી કરીને આપણી જુદી જુદી જ્ઞાતિઓમાં રહેલા બુદ્ધિ સામર્થ્યની પુરેપુરી ખીલવણી થતી નથી. આપણું ધણું બુદ્ધિ તથા હૃદયબળ અફળ જાય છે. વળી તે, ચાલુ સ્થિતિ કાયમ રાખવાની વૃત્તિવાળાઓને, મોટી ઓથ રૂપ છે અને સઘળા સુધારા વધારાનું અડગ-પણે શત્રુ કાર્ય કરે છે. ”

સમગ્ર દુનિયામાં જાણીતા થયેલા અંગકવિ સર રવીન્દ્રનાથ ટાગોર જ્ઞાતિ સાર નીચે મુજબ કહે છે:—

“ મહારા ધારવા પ્રમાણે હિન્દના લોકોના પુનરુદ્ધારનો મુખ્ય આધાર આ જ્ઞાતિ અંધારણના વિનાશ ઉપર છે. આપણા લોકોના મનમાં આ મહોટા અને પ્રગતિ અટકાવનાર અંધારણે બહુ ઉંડું મૂળ ધાલ્યું છે, અને આપણી સમાજ એને લીધે તદ્દન અંધાર્ધ ગઈ છે; પરિણામે વ્યક્તિનો નિરંકુશ વિકાસ લગભગ અશક્ય થઈ પડ્યો છે, અને માટે મહને એકજ ઉપાય સુજે છે અને તે એજ કે એમને આ ગુંચવણ ભરી સ્થિતિમાંથી ફળવીને મહાર કાઢવા. આપણે રાષ્ટ્રીય સ્વાતંત્ર્યના સ્વપ્ના જોઈએ તે પહેલાં એ ખાસ જરૂરનું છે કે મનુષ્ય જ્ઞાતિને માટે આપણી દષ્ટિ વિશાલ થવી જોઈએ કે જેથી કરીને આપણા જીવનને બાંધી રાખનાર આવી બેડીઓને તોડી પાડવા આપણે સમર્થ થઈએ. ”

સ. ૧૯૧૬ માં મી. જર્મોર્ન એ. વેડે હિંદમાં ઘણા જાણીતા થયેલા સર જર્મોર્ન બર્ડવુડ કે. સી. આઈ ઈ.,

સી. એસ. આઈ. સાથે હિન્દની જ્ઞાતિ સંસ્થા વિષે વાત કરતાં તે બાબતમાં તેમનો અભિપ્રાય પૂછ્યો ત્યારે નીચે મુજબનો તેમણે ઉત્તર આપ્યો:—

“ જ્ઞાતિ એ મુખ્ય ચક્ર છે જેના ઉપર હિંદુસ્તાનનું સમગ્ર જીવન ફરે છે, જેઓ જ્ઞાતિની રહામે બુમો પાડે છે તેમની સાથે હું રહેજ પણ સંમત થતો નથી, કારણ કે એ લોકો કેવી ગંભીર વાતો કરે છે તેનો તેમને ખ્યાલ પણ નથી. હિંદમાં જ્ઞાતિ એ એક જાતની વ્યાપારી મંડળી જેવી છે; અને એક આખી જીંદગીના અનુભવ પછી હું કહી શકું છું કે એ એક જાતનું ઉદાર અને ફાયદાકારક વ્યાપારી મંડળ છે. ”

મુંબઈની હાઇ કોર્ટના નામદાર જજ જરિટસ બીમન એક પ્રસંગે જાહેર ભાષણમાં જ્ઞાતિ વિષે નીચે મુજબ બોલ્યા હતા:—

“ તમારા ડાહ્યા અને પૂજ્ય વડવાઓએ સંસારની જરૂરીઆતો પ્રમાણે યોજેલી અને સુંદર રીતે ગોઠવેલી હેરત પ્રમાણે વર્ણવ્યવસ્થા માટે મને ઘણું માન છે, જે હમેશા વધતું જાય છે; લોકોની ખફગીને પાત્ર થાઉં તો પણ આ માનની લાગણી બતાવ્યા વિના હું રહું નહીં. તેની પ્રાચીનતાથી, તથા જે સામાજિક સલામતીની સાધારણ રીતે તે ખાત્રી આપે છે તેથી જાતિ બંધનનું જરૂરનું વારતવિકપણું સાબીત થાય છે, જે તેવી સાબીતીની જરૂર હોય તો. x x x સ્વતંત્રતા, સરખાપણું, ભાઈચારો આ સુંદર શબ્દો છે; સુંદર ભાવનાઓ છે; પરંતુ તેમના નામથી જેટલા ગુન્હા અને

પાપ, જોડલો અત્યાચાર અને કૂરતા આચરવામાં આવ્યાં હશે, તેટલાં ભાગ્યે જીવન કોઈ ધાતકી અગર જીવનની માણસે કર્યાં હશે. ”

મીસીસ ખીસાન્ટ જોણે હિન્દુ ધર્મની ઉન્નતિ અર્થે ઘણું કર્યું છે તેમનો અભિપ્રાય પણ જાણવો અગત્યનો છે. તે નીચે પ્રમાણે છે:—

“ હાલનું જ્ઞાતિ અંધારણ બહુ સખત છે, અને હાલના સમયને એ તદ્દન ખીન અનુકૂળ છે.

હાલ તો ફક્ત એટલુંજ કહી શકાય કે આધુનિક અંધારણ તો એક સત્ય રહિત ખોખુંજ માત્ર છે; સ્વાભાવિક વસ્તુઓને અથવા સામાજિક કાર્યોને અનુકૂળ નથી જો કે પૂર્વનો ઇતિહાસ તપાસતાં જણાય છે કે તે સમયમાં એ અંધારણ બહુ ઉપયોગનું—અમૂલ્ય—હતું.

હાલમાં ખરેખર જ્ઞાતિ જેવું કંઈ નથી—નામજ માત્ર રહ્યું છે, આપણે હવે એવાં પગલાં લેવાં જોઈએ કે જેથી નકામા ભેદો દૂર થાય. તદ્દમારે આ જે સ્થિતિઓમાંથી એક પસંદ કરવાની છે. કાંતો જ્ઞાતિમાં રહી એકલા અટુલા અને ગુલામીમાં રહો અથવા તો જ્ઞાતિની બેડી-માંથી છુટી સંપૂર્ણ સામાજિક સરખાપણું ભોગવો.

ખીજ કોઈપણ વસ્તુ કરતાં જ્ઞાતિએ હિન્દુ સમાજને બહુ ન્હાના ન્હાના વિભાગોમાં વહેંચી નાખી છે.

તદ્દમે જ્યાં સુધી સર્વ પ્રકારના—જાતિના—મનુષ્યો સાથે છુટથી નહિ ભળો ત્યાં સુધી હિન્દુમાતા તરફ તદ્દમારે ધર્મ તદ્દમે નહિ અગત્યની શકો. ”

અને સંસાર સુધારો.

૭

લાલા લજપતરાય જ્ઞાતિ સંબંધે નીચે જણાવેલા ઉદ્દગાર કાઢે છે:—

“હિન્દુઓનું જ્ઞાતિ બંધારણ એ એમને એક શાપ તેમજ આશિર્વાદ સમાન નિવડ્યું છે, એમની સામાજિક તથા રાજકીય અવનતિનું કારણ જ્ઞાતિજ છે; અને એમની સામાજિક તથા રાષ્ટ્રીય રચનાનો સંપૂર્ણ વિનાશ થતો અટકાવનાર, તથા એમનું પૂર્ણ વિદારણ થતું અટકાવનાર પણ જ્ઞાતિ જ છે. આ દેશના ઇતિહાસમાં જુદા જુદા સમયોમાં જે બીજી-અન્ય-વિવિધ ધાર્મિક સંસ્થાઓનું પ્રાગલ્ભ્ય હતું તો એમને તદ્દન શોષાઈ જતાં-ભળી જતાં-અટકાવનાર પણ જ્ઞાતિજ છે. છેલ્લાં ૨૦૦૦ વર્ષોથી હિન્દુ ધર્મના કિલ્લાની એક સંરક્ષક દિવાલની જ્ઞાતિએ ગરજ સારી છે. ”

ગુજરાતના પ્રસિદ્ધ સાક્ષર રા. રા. ઉત્તમલાલ ત્રીવેદી બી. એ., એલ.એલ. બી. જ્ઞાતિ સંસ્થા વિષે નીચે મુજબ જણાવે છે:—

“ સમુદાયની એકતાના વિભાગ રૂપે જ્ઞાતિને જોવી ફાળુવાર બંધ કરી વ્યક્તિની વિવિધતાની અને પૃથક્-તાની મર્યાદારૂપે જ્ઞાતિને આપણે જોઈએ ત્યારે એની પાછળ રહેલું એક સત્ય આપણને સમજાશે. જ્ઞાતિ એ ગૃહ આચારવિચારમાં સમાનતાવાળા, વિવાહસંબંધથી જોડાવાને પાત્ર એવા કુટુંબોનો સમુદાય છે. વિવાહથી સંબંધ થઈ જેમ સ્ત્રીપુરૂષ પોતાનું પૃથક્ત્વ દામ્પત્યધર્મમાં વિલીન કરે છે, પ્રજોત્પાદન પછી તેજ દમ્પતિ પોતાના કુટુંબમાં પોતાનું પૃથક્ જીવન વિલીન કરે છે, તેમ

કુટુંબો વિવાહથી સંબન્ધ પામેલા અથવા સંબન્ધ પામી શકે તેવા કુટુંબો સાથે એક કુટુંબના જેવા વ્યવહાર આચરી કુટુંબનું પૃથક્ત્વ કંઈક અંશે વિલીન કરે છે. આ માર્ગથી ગૃહ આચારવિચારની સમાનતા-એકતા જળવાય છે, ધન, યૌવન, પ્રભુતાદિકથી ઉત્પન્ન થતી ઉચ્છ્રંખલતા કંઈક અંશે દૂરાય છે, અને કુટુંબ-સમુદાયની સેવા કરવાના અભિલાષથી અથવા તેમના સહભાવની આકાંક્ષાથી મનુષ્ય અનેક પ્રકારના સત્કર્મો કરવામાં પ્રવૃત્ત થાય છે. આર્થિક જીવનમાં જેમ મહા-જન આદિ સંસ્થાઓ સમુદાયહિતમાં સ્વહિતનું તાદાત્મ્ય કરવામાં ઉપયોગી થાય છે, રાજ્યજીવનમાં જેમ નગર, રાષ્ટ્ર ઇત્યાદિ સંસ્થાઓ સમુદાયના હિતને અવિરોધી થાય તેવી રીતે સ્વહિત સાધવાની અનુકૂળતા કરી આપનારી અને સમુદાયનો ઉત્કર્ષ સાધવાના સાધન રૂપ સંસ્થાઓ છે તેમ જ્ઞાતિ એ ગૃહ જીવનના સહ અને અસહનો વિવેક કરાવનારું, તેવા વિવેકને રૂઢ કરનારું, “સ્વ” ની પશુતા મર્યાદિત કરનારું, અને તેના દિવ્ય અંશને ઉત્તેજિત કરી વિકસાવનારું, અમુક કુટુંબસમુદાયમાં સ્વતાને હુઆડનારું, એક ઉપયોગી સાધન છે.”

પ્રિન્સીપલ જોન કેડ્ પોતાના ‘શીલોસોશી ઓફ રીલીજીયન’ નામના પુસ્તકમાં નીચે મુજબ કુટુંબ, જ્ઞાતિ, દેશ ઇત્યાદિમાં જે ઉત્તમ નીતિ સમાયલી છે તે સારુ લખે છે કે:—

“પ્રેમ, દયા, સ્નેહ, શ્રદ્ધા એ શબ્દોની વાસ્તવિક શક્તિનો, તેમજ કુટુંબ, જ્ઞાતિ, દેશ ઇત્યાદિ સાથેના

સમ્યન્ધમાં જે ઉત્તમ નીતિ સમાયલી છે તેનો, જે આપણે પંડે એકલાંજ રહ્યાં કરીએ તો કદાપિ સાક્ષાત્ અનુભવ કરી ન શકીએ. કેવળ સ્વાર્થબુદ્ધિપરાયણ થઈ વિચારતાં જે સંસારસમ્યન્ધમાં આપણે રહીએ છીએ તે બધા આપણી સ્વચ્છંદ સ્વતન્ત્રતાને ઓછી કરવા-વાળા છીએ. પણ જરા પરબુદ્ધિ કરી વિચારતાં એજ સમ્યન્ધદ્વારા મુખ્ય કરીને સ્વાર્થ બુદ્ધિથી થતાં સાંકડા મનને મારવાનો, કેવળ એકલાં રહેવાના દુઃખમાંથી મુક્ત થવાનો માર્ગ યોજેલો છે; અને કેવળ અહંપદ યુક્ત સ્વપરાયણ જીવિત કરતાં ઉચ્ચતર અને વિસ્તીર્ણ જીવિત ખરૂં પરમાધાર શ્રદ્ધા જ્ઞાન તેમાં લખવાનો સમ્ભવ બતાવેલો છે. કારણ કે ખરૂં સ્વરૂપ જાણવા માટે આપણે સ્વરૂપ કરતાં મોહોટાં થવું જોઈએ. જેને આપણે પ્રેમ કહીએ છીએ તે વાસ્તવિક રીતે, આપણા પોતાના જીવિતને સામાના જીવિતમય બનાવવું એનું બીજું નામ છે, આપણા સ્વરૂપનું જ્ઞાન, પરમાધાર રૂપના જ્ઞાનને માટે જીવવાની વાત છે. ”

સર મોનિયર વિલિયમ્સ જ્ઞાતિ સમ્યન્ધી નીચે મુજબ જણાવે છે:—

“જ્ઞાતિની તદ્દન વિરૂદ્ધ બોલવાને અને તેને જડમૂળથી ઉખેડી નાખવાની આપણે વાતો કરીએ છીએ, પરંતુ આપણે જૂઠી જઈએ છીએ કે સામાજિક બંધારણ તરીકે એ ઘણીવાર ફાયદાકારક નીવડી છે. ”

આવા ભિન્ન ભિન્ન પ્રકારના મતો પ્રગ્નજન આગળ રજૂ કરવામાં આવ્યા છે અને હર હમેશ આવતા રહે



છે. આવા પ્રસંગે ખીન અનુભવી યુવાન વર્ગ લાગ-  
ણીના જુસ્સામાં એક પક્ષ તરફ ઢળી પડે તો તે  
સ્વાભાવિક છે. તેથીજ જ્ઞાતિ પરત્વેની બંને બાજુઓનો  
ચિતાર આપણા પ્રસિદ્ધ નેતાઓના જ બોલોમાં લંબાણ-  
પૂર્વક રજુ કર્યો છે. હવે આપણે કયા નેતાના વિચાર  
પ્રમાણે ચાલવું એ પ્રશ્ન ઉપસ્થિત થાય છે.

પંજાબમાં શીખ ધર્મ ગુરૂઓએ, બંગાળમાં શ્રી  
ચૈતન્યે, તથા સમસ્ત હિન્દમાં શ્રી બુદ્ધદેવે જ્ઞાતિબંધ-  
નોને શિથિલ કરવા માટે મહાન પ્રયત્નો આદર્યા હતા.  
પરંતુ તેમાં તેઓ સફળ થયા ન હોતા. હિન્દની જ્ઞાતિ-  
ઓના ઈતિહાસનો પૂર્ણ અભ્યાસ કરનારને જણાયા  
વિના રહેશે નહિ કે વેદકાળમાં જ્ઞાતિનું જે ઉચ્ચ સ્વરૂપ  
હતું તે હાલમાં તદ્દન બદલાઈ જઈ તેણે ઘણું અનિષ્ટ  
રૂપ ધર્યું છે. જ્ઞાતિ વિષે જાણીતા અંગ્રેજોના જે અભિ-  
પ્રાયો આપણે ઉપર જણાવ્યા છે તે જ્ઞાતિના ઉચ્ચ  
સ્વરૂપનેજ લાગુ પાડવા આવશ્યક છે. સ્વદેશભક્ત લાલા  
લજપતરાયે જ્ઞાતિની ઉજ્જવળ તથા અનિષ્ટ બંને  
બાજુઓ દર્શાવી આપણને તેમનો પોતાનો અભિપ્રાય  
દર્શાવ્યો છે. રા. ઉત્તમલાલ પોતે પણ કહે છે કે જ્ઞાતિની  
' જે અનિષ્ટતા આપણને જણાય છે તે ગૃહજીવન  
સિવાયના અન્ય પ્રકારના જીવનમાં એનું અસ્તિત્વ  
સ્વીકારવાથી, એની મર્યાદાઓને રાજ્યજીવન અને ધર્મ-  
જીવનની સાથે શેળ ભેળ કરવાથી ' થઈ છે. આવા  
સંયોગોમાં પુખ્ત વિચાર કરી મધ્યમ માર્ગ કાઢવો એજ  
કહાવણનો માર્ગ છે. એક વર્ષ ઉપર એક સંસ્થામાં

જ્ઞાતિનો વિષય ચર્ચવામાં આવ્યો હતો તે પ્રસંગે પ્રમુખ સ્થાનેથી જ્ઞાતિસંસ્થાની બહાર રહી સુધારક પક્ષની જૂદી જ્ઞાતિ કાઢવાનો વિચાર મેં જાહેર કર્યો હતો, પરંતુ મારી જ્ઞાતિ પરિપક્વતા પ્રમુખપદેથી લાપણ કરવાની મારે માથે કાર્યકારણી સભાએ ગમ્ભીર ફરજ નાખી જ્ઞાતિસંબંધી સાહિત્ય ઉત્પાદવાની મને ફરજ પાડી હતી; તેથી જે અમૂલ્ય લાભ મને પ્રાપ્ત થયો છે તે એજ કે જ્ઞાતિની અંદર રહીનેજ આપણી તેમજ જ્ઞાતિની ઉન્નતિ થવી શક્ય છે એવું મારું માનવું થયું છે. આપણે સર્વેએ એક મત થઈ કબૂલ તો કરવુંજ પડશે કે હાલની જ્ઞાતિની સ્થિતિ ઘણીજ કફેડી તથા અત્યંત હાનિકારક છે. આ નિયમ સ્વીકારીનેજ આપણે આજે અત્રે ભેગા મળ્યા છીએ. જ્ઞાતિસમૂહને ‘મહારાક્ષસ’, ‘એક જૂના મકકમ પાખી માણસ’ વગેરે નકારાં વિશેષણ લગાડી જ્ઞાતિની સંસ્થા સુધરી શકવાની નથી. આખી હિંદુ જ્ઞાતિ જ્ઞતિ પાળનારી જ્ઞાતિ છે માટે તેને સુધારી હાલના સમયને અનુકુળ આવે તેવી બનાવવી હોય તો પ્રત્યેક દેશભક્તની પવિત્ર ફરજ છે કે તેણે જ્ઞાતિ સંસ્થાને એક ઉપયોગી સંસ્થા લેખીને તથા તેને અંગે ઉદભવતા વિકટ પ્રશ્નોનો પૂર્ણ વિચાર કરીને તેમાં જે હાનિકારક તત્ત્વો હોય તે નિર્મૂળ કરવાં જોઈએ. આપણે જાણવું જરૂરનું છે કે આપણો દેશ લગભગ તદ્દન અણુકેળવાયલો છે. સેંકડે દશ ટકાજ લખી વાંચી જાણે છે. આવી અજ્ઞાતાવસ્થામાં દેશોન્નતિના વિચાર પ્રજામાં ક્યાંથી જન્મ પામે? આવે પ્રસંગે કેળવાયેલા જ્ઞાતિઅધ્યુઓની ફરજ છે કે તેમણે પોતાની જ્ઞાતિના

તાબેદાર સેવક થઈને કળવકળથી લોકોને તેમના કાર્યમાં ચતી ભૂલ એક બંધુ તરીકે નમ્રતાપૂર્વક જણાવવી. આ મુજબ ચાલવાથીજ આપણી જ્ઞાતિસંસ્થાની ઉન્નતિ થશે.

આપણે અત્યાર સુધી તો માત્ર એ નિશ્ચય કર્યો કે મનુષ્યમાત્રમાં કુદરતી રીતે ધંધાઆદિ કારણોને લીધે વિભાગો પડે છે એ સિદ્ધાન્ત જોતાં જ્ઞાતિનો સમૂળ નાશ કરવો એ ધણું મુશ્કેલ છે, બદલે તદ્દન અશક્ય છે. જો શક્ય હોય તો પણ તે સાથે ધણી સદીઓ પસાર કરવી પડશે. માટે જ હહાપણનો માર્ગ એજ છે કે જ્ઞાતિ વિરૂદ્ધની કૉન્ફરન્સ વગેરે ભરી જ્ઞાતિના સભ્યોને ન ખીજવતાં આપણે તેમની સાથેજ રહી કાર્ય કરીશું તોજ તેમાં આપણી જ્ઞાતિનું તેમજ આપણા દેશનું હિત સચવાશે.

### જ્ઞાતિની પરિષદા.

જ્ઞાતિના અસ્તિત્વની જરૂરિયાત વિશે આટલું જણાવી હવે આપણે જ્ઞાતિપરિષદની જરૂર વિષે વિચાર કરીશું. દર વર્ષે જ્યાં ઈન્ડિયન નેશનલ કૉન્ગ્રેસ ભરાય છે ત્યાં હિંદી સોશ્યલ કૉન્ફરન્સ ભરવામાં આવે છે. સમગ્ર હિંદની બધી જ્ઞાતિઓના આગેવાન સંસાર સુધારકો ડેલીગેટો તરીકે ત્યાં આવે છે અને ત્યાં સમગ્ર હિંદનાં સાંસારિક મુખ્ય પ્રશ્નો ચર્ચાઈ ચોક્કસ ઠરાવો પસાર કરવામાં આવે છે. ખરી રીતે, આ કૉન્ફરન્સમાં મોટો ભાગ હિંદુઓનોજ હોય છે, તેથી જે મહાન પ્રશ્નોની ટુંક સમયમાં ચર્ચા થઈ શકે તે પ્રશ્નોજ ત્યાં.

હાથ ધરવામાં આવે છે. વળી આ ઉપરાંત પ્રાંતિક સંસાર સુધારા કૉન્ફરન્સમાં પણ હિંદુઓની જૂદી જૂદી જ્ઞાતિઓનાં સ્ત્રીપુરુષો ભેગાં મળી સાંસારિક વિષયો પર ભાષણો કરી ચોક્કસ ઠરાવો પસાર કરે છે. આવા કૉન્ફરન્સમાં જે પ્રાંતમાં કૉન્ફરન્સ ભરવામાં આવે છે તેમાં અન્ય સાંસારિક પ્રશ્નો સાથે તે પ્રાંતના વિશેષ સાંસારિક પ્રશ્નોને અત્રપદ આપવામાં આવે છે. છતાં-એ તેમાં ચોક્કસ જ્ઞાતિઓના પ્રશ્નોનો તો અછડતી રીતેજ વિચાર કરવામાં આવે છે. આ બંને જાતના કૉન્ફરન્સમાં ભાગ લેવો એ આપણી ફરજ છે. આમ કર્યાથી આપણી દૃષ્ટિ વિશાળ થાય છે અને આપણને આપણી જ્ઞાતિમાં કઈ પદ્ધતિએ સુધારા કરવા તેનું જ્ઞાન થાય છે. આ ઉપરાંત હિંદુ કૉન્ફરન્સ ભરવામાં આવે છે તેમાં રાજકીય, ઔદ્યોગિક, નૈતિક વગેરે હિંદુ જ્ઞાતિને લગતા સર્વ મહાન પ્રશ્નો ચર્ચવામાં આવે છે. આ શુભ પગલું હાલના સમયને વાસ્તે તો ઘણુંજ અગત્યનું છે. લખનૌ ખાતે ભરવામાં આવેલા છેલ્લા હિંદુ કૉન્ફરન્સમાં પ્રમુખ પદેથી જે વિચારશીલ ભાષણ દીવાન વી. પી. માધવરાવ સી. આઈ. ઈ.એ આપ્યું હતું તે વાંચવાથી આપણી ખાતરી થાય છે કે ઇન્ડિયન નેશનલ કૉન્ગ્રેસ ઉપરાંત આપણી હિંદુ જ્ઞાતિના ખાસ લાભ સાચવવા માટે આવાં કૉન્ફરન્સની ખાસ અગત્ય છે. દીવાન માધવરાવના બોલોમાં કહીએ તો “પ્રાચીન સંસ્કૃતીવાળી આપણી જૂની કેમ હસતીમાં રહે એટલાજ સાફ નહીં પણ પોતાના માનની ટેક અને ધાર્મિક સત્ય સિદ્ધાંતોનો ફાયદો તે સમસ્ત દુનિયાના લોકોને આપવા

માંગતી હશે” તો હિંદુ કૉન્ફરન્સની જરૂર છે એટલુંજ નહિ પણ હિંદુ સભાની ઠેકઠેકાણે શાખા કાઢી તેનું કાર્ય સંગીન પાયા પર ચલાવવું જોઈએ. આ કૉન્ફરન્સ વખતે જે દૂરઅંદેશી ઠરાવો આપણી હિંદુ જ્ઞાતિના લાલ સાર પસાર કરવામાં આવ્યા હતા તે તરફ ઉડતી દૃષ્ટિ ફેંકવાથી આ મહાન સંસ્થાની ઉપયોગિતાનું આપણને અમૂલ્ય જ્ઞાન પ્રાપ્ત થશે. આ સંસ્થાને અંગે ચલાવવામાં આવતી હિંદુ સભામાં માત્ર વાર્ષિક રૂ. ૬ આપી સભાસદ થવાય છે. અને તેમાં જોડાવું એ દરેક હિંદુ ધર્માભિમાનીની ફરજ છે. આ સંસ્થામાં પણ સમગ્ર હિંદુ જ્ઞાતિને લગતા પ્રશ્નો હાથ ધરવામાં આવે છે એટલે ત્યાં પણ જૂઠી જૂઠી જ્ઞાતિઓના પ્રશ્નો ચર્ચાવાનો અવકાશ નમજે એ તો દેખીતું છે.

આવી રીતે આપણું હિંદુપણું જાળવી રાખી હિંદુ કૉન્ફરન્સ અને હિંદી સંસાર સુધારક કૉન્ફરન્સમાં જોડાઈને પણ આપણે આપણી ફરજ જાળવી એમ ગણાશે નહિં. આ મોટી સંસ્થાઓમાં ભાગ લેતા પ્રસિદ્ધ પુરોના લાંબા અનુભવ પરથી આપણે જ્ઞાન ગ્રહણ કરી તે જ્ઞાનનો સદુપયોગ આપણે આપણી જ્ઞાતિ પરિપક્વમાં કરી જ્ઞાતિની ઉન્નતિ સાધી દેશોન્નતિનો માર્ગ સરળ કરી આપીશું ત્યારેજ આપણે આપણું કર્તવ્ય જાળવેલું ગણાશે. વલ્લિક જ્ઞાતિઓની છુટી છુટી પરિપક્વ આવકારદાયક છે. પણ તે સાથે જેમ જ્ઞાતિનાં મંડળોની પરિપક્વ ભરવાની જે ઉપયોગી પ્રથા થોડા સમયથી કાઢવામાં આવી છે તેજ મુજબ આખી વલ્લિક કોમની પરિપક્વ પણ દર પાંચ વર્ષે ભરવામાં આવે તો ઘણો

મેટો લાલ થાય એમાં કાંઈ શક નથી. અત્યાર સુધીમાં વણિક જ્ઞાતિઓ અને તેમના નેતાઓને આ વાતનો અમલ કરવાનું કેમ સુઝ્યું નથી એ જોઈ મને અત્યંત આશ્ચર્ય થાય છે.

જે પ્રમાણે વેદ વ્યાસે કહ્યું છે કે વેદ, સ્મૃતિ, અને પુરાણ એમની વચ્ચે એક ખીજ સાથે વિરોધ પડે ત્યારે વેદ બલવત્તર અને સ્મૃતિ તથા પુરાણ વચ્ચે વિરોધ પડે તો સ્મૃતિ બલવત્તર, તેવીજ રીતે જ્ઞાતિ હિત, હિંદુ જ્ઞાતિહિત તથા દેશહિત વચ્ચે વિરોધ પડે તો દેશહિતને પ્રથમ સ્થાન, તેનાથી ઉતરતા હિંદુ-જ્ઞાતિના હિતને અને સૌથી ઉતરતા જ્ઞાતિહિતને આપવું એમાંજ આપણી કીર્તિ છે, એમાંજ આપણો સત્ય ધર્મ છે.

આ નિયમ જો હર હમેશા આપણે ધ્યાનમાં રાખીશું તો કોઈ પણ સમજી દેશભક્ત આપણી જ્ઞાતિહિતની પરિપક્વની હિલચાલની અવગણના કરશે નહિ. એક વયોવૃદ્ધ, માનનીય સંસાર સુધારક જ્ઞાતિની પરિપક્વ તરફ તિરસ્કારની દૃષ્ટિથી જુએ છે. આવા અભિ-પ્રાયોનો રદીયો સદ્ગત રાયખડાદુર લાલા ઐજનાથના બોલોમાંજ હું આપીશ:—

“જે મુજબ આપણે કામ લઈએ છીએ તેથી જે તકાવતો તથા ભેદભાવો હસ્તીમાં હોવા જોઈએ નહિ તેને આપણે સ્થાઈ રૂપ આપતા નથી. ઉલટા આપણે જેવી સ્થિતિમાં આપણો સમાજ છે તેનેજ વસ્તુ-સ્થિતિમાની લઈ કામ કરવાથી—તળાવેથી ઉપર જવાની

પદ્ધતી જે સંસાર સુધારાના કાર્યમાં તે એકલીજ વ્યાજખી પદ્ધતિ ગણાય--તે પદ્ધતિથી આપણે આપણે સંસાર સુધારો આરંભ કરીએ છીએ.”

આ પરિષદોનો ઉદ્દેશ ‘આપણી જ્ઞાતિની ઉન્નતિ કયે પ્રકારે થઈ શકે તે નિર્ણય કરવાનો તથા તેનો કઈ રીતે આપણી જ્ઞાતિના જૂદા જૂદા વિભાગો અમલ કરી શકે તે સંબંધી વિચાર કરવાનો છે.’ ટુંકામાં કહું તો આ પરિષદોનો હેતુ આપણો જ્ઞાતિસંસાર સુધારવાનો હોવો જોઈએ. અંગ્રેજીમાં જેને ‘સોસાયેટી’ કહે છે અને જેને આપણે જ્ઞાતિ કે પ્રજા કહીએ છીએ તેનેજ સંસાર સમજવો. આર્યાવર્તના આર્યો એ આપણો પ્રજા સંસાર કહેવાય પરંતુ હાલમાં દરેક દેશનો વતની પોતાના દેશની પ્રજાના નામથીજ પોતાને ઓળખાવે છે. ગુજરાતી પ્રજાના નામથી આપણે પોતાને ઓળખાવી શકીએ પરંતુ કમભાગ્યે ગુજરાતી હિન્દુ પ્રજામાં પણ અગણિત ભેદો પડી ગયા છે. વાસ્તે હાલ તરત આપણે આપણો સંસાર પ્રકૃત આપણી જ્ઞાતિની સંકુચિત સંસ્થા સાથેજ વાપરી સંતોષ પકડીશું. પશુઓ તથા જંગલી લોકો માફક ખાવું પીવું અને ઉંઘવું એમ નહિ પરંતુ સુવ્રક્ષતાથી રહેવું, ઉપયોગી કાર્ય કરવું; બુદ્ધિને ખીલવવી અને જ્ઞાન, શોધ, કળા કૌશલ્ય અને શાસ્ત્રથી હિન્દુ લોકોને વધારે સુખી અને વધારે સારા કરતા રહેવું એનું નામજ સુધારો.

જ્ઞાતિપરિષદોમાં આપણે જ્ઞાતિસંસાર સુધારવા ભેગા મળવાનું છે. આપણા સાંસારિક પ્રશ્નો વખતના વહેવા

સાથે ધણી ગુંચવણ ભરી સ્થિતિમાં આવી પડ્યા છે. આપણા સંસારનું બંધારણ ધાર્મિક પાયાપર રચાયેલું છે તેથી તેની ધ્રુવ ઉકેલવાનું કામ મહાવિકટ છે એમ આપણે કમૂલ કરવું પડશે. આવી રીતે એકઠા મળી આપણે સાંસારિક વિટંબણાઓ કેમ દૂર કરવી તે વિશે વિચાર કરવો ધણું અગત્યનું છે. સ્વાર્થબુદ્ધિ ત્યાગી શાંત ચિત્તે દરેક પ્રશ્નપર ઉંડો વિચાર કરી આપણી સમસ્ત જ્ઞાતિના જૂદા જૂદા વિભાગોને સૂચના રૂપ કરાવો આ પરિપદમાં આપણે પસાર કરવા જોઈએ. આમ કરવાથી હાજર રહેલા ગૃહસ્થોના મત કેળવાશે એટલુંજ નહિ પરંતુ આખી જ્ઞાતિના મત કેળવાશે અને પરિણામે આપણી સ્થિતિ પ્રતિદિન સુધરતી રહેશે. આવી સમસ્ત જ્ઞાતિની પરિપદ અમુક અમુક સમયે વારંવાર ભરાવાથી આપણે ગુજરાતી પ્રજા છીએ, આપણે એકજ ઈષ્ટ દેવનાં બાલકો છીએ માટે એકજ જ્ઞાતિના બંધુઓ કહેવાઈએ તેનું વારંવાર ભાન થવાથી આપણે આપણા ભેદો ભૂલી જતાં શીખીશું. આવી રીતે મોટા સમૂહોમાં એકત્ર મળવાથીજ આપણામાં નવીન પ્રકારનો જુસ્સો પેદા થશે, આપણને નવીન પ્રકારનું બળ મળશે. બંધુઓના મોટા મેળાવડાઓમાં આપણી નબળાઈનો ખ્યાલ આપણને આવતો નથી, પરંતુ હોંસભેર કાર્ય પાર ઉતારવાની અલૌકિક શક્તિ પ્રાપ્ત થાય છે. પરિપદમાં વિચારની આપ લે કરવાથી સંસાર સુધારવાનો રસ્તો સહેલો થઈ પડે છે. આવી પરિપદો ભરાવાથી આપણે આપણી જ્ઞાતિની પ્રગતિનું પ્રમાણ કાઠી શકીએ છીએ એટલુંજ નહિ પરંતુ આપણે કેટલા



પછાત રહ્યા છીએ તે જોવાની આપણને તક મળે છે. આવી પરિષદો જ્ઞાતિનાં રીતરિવાજોને દેશ કાળને અનુસરી દેશોન્નતિને માર્ગે જ્ઞાતિબંધુઓને વાળવા પ્રેરે છે. આ પરિષદ અમુક ગામના જ્ઞાતિબંધુ તથા બંધુઓના અમુક લાભ સાચવવા મેળવવાની નથી. પરંતુ સમસ્ત જ્ઞાતિનું બધી રીતે હિત કેમ સચવાય તે વિચારવા સાફ મેળવવાની છે. ધણીક વખતે અમુક સંયોગોમાં જ્યારે અમુક પ્રજા મૂકાય છે ત્યારે ન છુટકે તે પ્રજાને તેવા રીતરિવાજોમાં સુધારાવધારા કરવા પડે છે. આ રીત અચોક્કસ હોવાથી સુધારાનું કાર્ય આગળ વધતું નથી. સુધારાવધારાનું કામ નિયમિત રીતે આગળ ચલાવવા વાસ્તે આપણે વિચાર કરી ઉત્સાહપૂર્વક કાર્ય હાથ ધરવું પડે છે; અને આવું કાર્ય આવી પરિષદ ભરીનેજ હાથ પર લઈ શકાય છે. આવી પરિષદો સૂચના રૂપે ઠરાવ પસાર કરી જ્ઞાતિના જુદા જુદા ગામના પેટાવિભાગોને કાર્ય કરવાની પદ્ધતિને ખ્યાલ આપી જ્ઞાતિઓને અથવા જ્ઞાતિઓનાં મંડળોને પોતાની જરૂરિયાતોના પ્રમાણમાં તેની સૂચનામાં ઘટતો ફેરફાર કરી ઠરાવોનો અમલ કરવામાં સરળતા કરી આપે છે. જાહેરમાં પરિષદ ભરવાથી અને તેનું કામ-કાજ જાહેર જાણાઓમાં પ્રસિદ્ધ થવાથી નિયમિત રીતે કાર્ય કરવાની ટેવ પડી ઉત્સાહ અને આગ્રહથી કાર્ય આગળ વધારવાની તથા તેમાં હર વખત સુધારા-વધારા કરવાની ઉચ્ચ પ્રેરણા થાય છે. પરિષદમાં જુદી જુદી વ્યક્તિઓ પોતાની મતિ પ્રમાણે પ્રેક્ષક વર્ગ આગળ વિચારો રજુ કરે છે અને પરિણામે વખત જતાં

જ્ઞાતિબંધુઓમાં ચોક્કસ સુધારાઓ સાર લોકમંત  
કેળવાઈ વ્યવહારમાં તેનો અમલ થાય છે.

આપણી પ્રાચીન સાંસારિક રૂઢિઓ સમયને અનુસરી  
ફેરવવાની જરૂર છે. આમ ન કરવાથી આપણે આપણી  
જ્ઞાતિની ઉન્નતિમાં વિઘ્નરૂપ થઈ પડીશું. દુનિયાની પ્રગતિ  
વીસમી સદીમાં કેટલી થઈ છે તે આપણે પ્રત્યક્ષ  
જોઈએ છીએ. આ પ્રગતિની સાથે રહેવા સાર જ્ઞાતિ-  
હિતચિંતક સ્ત્રીપુરૂષોની ફરજ છે કે તેમણે એકલા મળી  
જ્ઞાતિ અને દેશહિતનો વિચાર કરવો. આપણા  
સાંસારિક રિવાજોમાં આપણા પર રાજ્ય કરતું પર-  
દેશી રાજ્ય વ્યાજબીજ રીતે હાથ ધાલવા અચકાય  
છે. તેથી કરીને આપણને ખાસ કરીને આપણા જાતિ-  
બળ ઉપરજ આસ્થા રાખીને કાર્ય કરવું પડે છે.  
જે પ્રમાણે આપણે હિંદમાં સદ્ગત થયેલાં આપણાં  
વડિલોનું શ્રાદ્ધ કરી તેઓ તરફ દરવર્ષે ઉંચા પ્રકારના  
માનની લાગણી દર્શાવીએ છીએ તેવી રીતે જો આપણે  
આપણી સમસ્ત જ્ઞાતિના મૂળ પુરૂષની કીર્તિ જાળવવા  
ભગીરથ પ્રયત્નો કરીશું તો તે મૂળ પુરૂષની આશિષથી  
આપણને કૃતેહ મળશે એમાં કાંઈ સંદેહ નથી. આવી  
રીતે કામ લેવાથી આપણે આપણા પૂર્વજોને સંતોષીશું  
એટલુંજ નહિ પરંતુ આપણે આપણી ભવિષ્યની પ્રજાની  
આશિષ મેળવવા ભાગ્યશાળી નીવડીશું. આ ઉપરાંત  
આપણી જ્ઞાતિ ભગિનીઓ તથા બંધુઓની ઉન્નતિ કરી  
તેઓ તરફની ખરી પ્રીતિ પ્રકટ કરીશું ત્યારેજ આપણે  
ઈશ્વરની ખરી ઉપાસના કરી એમ ગણાશે. કારણ કે  
આપણા પરમ કૃપાળુ ઈશ્વરની ખરી પ્રીતિની પારખ

આપણી જ્ઞાતિપર, આપણા દેશપર તેમજ સમસ્ત મનુષ્યપ્રાણી પર પ્રીતિ રાખવાથી થાય છે.

પરિપક્વ ભરવાના હેતુ આટલા લંબાણથી સમજાવવાની જરૂર મને જણાઇ છે. પરિપક્વનો વાસ્તવિક હેતુ શ્રીમંત મહારાજ ગાયકવાડના શબ્દોમાં કહું તો બીજો કોઈ નહિ પણ “આપણા પૂર્વજોની સત્ય અને ઉત્તમ ભાવનાઓ જે હર હમેશને વાસ્તે ઉત્કૃષ્ટ રહેશે અને મનુષ્યમાત્રને પૃથ્વી પર હાંસલ કરવા લાયકની રહેશે” તેજ ભાવનાઓ આપણા સમાજમાં સુધારા વધારા દાખલ કરી ફળીભૂત કરવાનો છે.

પ્રિય ખેડેનો તથા બન્ધુઓ ! આ ભારતવર્ષની આપણા પૂર્વજોની ઉચ્ચ ભાવનાઓ મુજબજ આપ ચાલો એવી મારી ઇચ્છા છે.

## આપણી પ્રાચીન સ્થિતિ.

### આપણો દેશ.

ધણા વખત પૂર્વે હિન્દુસ્તાનને જંબુદ્વીપ અથવા સ્વર્ગને ચુંબન કરનાર ફળિયાન જંબુડાની ધરતી કહેતા હતા. ભારતને વાસ્તે સ્વામી વિવેકાનંદ ભાર મૂકીને કહેતા હતા કે ‘ ભારત એવી ભૂમિ છે કે ત્યાં જે જે આત્માઓ પરમાત્મપદ પ્રત્યે જવાનો માર્ગ ઇચ્છે છે તેઓને અવશ્ય આવવુંજ પડશે. ’ નામદાર જસ્ટિસ રાનડેએ આપણા દેશ સંબંધે નીચે પ્રમાણે કહ્યું છે:—

“ આ જે વસ્તુઓમાં મહને પૂર્ણ શ્રદ્ધા છે. આપણો દેશ એ નિઃસંશય Land of Promise છે, અને આપણી પ્રજા Chosen Race છે. આ

પુરાણા આર્યાવર્ત ઉપર પ્રભુએ પોતાના સર્વોત્તમ આશિર્વાદો નિષ્પ્રયોજન વર્ષાવ્યા નથી. ”

## હિન્દુ સંસ્કૃતિ.

હિન્દુ સંસ્કૃતિ માટે સર ટોમસ મનરોએ સને ૧૮૧૩ માં નીચે પ્રમાણે જણાવ્યું છે:—

હિન્દુઓની સંસ્કૃતિ એટલે થું તે હું બરોબર સમજી શકતો નથી. વિજ્ઞાનના ઉચ્ચ પ્રદેશોમાં, ઉત્તમ રાજ્ય-નીતિના સિદ્ધાંતો અને આચારોના જ્ઞાનમાં, અને વહેમ તથા દુરાગ્રહને દૂર કરનાર સર્વ દિશામાંથી સર્વ જાતનો બોધ પ્રહણ કરવા સમર્થ બનાવે એવી કેળવણીમાં હિન્દુઓ યુરોપીયનો કરતાં બહુ ઉતરતા છે. પણ—ખેતીવાડીની સારી પદ્ધતિ; બીજો ન મળે એવું વ્યાપારકૌશલ્ય; સુખ અને સગવડનાં સાધનો ઉત્પન્ન કરવાની શક્તિ; વાંચન, લેખન અને ગણિત શીખવવાને દરેક ગામડામાં સ્થપાતી નિશાળો; સર્વ સ્થલે દેખાતું ઉદાર આતિથ્ય; અને સૌથી ચઢતું તો, કામળતા અને વિશ્વાસભર્યું સ્ત્રી જાતિ તરફ સન્માન;—એજ જો સંસ્કૃતિની મુખ્ય નિશાનીઓ હોય તો હિન્દુઓ યુરપના દેશો કરતાં સહેજ પણ ઉતરતા નથી. અને જો આવી સંસ્કૃતિનો બે દેશો વચ્ચે વ્યાપાર ચાલે તો મહને સમ્પૂર્ણ ખાત્રી છે કે હિંદની આયાતથી ઈંગ્લંડને નિઃસંશય લાભ થશે. ”

## હિન્દના વતનીઓ.

ઈંડીયન નેશનલ કોન્ગ્રેસનાં પિતા સદ્ગત મી. એ. એ. હ્યુમ ઈંગ્લંડના રહીસો સાથે હિંદના રહીસોની સરખામણી કરતાં નીચે પ્રમાણે કહે છે:—

“ આપણા ઉત્તમોત્તમ હિંદીઓને ઈંગ્લંડના સાધારણ-પ્રાકૃત-મનુષ્યો સાથે તહમ્મે સરખાવશે તો એ લોકો મહાપુરૂષોની આગળ માંકડા જેવાજ લાગશે. હિંદમાં વસતા ઉત્તમ ઈંગ્રેજો લાંબા અને સતત શ્રમથી કુળવાયલા છે તથા ભારે જવાબદારીઓને લીધે જેઓ ગમ્ભીર અને મજબૂત બન્યા છે તેમને હિંદના તદ્દન સાધારણ માણસો સાથે સરખાવશે તો એ ઈંગ્રેજો તહમ્મે દેવો જેવા લાગશે. પરંતુ બન્ને દેશના ઉત્તમ મનુષ્યોને નિષ્પક્ષપાતપણાથી તપાસતાં એકંદરે એક વર્ગ બીજા કરતાં ચઢીઆતો અથવા ઉતરતો છે એમ કહેવું વિચારણીય થઈ પડશે: જોકે દરેકનામાં પોતાના દોષો અને પોતાના ગુણો તો હશેજ. ”

પ્રો. મેક્સમુલ્લર હિંદી સ્ત્રીપુરૂષોવાસ્તે લખે છે કે:—

“ ઘણાં હિંદીઓ-પુરૂષો તેમજ સ્ત્રીઓને હું સારી રીતે ઝાળખું છું, અને રજપૂણ અતિશયોક્તિ વિના હું કહી શકું છું કે ઈંગ્લંડ, ફ્રાન્સ અને જર્મનીના કેટલાક ઉત્તમ મનુષ્યો જેમની સાથે હું ઘાડા સંબંધમાં આવ્યો છું તેમની સાથે ઘણી સારી રીતે એમની સરખામણી થઈ શકે એમ છે. પરમાર્થ, ઉચ્ચ આદર્શો તરફ સતત લક્ષ્ય, સત્ય, પવિત્રતા અને ખરો ધર્મ—આ ગુણો ધરાવનાર કેશવચંદ્ર સેન જેવા મહા પુરૂષો અને રમાબાઈ જેવી વીર સન્નારીઓ બહુ થોડીજ મળશે; અને આ બન્ને સાથે મહારે ગાઢ મૈત્રિ છે જે માટે મહત્તે અભિમાન થાય છે, એ બન્ને કદાપિ અપવાદ રૂપ હશે; હા, અપવાદ રૂપ ખરાં પણ જેમ હિંદમાં તેમજ

ચુરપમાં પણ તેઓ અપવાદ રૂપ ગણાતાજ. માઉન્ટ એવરેસ્ટ એક અપવાદ રૂપ છે. માઉન્ટ બ્લૅક એક અપવાદ રૂપ છે; પણ પર્વતોની ઉંચાઈ આપણે ત્હેનાં ઉંચામાં ઉંચાં શિખરોથી માપીએ છિયે. તેવીજ રીતે એક દેશની મહત્તા એનાં ઉત્તમ સ્ત્રી પુરુષોથી મપાય છે.”

સદ્ગત રાજ સર ટી. માધવરાવ આપણાં સાંસારિક સદ્ગુણોસંગ્રહી લખતાં નીચે મુજબ જણાવે છે:—

“લાંખો અભ્યાસ, પૂર્ણ અનુભવ અને સંભાળ ભર્યાં નિરીક્ષણ પછી હું આ નિશ્ચય ઉપર આવ્યો છું કે: જે હિંદુઓની અને ખ્રીષ્ટ સુધરેલી પ્રજાઓની સરખામણી કરવામાટે સુયોગ્ય શીક્ષુકોની એક કમીટી—સભા—નીમવામાં આવે તો, સાધારણ સામાજિક અને ગૃહસંસારી ગુણો માટે એમનો નિર્ણય ઘણે અંશે હિંદુઓની તરફણેમાંજ આવશે.”

### ધાર્મિક જીવન.

સર મોનીયર વીલીયમ્સ પોતાના ‘હિંદુ ધર્મ’ નામના ગ્રંથમાં આપણા ધર્મ સંગ્રહી નીચે મુજબ લખે છે:—

“હિંદુ ધર્મ, એ સર્વવાહી, સર્વાનુકૂળ, સર્વવ્યાપી, અને સર્વસંગ્રહી છે. તેમાં અધ્યાત્મવિજ્ઞાન છે તેમજ પદાર્થવિજ્ઞાન પણ છે, રહસ્ય દર્શન છે તથા સામાન્ય દર્શન પણ છે. કર્તૃવાદ પણ છે, અને કર્મવાદ પણ છે, યુક્તિવાદ અને અયુક્તિવાદ પણ છે, દક્ષિણ માર્ગ છે અને વામ માર્ગ પણ છે. કર્માસક્ત તેમજ ભોગાસક્ત, નીતિવાન તેમજ ભક્તિમાન, તર્કપરાયણ તેમજ શ્રુદ્ધિ-

પરાયણ અને તત્વજ્ઞાસુ તેમજ વિચારશીલ એ સર્વ પ્રકારના મનુષ્યોને માટે તેમાં લિન્ન લિન્ન માર્ગ છે. યજ્ઞાદિ ક્રિયાઓમાં નિરત મનુષ્યોને પણ તે સર્વ રીતે સંપૂર્ણ જણાય છે; ગ્રંથોનું પ્રમાણ નહિ માનનારા અને શ્રદ્ધાનોજ સ્વીકાર કરનારાઓને પણ તેથી બહાર જવાની જરૂર નથી; વિષયસુખમાં નીરત મનુષ્યો પણ તેમાં રહીને પોતાની વાસનાઓ તૃપ્ત કરી શકે છે; જીવાત્મા તથા પરમાત્માના સ્વરૂપનો વિચાર કરવામાં, પ્રકૃતિ તથા પુરુષનો સંબંધ સમજવામાં તેમજ જીવની પૃથક્તાનું રહસ્ય અને દુઃખનું ફળ જાણવાનો યત્ન કરવામાં વળી જેઓ આનંદ માનતા હોય, એવા સર્વ પ્રકારના તર્કશીલ મનુષ્યો પણ આ ધર્મમાં પોતાનો અભિલાષ પરિપૂર્ણ કરી શકે છે. ”

સ્વ. સર વીલીયમ હંટર કહે છે કે:--“ હિન્દુઓ, આખી દુનિયામાં એક સૌથી વિશેષ સહનશીલ ધર્મ-વિલંબીઓ છે.”

કલકત્તા હાઇ કોર્ટના જડજ જસ્ટિસ વુડરોફે પોતાના એક ભાષણમાં કહ્યું હતું કે:--

“ બીજા કોઈ પણ ધર્મ કરતાં હિંદુ ધર્મ પશ્ચિમના વિજ્ઞાન શાસ્ત્રની જોડે ઘણો મળતો આવે છે. ”

### નૈતિક જીવન.

મી. મન્મથ સી. મલિક બેરિસ્ટર-અટ-લૉ જેમણે ‘ આઈડીયલ્સ ’ અને ‘ ધી રીલીજીયન ઑફ એક-ઝીસ્ટન્સ ’ નામનાં બે અગત્યનાં પુસ્તકો લખ્યા છે તેઓ કહે છે:--

“ નૈતિક જીવન ગાળવામાં અને ધાર્મિક શિક્ષણમાં આર્ય દેશીઓએ પરદેશીઓ પાસેથી કંઈ પણ શીખવાનું નથી. ”

### માનસિક સ્થિતિ.

આર્યાવર્ત્તેજ રામાયણ અને મહાભારતને જન્મ આપ્યો છે. વાલ્મીકિએ પોતાના ગ્રંથ વિષે જે ભવિષ્યવાણી કહી હતી કે ‘ જ્યાંસુધી પહાડો અને નદીઓ પૃથ્વીમાં રહેશે ત્યાંસુધી રામાયણની કથા લોકોમાં ચાલશે ’ તે આપણે સાર્થક થયેલી જોઈએ છીએ. કોપર્નીકસ નામના પ્રસિદ્ધ ખગોળવેત્તાએ શોધ કરી તે પહેલાં આર્યભટ્ટે કહ્યું હતું કે ‘ પૃથ્વી ચાલે છે, પરંતુ સ્થિર જોવામાં આવે છે. ’ આગળ રાજ્ય તરફથી મોટી પાઠશાળાઓ જુદે જુદે સ્થળે કાઢવામાં આવી હતી તેમાંની નાલંદાની પાઠશાળા જગતમાં મશહુર છે. ચીનનો બુદ્ધયાત્રી હિઉમેનથસઃ જે ચીનમાં સૌથી ચડતા તત્ત્વવેત્તા તરીકે પૂજીતો હતો તે જ્ઞાન સંપાદન કરવા સારૂ આ પાઠશાળાના મહાન બુદ્ધિશાળી અધ્યાપક શીલભદ્ર પાસે પાંચ વર્ષ સુધી વિદ્યાલયમાં રહ્યો હતો અને ત્યાં પાણિનીનું વ્યાકરણ, ત્રિપિટક અને બ્રાહ્મણોનાં સર્વ શાસ્ત્રોનું અધ્યયન કરીને જ્ઞાન મેળવ્યું હતું. આપણી સંસ્કૃત ભાષાની રચના આશ્ચર્યકારક છે. સર વીલીયમ બેન્સ જેને અન્ય ઘણી પ્રાચીન તથા અર્વાચીન લોકોની ભાષાઓ સારી રીતે આવડતી હતી તે કહે છે કે સંસ્કૃત ભાષા ગ્રીક ભાષા કરતાં સુંદર છે: લેટિન ભાષા કરતાં વધારે ભરેલી છે અને બંને કરતાં પણ એ અતિશય સુધરેલી છે.



## રાજકીય સ્થિતિ અને સાંસારિક રૂઢિચો.

સર એડવીન આર્નોલ્ડ વિશ્વાયતની સ્વયંવરની રુઢિને હાલની હિંદુ રુઢિ સાથે સરખાવતાં લખે છે કે:—

“ધણા પાશ્ચાત્ય દેશો કરતાં પૌર્વાત્ય દેશોમાં ખરાં સુખી ગૃહો અને આનંદમય સંતોષી જીવનોનું પ્રમાણ વધારે આવે છે એવું સત્તાવાર આંકડાઓથી પુરવાર થઈ શકે એમ હું માનું છું. પશ્ચિમમાં સ્નેહ-લગ્નને પરિણામે ધણીવાર ગંભીર ભૂલો, સાહસિક નિશ્ચયો અને દયા ઉપજાવે તેવી નિરાશાઓ જોવામાં આવે છે; જ્યારે પૂર્વમાં યુવાનોને માટે, ઠાવકા અને સંસાર વ્યવહારના અનુભવી વડીલો સંભાળપૂર્વક સારી પસંદગી કરે છે. તરતના આકસ્મિક સ્નેહથી આકર્ષાયેલાં અને ભવિષ્યમાં ઉજળાં સ્વપ્નાંજ જોનાર યુવાન જોડાઓમાં આ ગુણોનો અભાવ હોવાથી પાશ્ચાત્ય દેશોમાં માણં પરિણામો આવે છે. પૂર્વમાં તેમ નથી. વળી લગ્ન બંધન તરફ ઓછી કાળજી અથવા ઓછી સંભાળને લીધે હિંદુઓમાં આવો આચાર પ્રચલિત છે એમ નથી; એ લોકો લગ્નનો પૂર્ણ અર્થ, એની જવાબદારીઓ અને ગંભીરતા સ્હમજે છે અને તેથીજ પૂર્વમાં આ જુનો સંપ્રદાય દ્રષ્ટિએ પડે છે.”

આપણી સ્ત્રિઓ સંબંધી લખતાં મીસીસ ગિસાંટ કહે છે કે:—

“વીરતા, બળ અને રાજ્ય કરવાની શક્તિ વાળી, તથા સતીત્વ, અને ટેકને માટે પોતાનો જીવ આપનાર

સ્ત્રીઓનાં દ્રષ્ટાંતો જોટલાં હિંદના ઇતિહાસમાં છે તેટલાં ઈંગ્લંડના ઇતિહાસમાં મળવાં અશક્ય છે.”

સીસ્ટર નિવેદિતા હિંદી સ્ત્રીઓ વાસ્તે નીચે પ્રમાણે કહે છે:--

“ એ ધ્યાનમાં રાખવા જેવું છે કે એશીયાટિક વિચારોનું તથા ભાવનામયતાનું હિંદ મુખ્ય સ્થાન છે. અન્ય દેશોમાં આપણને ફક્ત ઉદાહરણોજ મળશે, જ્યારે હિંદમાં તો એ વિચારો સાક્ષાત નજરે પડે છે. હિંદમાં કુટુંબજીવનની પવિત્રતા તથા મીઠાશ મહાન્ સંસ્કારિતાની પદવીએ પહેંચી છે. સાં પત્નીત્વ એક ધર્મ ગણાય છે; માતૃત્વ એ સંપૂર્ણતાનું સ્વપ્ન છે અને મનુષ્યનાં અભિમાન તથા રક્ષણ કરવાની શક્તિ બહુ ઉચ્ચ કોટિએ પહેંચ્યાં છે.”

સર રોમેશચંદ્ર દત્તે હિંદી સ્ત્રીઓ માટે નીચે પ્રમાણે કહ્યું છે:--

“ પતિઓની સાથે માનસિક વિહાર કરવામાં એમની સહચરીઓ તરીકે, રનેદાળ, મદદગાર અને મિત્રો તરીકે, ધાર્મિક કાર્યોમાં પતિની ભાગીદાર તરીકે, અને એમના પવિત્ર ગૃહજીવનના સુખના મૂલ કારણ રૂપે હિંદુ પત્નીઓ પૂર્વકાળમાં માન પામતી હતી-પૂજ્યતી હતી.”

સ્વામી અભેદાનંદ સીતા સંબંધી લખતા કહે છે કે:--

આખા જગતના ધાર્મિક ઇતિહાસમાં બીજી સીતા મળવી અશક્ય છે. એનું જીવન તો અપૂર્વજ હતું. જેમ ખ્રીસ્તીઓ ક્રાઈસ્ટને પૂજે છે તેમ એને-સીતાને-

હિન્દુઓ ધશ્વરના અવતાર તરીકે પૂજે છે. ધશ્વર પુરૂષ તેમજ સ્ત્રી-ઉભય રૂપે અવતરે છે એવી માન્યતા જે કાઈ પણ દેશમાં પ્રવર્તતી હોય તો તે હિંદમાંજ છે.”

ડૉક્ટર એ. કે. કુમારસ્વામી લખે છે કે:—

“જાતિ વિષે પૂર્વનો અને પશ્ચિમનો મત સરખાવતાં જણાય છે કે પાશ્ચાત્ય મત બ્રહ્મ અને પ્રાકૃતિક છે. સ્ત્રીઓ માટે પશ્ચિમમાં જેમ હલકા વિચારો પ્રવર્તે છે તેમ પૂર્વમાં નથી. પૌર્વાત્ય દેશોમાં સ્ત્રી જાતિ પૂજ્ય ગણાય છે, યુરોપીયનને મન સ્ત્રી એ આનંદનું સ્થાન છે.”

નર્મદાશંકર તેમના નર્મગદ્યમાં ગુજરાતીઓની રાજકીય અને સાંસારિક સ્થિતિ સંબંધી નીચે મુજબ જણાવે છે:—

“અસલ કોણ રાજા હતા? હિંદુ રાજાઓજ. તે વેળા દેશની સ્થિતિ કેવી હતી? દેશ તાજે હતો, લોક સુખી હતા, ક્ષત્રી શુરા હતા, બ્રાહ્મણો ધર્મોપદેશ અને અર્થો કરતા, વૈશ્યો વ્યાપાર મોટા ચલાવતા અને શૂદ્રો મન દઈ સેવા કરતા, પ્રથમ નવું કામ કરવાને સર્વ ઉમંગ દેખાવે તેમ જ્યારે બ્રાહ્મણ વગેરે લોકોએ પશ્ચિમથી આવી હિંદુસ્તાનમાં રાજ્ય આરંભ્યું ત્યારે એકેકું કામ પોતે પોતાને માથે લેઈ હોંસથી તેઓ દેશનો ઉત્કર્ષ કરવા લાગ્યા હતા. તેઓ દેશાટન કરતા. નવા દેશની નવી વસ્તુઓ, નવા રીવાજ, વિલક્ષણ વિચારો લઈ આવી એઓથી સ્વદેશને શણગારતા. રાજા રાજનીતીમાં કુશળ થઈ રૈયતના હકમાં સુખ કરતા. દૂંડામાં લખું છું કે રાજા પરસ્પર એક

ખીજનો ધર્મ જાણી વર્તતાં, વિદ્વાનો પોષાતા, લોકમાં સદાચાર હતા, છોકરાની મા ભણેલી હતી, જાતી પ્રતિબંધ થોડા હતા, વિદ્વાનો, હુન્નરીઓ, રાજાઓ, પુરુષ, સ્ત્રી અને બાલકો, તવંગર અને ગરીબો, પોતાનાં કામમાં યશ મેળવવાને ઉપરા ઉપરી મન્યા રહેતાં, એ સર્વ હમણાં ક્યાં છે ? રાજા મનુને હજી સંભારો; મહા ઋષિઓના ચિરંજીવ ગ્રંથોનાં અવલોકન કરો. વેદાંતશાસ્ત્ર અને કર્મમાર્ગમાં વ્યાસ, જૈમિનિ એઓએ અતુલ બુદ્ધિ ચલાવી છે. ન્યાયશાસ્ત્રીઓએ અને વૈયાકરણોએ ઘણો શ્રમ લઈ ગ્રંથો રચ્યા છે. શ્રુતિ અને તે ઉપર સાયનગ્રંથોદિકોના ભાષ્યો અને સ્મૃતિયો તથા પુરાણો, હિંદુ ધર્મ, હિંદુ ભાષા, હિંદુજ્ઞાન એઓને દીપાવે છે. સૂર્યવંશી અને ચન્દ્રવંશી રાજાઓ થઈ ગયા તેઓના વારામાં દેશની સ્થિતિ આહા કેવી દીપતી હતી ! વાલ્મિક અને વ્યાસનાં કરેલા રામાયણ અને મહાભારત પશ્ચિમના લોકો આતુરતાથી ભણે છે. ઉજ્જન નગરીના વિક્રમ, ધારા નગરીના ભોજ, પ્રતિષ્ઠાનના શાલિવાહન એઓનાં પરદુઃખ ભંજન રાજ્યો કહેવાયાં, એઓના વખતમાં વિદ્યા અને હુન્નરીઓ સારા રૂપે લીધાં, ભવ્ય દેવલો વગેરે ધમિરતોની ઉમદા બાંધણીમાં અને તેમાં નકશી કરવામાં સલાટો એ થોડો કિસમ જણાવ્યો નથી, જે કિસમ જોવાને યુરોપના વિદ્વાનો તડકા સહન કરી ગુફાઓમાં ભમે છે ને તહિના શિક્ષાનેખો શ્રમે ઉકેલે છે. કાવ્ય, અલંકાર, શબ્દશાસ્ત્રમાં, કાલિદાસ, ધન્વંતરી, ક્ષપણક, અમર-શંકુ, વેલાલ ભટ્ટ, ઘટ અર્પર, વરાહમિહિર અને વર-

રૂચિ એએએ નવરત્ન એ ઉપનામે, રાજા ભોજની કુચેરી શોભાવી છે. પરશુરામ, રામ, અર્જુન, ચંદ્રગુપ્ત, પોરસ, પૃથુરાજ અને શિવાજી વગેરે લડાઈમાં શૂરા કહેવડાવી ગયા છે. નાના ફડનવીસ, સિંધિઆ, હોદકર એએએ રાજખટપટમાં હોશીઆરી બતાવી છે. ”

પ્રિય બહેનો તથા બંધુઓ ! આપણે કેવી ધરતીમાં જન્મ લીધો છે, આપણી પ્રાચીન સંસ્કૃતિ કેવી હતી, આપણો અસલ ધર્મ કેવો હતો તથા આપણા અસલ રીતરિવાજો કેવા સુંદર હતા તેનું ટુંકમાં સર્વોત્તમ ચિત્ર તમારી આગળ જુદા જુદા યુરોપીય તથા હિંદી વિદ્વાનોનાં બોલોમાંજ દર્શાવી આપ્યું છે. તમે આવી પવિત્ર ધરતીમાં જન્મવા માટે મગર થતા હશે, એ સ્વાભાવિક છે. પણ જ્યારે આ પ્રાચીન કીર્તિવંત બાળુની જોડે અર્વાચીન નદારી બાળુ સરખાવતાં જ્યારે આપણે શરમિંદા થઈશું અને આપણી ભારતમાતાની કુખ આપણે લગ્નવીએ છીએ એવું જ્યારે આપણને ભાન થશે ત્યારેજ આપણને આપણી પ્રાચીન સ્થિતિ સંબંધી મગર થવાનો હક રહેશે.

**ભારતની મધ્યકાલીન અને અર્વાચીન સ્થિતિ.**  
**કેળવણીની સ્થિતિ.**

કેળવણીના બાબતમાં આપણું હિંદ તદ્દન પછાત છે તે નીચેના સ. ૧૯૧૧ ના વસ્તિપત્રકના આંકડા પરથી માલમ પડે છે:—

હિંદની ૩૧૦,૦૫૦,૦૦૦ ( સાડી એકત્રીસ કરોડ ) વસ્તીમાંથી ૨૯૦,૦૫૦,૦૦૦ ( સાડાઓગણત્રિસ કરોડ ) જણ અજ્ઞાન છે.

મુંબાઈ શહેરની ૯,૭૯,૪૪૫ ( લાખ ) વસ્તિ-  
માંથી ૭,૫૭,૦૦૦ ( લાખ ) અભણ છે.

ગુજરાતમાં ૨૮,૦૩,૦૭૪ ( લાખ ) ની વસ્તિ-  
માંથી ૨૪,૭૫,૦૦૦ અભણ છે.

સર્વજ્ઞાન અને ધર્મની સર્વોત્તમ દશાએ પહોંચેલાં હિંદુ-  
સ્તાનમાં હાલ ૧૦૦૦ પુરૂષોમાં ૧૦૬ જણુજ લખીવાંચી  
શકે છે. અને સ્ત્રીઓમાં ૧૦૦૦ માંથી ૧૦ એટલે દર સેંકડે  
એક જણુજ લખી વાંચી શકે છે. હિંદુ ધર્મ પ્રમાણે  
ગણતરી કરતાં ૧૦૦૦ પુરૂષે જ્યારે ૧૨૦ લખી વાંચી  
શકે એવા મળી આવે છે ત્યારે પારસીઓમાં ૭૮૯  
તેવા મળે છે. ૧૦૦૦ હિંદુ સ્ત્રીઓમાં જ્યારે ૯ લખી  
વાંચી જાણે છે ત્યારે પારસીઓમાં ૬૪૪ તેમ કરે છે.  
હિંદુ જાતિમાં જ્યારે ૧૦૦૦ પુરૂષોમાં ૧૩૪ અંગ્રેજી  
ભણેલા હોય છે ત્યારે પારસીઓમાં ૫૦૭ તેવા હોય છે.  
અને ૧૦૦૦ સ્ત્રીઓમાં એક પણ અંગ્રેજી ભણેલી હિંદુ સ્ત્રી  
માલમ પડતી નથી ત્યારે પારસીઓમાં ૧૭૫ અંગ્રેજી  
જાણતી મળી આવે છે. નિશાળે જઈ શકે તેવી ઉમ્મ-  
રની સ્ત્રીઓમાંથી પણ સેંકડે પાંચ ટકાજ ભણે છે.  
આખા હિંદુસ્તાનમાં પ્રક્ટ ૬૩, ૪૪૧ કન્યાઓ અંગ્રેજી  
ભણે છે. આમાંથી મુંબાઈ ઈલાકામાં ૭૬ કન્યાઓ  
યુનીવર્સિટીનું શિક્ષણ લે છે. આખા હિંદની સંખ્યામાંથી  
દક્ષિણી હિંદુ સ્ત્રીઓ તથા પારસી અને ખ્રીસ્તી સ્ત્રીઓની  
સંખ્યા બાદ કરીશું તો ગુજરાતી હિંદુ સ્ત્રીઓની સંખ્યા  
બિલકુલ નહિ જેવીજ માલમ પડશે. ત્રણજ ગુજરાતી  
હિંદુ સ્ત્રીઓ ગ્રેજ્યુએટ છે.

આવી રીતે સ્ત્રી કેળવણી આપ્યા વિના આપણે ખુદ્દિ અને નીતિની હિંદની અર્ધ સમૃદ્ધિ ગુમાવી બેઠા છીએ. મારા મિત્ર રા. રા. ચંદ્રશંકર નર્મદાશંકર પંડ્યા, બી. એ., એલ એલ. બી. કહે છે કે “ કેટલાએક એમ કહે છે કે કન્યાઓને કેળવણી આપવી જોઈએ એ બાબતમાં હવે મતભેદ નથી, માત્ર કેવી કેળવણી આપવી જોઈએ એ બાબતમાં જ મતભેદ છે. ’ આ કહેવું મને ખરું લાગતું નથી. મેં કેળવાયેલા ગૃહસ્થો જોયા છે કે જેઓ ખુદ્દિ રીતે સ્ત્રીકેળવણીની વિરુદ્ધ તો ન બોલી શકે પણ તેમને સીધે સીધું પૂછ્યું હોય તો તેમનાં ગણાં તણાં ઉપરથી તરત જણાય કે તેમને સ્ત્રીકેળવણીમાં જોઈએ તેટલી શ્રદ્ધા નથી. જ્યારે કેળવાયેલાઓની આવી શોક-જનક સ્થિતિ છે તો બીન કેળવાયેલાઓની અને સ્ત્રીઓની ક્યાંદ શી કરવી ? ”

હિંદુસ્તાનમાં સેંકડે ૮૦ ટકા વસ્તિ ખેતીવાડી કરનારી છે. છતાં પણ ખેતીવાડીને લગતી એકજ કૉલેજ છે. ઔદ્યોગિક કેળવણી આપવાની એકપણ કૉલેજ નથી.

આપણી કેળવણીનું શિક્ષણ આપણને આપણી માતૃ-ભાષા મારફતે આપવામાં આવતું નથી, તેથી ગુજરાતી ભાષા ખેડાતી નથી, કેળવાયેલો વર્ગ ગુજરાતી ભાષા સારી રીતે લખી શકતો નથી, તેમજ પોતાની કેળવણીની મારફત પોતાના અજ્ઞાન બંધુ વર્ગને માતૃ-ભાષા દ્વારા સારું શિક્ષણ આપી શકતો નથી. રા. ગાંધીએ વ્યાજબીજ કહ્યું છે કે “ ઘણી વખતે ‘ગુજરાતી ભાષા બાપડી ’ એવું વાક્ય હું સાંભળું છું ત્યારે

મને ક્રોધ છૂટે છે. આ સંસ્કૃતની એક વહાલી દીકરી બાપડી હોય તો દોષ કાંઈ ભાપાનો નથી. પણ આપણે કે જે ભાષાના વાલી છીએ તેનો છે. આપણે તેને તરછોડી તેને વિસારી પાડી છે.”

સુધરેલા દેશોમાં સેંકડે વસતિના પ્રમાણમાં ૧૩ થી ઉપર વિદ્યાર્થીઓ હોય છે ત્યારે હિંદમાં તેની સંખ્યા ૨:૨ ની હોય છે.

સ્વામી વિવેકાનંદ ઉદ્ધોગ હુન્નરની બાબતમાં કહે છે કે:—

“ભારત દેશમાં કેટલી કેટલી વસ્તુઓ થાય છે? વિદેશી પ્રજા તમારાજ દેશમાંથી કાચો માલ લઈ જાય છે, અને તમારાજ પ્રતાપે સોનું કમાય છે, જ્યારે તમને ગર્દભની માફક ભાર ખેંચી લાવવા સીવાય બીજું કામજ સૂઝતું નથી. ભારત વર્ષમાં જે કાચો માલ તૈયાર થાય છે તેના ઉપર બુદ્ધી ચલાવી વિદેશી પ્રજા વિવિધ વસ્તુઓ તૈયાર કરે છે અને સમૃદ્ધિશાળી બને છે. જ્યારે તમે લોકો બુદ્ધિની આડે બારણા બંધ કરી ધરતું ધન બીજાને આપી દો છો અને પછી અન્નઅન્ન કરી ભૂખ્યા તરફડો છો.”

### સાંસારિક સ્થિતિ.

મીસીસ ગિસાંટ એક ભાષણમાં કહે છે કે:—

“હિંદુધર્મમાં આપણી ગમે તેવી દૃઢ શ્રદ્ધા હોય તો પણ એટલું તો ખુલ્લું છે અને એ આપણે સર્વ જાણીએ છીએ કે પ્રાચીન સમયનું ચાતુર્વર્ણ્ય, આજ આપણામાં ખરેખર જેતાં નથીજ. આપણે એને શાસ્ત્રોની કસોટીથી તપાસીએ, શાસ્ત્રકાર (મનુ) ની કસોટીથી તપાસીએ તો જણાશે કે તે ઘણું ભાગે દોંગજ



છે. પશ્ચિમમાં જેમ અમીરાઈના ખેતાઓ ઢોંગ અને શર-સજ છે તેમ અત્રે વર્ણવ્યવસ્થા પણ ઢોંગ અને શરસજ છે.”

“ ભાઈઓ ! હું તમને કહું છું—અને મહારો તહમને મહોએ મહો સ્પષ્ટ કહેવાનો હક છે, કારણ પશ્ચિમ દેશમાં જ્યાં તમારા ઉપર આક્ષેપ થાય છે ત્યાં હું તમારો બચાવ કરું છું—કે આ અધઃપાતની શરૂઆત, જે વર્ણ સૌથી ઉચ્ચ હોવી જોઈએ, પવિત્ર હોવી જોઈએ, જે સર્વથી ઉમદામાં ઉમદા હોવી જોઈએ, ત્યાંથીજ થાય છે.”

ત્રો. આનંદશંકર બાપુભાઈ ધ્રુવ આ મતને મળતા થઈ કહે છે કે ‘ વર્તમાન નાતજાત તો લગભગ દુર્ગંધમય મૃત શરીર સમાન છે. હિંદુ પ્રજાત્વ જે આના ઉપરજ આધાર રાખતું હોય તો આવી નિર્જીવ સ્થિતિ મટાડી તેમાં જીવન લાવવાની જરૂર છે.’

હાલમાં ૪ નહિ પણ ૪૦૦૦ ઉપર જ્ઞાતિઓ થઈ છે અને તેની સંખ્યા વધતી જાય છે. અને તેઓ વચ્ચે પરસ્પર વ્યવહાર નથી. આ સ્થિતિ જેતાં રા. આનંદ-શંકરનો અભિપ્રાય તદ્દન વાસ્તવિક જ છે.

### ગુજરાતની માધ્યમિક કાલની સ્થિતિ.

કવિ નર્મદાશંકરે નર્મગદ્યમાં ગુજરાતીઓની સ્થિતિનું વર્ણન કર્યું છે તેમાં તેઓ કહે છે કે ‘ આજકાલ પુરૂષ તે સ્ત્રી છે. ’ ‘ ઈ. સ. ૭૪૬ માં ગુજરાતનું રાજ્ય વન-રાજે સ્થાપ્યું ત્યારથી તે ઈ. સ. ૧૭૦૪ માં મુસલમાન પ્રજાના હાથમાં ગયું ત્યાર સુધી ગુજરાતીઓએ પોતાનું સૌર્ય પોતાના દેશી જાત ભાઈનીજ સાથે લહવામાં વાપર્યું હતું. ત્યાર પછી ગુજરાતીઓમાં આચાર વિચારની સરસાઈમાં જ્ઞાતિઓ વધી અને તેમાં સખ્ત બંધીઓ

અર્થ. ગુજરાતમાં કોઈપણ કાળે ગુજરાતીઓનું એક દેશી રાજ્ય પ્રજા રૂપે ઐક્ય ન હોતું; તેમ પ્રજા સમસ્તનું પરસ્પર ઐક્ય ન હોતું. પરદેશી રાજ્યના સંબંધમાં સર્વે પ્રજાનું ઐક્ય જોતું શીખોએ અને મરાઠાઓએ દેખાડ્યું તેવું તો નહિ પણ નામનું એ ગુજરાતીઓએ કોઈ કાળે દેખાડ્યું નથી. સં. ૮૦૦ થી સં ૧૯૦૦ લગીમાં વિશેષ ગુણ લક્ષણથી પ્રસિદ્ધ થયેલા ગુજરાતીઓની સંખ્યા અરે! કેટલી જુજ છે!"

રા. નર્મદાશંકર આપણા ગુજરાતીઓને વિદ્યા વગરના અને ઠંડા લોહીવાળા વર્ણવી પરિણામે આપણને કાયર થનારા, ખુશામતીઆ, તાબેદારી ઉઠાવનાર, હડીલા, વહેમી, મોળા, અને ભોળા પુરૂષની સાથે મૂકે છે.

કવિ દલપતરામ ડાહ્યાભાઈ પોતાના વખતની ગુજરાતના આચાર્યો અને તેમને માનનારાઓની સ્થિતિ વર્ણવતાં લખે છે કે:—

ધર્મોપદેશકમાં અસરકારક ઉપદેશ કરવાની શક્તિ તો કાંઈ જોવામાં આવતી નથી; પણ લોકો આપદાદાના ધર્મના મમતથી તેઓને માને છે. પણ ધર્મ એટલે શું ? અને આપણો ધર્મ કાણે ચલાવ્યો ? તથા તે ચલાવનારની શી મતલબ હતી અને આપણા ધર્મ પુસ્તકોમાં શું લખેલું છે, એ વિષેનું લોકોને જ્ઞાન નથી.

સૌથી મુખ્યમાં મુખ્ય ધર્મ એટલોજ જાણે છે કે, ફલાણાના ઘરનું પાણી પીએ અથવા ખાઈએ તો હિંદુ ધર્મમાંથી પતિત થઈએ. ચોરી કરવાથી કે જુડી સાક્ષ પૂરવાથી કે કોઈ માણસનું ખુન કરવાથી કે જરકર્મ કરવાથી હિંદુ મટી જાય નહિ, પણ પ્રકૃત પાણી પીવાથી

કે જન્મવાથી તથા દેખાદેખીથી સંધ્યા, પૂન, ભજન, કીર્તન વગેરે કરે છે, અને જાણે છે કે હું હિંદુ ધર્મ પાળું છું. પણ તેને માલમ નથી કે, હિંદુ ધર્મનું જીનામાં જીનું કીયું પુસ્તક છે, અને તે પુસ્તકમાં જે હું કંઈ છું તે લખેલું છે કે નહિ તેની તેને કશી ખબર નહિ.”

ગઈ સદીના મધ્યભાગમાં મનુષ્ય ભોગ પણ અપાતો અને તેના ખચાવમાં પુરાણો ટંકાતાં. તે સમયે શ્રી ગંગાજીના પવિત્ર પાણીમાં છોકરાંઓ નંખાતાં. છોકરીઓને દુધપીતી કરાતી. સતી થવાનો ચાલ વખણાતો; અને કેટલાએક પ્રસંગે જોર જીલમથી પણ સ્ત્રીઓને સતી થવું પડતું.

### અર્વાચિન સ્થિતિ.

આ તો માધ્યમિક કાલની સ્થિતિ થઈ. હવે હાલના જમાનાની વાતો જોઈએ.

મીસીસ બેસન્ટ કહે છે કે:—

“હિંદીઓ ન્હાનાં ન્હાનાં ભિન્ન ભિન્ન મંડળોમાં વહેંચાઈ ગયા છે. દરેકની આસપાસ એની વાડ જેવાં બંધનો છે જે બહુ અગત્યનાં લેખાય છે. આવા અક્ય વિનાના લોકોમાં રાષ્ટ્રીયભાવના ઉત્પન્ન કરવી અને આવા સંકુચિત દષ્ટિવાળા લોકોને જીવન તરફ વિશાળ દષ્ટિથી જોવા સહમજબવવા એ અશક્ય નહિ તો બહુજ અઘરી વાત છે. પૂર્વ કાળમાં ચાર વર્ણોમાં તો કોઈ એકાદ મનુષ્ય દેશનો પોતે એક ભાગ છે એમ સહમજબતો: હાલનો પેટા સ્થિતિઓના માણસોને એકત્ર જીવનનો ખ્યાલ પણ નથી, અને એક દેશ ભક્ત થવા કરતાં એક સાંપ્રદાયિક થવાને એ વધારે પ્રેરાય છે.”

**યુરોપીયન અને હિંદુ પ્રજાની સરખામણી.**

ગુજરાતના નેતા સદ્ગત દીવાન બહાદુર અંબાલાલ સાકરલાલ દેસાઈ જણાવે છે કે:--

“યુરોપના દેશો આપણાથી સંસારની બધી વાતમાં ચઢતા છે-તેઓ શરીરે નીરોગી, જખરાને જોસવાળા છે. આપણે રોગી, નબળા, ને હોંસ વગરના છીએ. તેઓમાં મરણ પ્રમાણ દર હજારે ૧૫ થી ૨૦ ટકાનું છે. આપણામાં ૩૦ થી ૪૦ ટકા લગીનું છે. એમનામાં ધણા પુરૂષો ને સ્ત્રીઓ ૭૦, ૮૦, ને ૧૦૦ ની ઉંમરે પોંચે છે. આપણમાં ૭૦ ઉપરની ઉંમરે પણ થોડાજ પોંહોચતા હશે. આપણું સરાસરી આયુષ્ય ૩૫ ની અંદર છે તેમનું ૪૫ ઉપર છે. આપણામાં જીવતા જન્મેલા બાલકોમાં અડધો અડધ ભાગ પાંચ વર્ષની અંદર મરી જાય છે.”

**હિંદુઓના મુખ્ય દોષો.**

ડૉ. સર રામકૃષ્ણ ભાંડારકર આપણી હિંદુ કામની મુખ્ય ખામીઓ દર્શાવતાં કહે છે:—

“આપણાં દેશમાં રાષ્ટ્ર અને રાષ્ટ્રીય ખામતો તરફ ટુંક દ્રષ્ટિથીજ વિચાર કરાય છે: સામ્રાજ્યક કે રાષ્ટ્રીય હિત સાથે વ્યક્તિહિતનો, કોઈપણ રીતના સ્વાર્થનો સંબંધ હોય તો તે કરવા આપણે તૈયાર થવાના! સ્વાર્થ સાધતા ન હોય તો દેશહિત તરફ આપણી નજર પણ ન હોય! અરે, થોડા સ્વાર્થ ખાતર દેશનું નુકસાન કરવા પણ તત્પર થવાના! અર્થાત્ સ્વાર્થના ભોગે દેશહિત કરવું આપણે શીખ્યા નથી!” આ ઉપરાંત ડાકટર સાહેબ કહે છે કે “આપણા લોકોમાં અરસપરસ વિશ્વાસબુદ્ધિ ઓછી છે, વિશ્વાસ જનક વર્તનજ પણ ઓછું; વચન

પાળવાની આવશ્યકતા અને વચનનું મહત્વ આપણે સમજ્યા નથી. આપણામાં નિયમિતપણું સમૂહગું નથી એકનિષ્ઠાથી ઊઠત પૂર્વક પ્રયત્ન કરી એકાદ કામ જ પૂર્ણ કરવાનું આપણામાં સામર્થ્ય નથી; સહાસશ્રુદ્ધ કે મહત્વાકાંક્ષાનો આપણામાં પૂર્ણ અભાવ છે; પરસ્પર કલહથી થતી રાષ્ટ્રહાની ભર દિવસે ઉઘાડી આંખે દેખીએ છીએ છતાં રાષ્ટ્રહિત સારું એ કલહ છોડવા આપણી વૃત્તિ નથી.”

### ગુજરાતીઓની સ્થિતિ.

કવિ નર્મદાશંકર નર્મગદ્યમાં મુસલમાનો ‘ગાંડી ગુજરાત આગુસેલાત ઔર પીછુસે ખાત’ કહેતા એમ લખે છે. આ મતને ગુજરાતના પ્રસિદ્ધ સાક્ષર મારા મિત્ર પ્રો.અલ-વંતરાય કલ્યાણુરાય ઠાકોર અનુમોદન આપે છે ને પોતાના ‘ગાંડી ગુજરાત’ નામના એક લેખમાં કહે છે કે “ગુજરાતી નેતાઓને નથી સાધન મળતાં, નથી પીડાળ મળતું, અને આથી કરીને નથી તેઓ ગુજરાતનું હિત સાધી શકતા કે નથી તેઓ હિંદનું સાધી શકતા. x x x

“આપણા ગુજરાતીઓમાં પ્રજ્ઞપણું નથી, આપણામાં પ્રજ્ઞપણાનું ઐક્ય નથી, પ્રજ્ઞપણાનો ટેક નથી, પ્રજ્ઞપણાનાં સતત આગ્રહી ઉજમ અને જોમ નથી, આપણા નેતાઓને પ્રજ્ઞ પણાવાલી પીડાળનો ટેક નથી. x x

“આપણી ગુજરાતમાં તો હજી ભેદભાવ જ ચક્ર-વર્તી છે. અને એવા પચરંગી છત્ર તળે ઐક્યભાવ ઉગવા જ પામતો નથી. x x ગુજરાતીપણાના ઐક્યભાવની મહોર છાપવાળી મોટી કે નજીવી એક પણ સ્ત્રીજ કોઈ બતાવી શકશે. ?”

### બાળ મરણ.

સ. ૧૮૯૨-૯૩ થી ૧૯૦૦-૦૧ સુધીમાં પાંચ વર્ષના બાળકોમાં કુલ મરણ સેંકડે ૪૨.૫ સરેરાસથી મરણ થયાં.

સ. ૧૯૦૧-૦૨ થી ૧૯૧૨-૧૩ સુધીમાં સેંકડે ૪૫.૬ મરણ થયાં.

સ. ૧૯૧૫-૧૬ માં બાળમરણનું પ્રમાણ સેંકડે ૫૭.૩૫ થયું.

### બાળ વિધવા.

સ. ૧૯૧૧ ની ગણતરી મુજબ હિંદમાં બાળવિધવાઓનું પ્રમાણ નીચે પ્રમાણે છે:—૧૫ વર્ષની અંદરની ૩,૫૦,૦૦૦ ( લાખ ), વિધવાઓ છે, ( આમાંના બધા ભાગ હિંદુ તથા મુસલમાન કોમનો જ છે, ) જેમાંની પાંચ વર્ષની વચ્ચેની અંદરની ૧૭,૦૦૦ વિધવાઓ છે. પારસીઓમાં ૧૫ વર્ષની અંદરની કુલ ૨૦ જ વિધવાઓ છે. બોદ્ધ ધર્મમાં „ „ „ „ ૧૭૬ વિધવાઓ છે. જૈનોમાં „ „ „ „ ૮૦૬ વિધવાઓ છે.

હિંદુ જાતિની સ્થિતિ જોતાં

૫ વર્ષની અંદરની ૧૪,૭૭૫ વિધવાઓ છે.

૫ થી ૧૦ વર્ષની અંદરની ૭૭,૫૮૫ વિધવાઓ છે.

૧૦ „ ૧૫ „ „ ૧,૮૧,૫૦૭ વિધવાઓ છે.

મુંબાઈ ધક્કાકામાંજ સ. ૧૯૧૧ ની વસતિની ગણતરી મુજબ ૧૦ વર્ષની અંદરની ૧૭૫૮૩ વિધવાઓ માલમ પડે છે.

આ શોકજનક સ્થિતિ સંબંધી એક લેખક કહે છે કે ‘આ હૃદયભેદક સ્થિતિ આપણા જ દેશમાં માલમ પડે છે અને પૃથ્વીના બીજા કોઈ પણ ભાગમાં આવી સ્થિતિ નજરે પડતી નથી.’

## બાળ લગ્ન અને કળેડાં.

ઉપર જણાવેલી સ્થિતિનું કારણ આપણી જ્ઞાતિની બાળાઓનાં બાળ લગ્ન કેટલાં થાય છે તે સંબંધી નીચેના આંકડા તપાસતાં મલમ પડશે:—

વય	પરણેલી સ્ત્રીઓ.
૦-૧	૧૩,૨૧૨.
૧-૨	૧૭,૭૫૩.
૨-૩	૪૯,૭૮૭.
૩-૪	૧,૩૪,૧૦૫.
૦-૫	૩,૦૨,૪૨૫.
૫-૧૦	૨૨,૧૯,૭૭૮.
૧૦-૧૫	૧,૦૦,૮૭,૦૨૪.

ડૉ. સર રામકૃષ્ણ ભાંડારકરના થોડા વર્ષ પર જણાવ્યા મુજબ બાળક કન્યાઓને ૫૦-૬૦ વર્ષના વૃદ્ધ પતિ સાથે પરણાવવાનો નિર્દય રિવાજ હજી ચાલ્યા કરે છે અને એલિફન્ટાન ડૉલેજના સારા સારા વિદ્વાનોમાં પણ આ દોષ જોવામાં આવે છે. આવી રીતે ઢીંગલા ઢીંગલીનાં લગ્ન ૨૨,૧૯,૭૭૮ સ્ત્રીઓનાં હિંદમાં થવાથી હિંદની માનસિક સ્થિતિ હમેશને વાસ્તે બાળકો જેવીજ રહે છે. આ હાનિકારક રિવાજથીજ આપણી પ્રજાની અધોગતિ થઈ અને જોરાવર અને ઉદ્યોગિ પ્રજાના પર રાજ્યના હાથ નીચે આવી. ડૉ. પીચી ક્રિપ્સન હિંદુઓની આ રીતના સંબંધમાં લખતાં કહે છે કે “સદીઓ થયાં તમે છોકરાઓનીજ પ્રજા તરીકે જન્મ ધારણ કર્યો છે. અને ચાકરોના ચાકર થવાનો આના કરતાં ખીજો કોઈપણ નક્કી ઉપાય હોઈ શકે નહિ.”

## સ્ત્રીઓમાં મરણ પ્રમાણ.

હિંદમાં ૧૫ થી ૩૦ વર્ષની વયમાં સ્ત્રીઓ બહુ મરે છે, અને તેમાં જે પ્રાંતમાં બાળવિવાહ વિશેષ તેવા મદ્રાસ અને બંગાળામાં મરણ વિશેષ થાય છે. મુંબાઈ ઇલાકાની સંખ્યા તરફ નજર ફેંકતાં માલમ પડે છે કે:—

વય	સંખ્યા.
૦—૧૫ ની અંદર દસ હજારે,	૯૮૦, મરે છે.
૧૫-૨૦	,, ,, ,, ૧૦૨૫ ,, ,,
૨૦-૩૦	,, ,, ,, ૧૦૬૧ ,, ,,

એ ઉપરાંત બધી ઉમરની

સ્ત્રીઓ દર દસ હજારે ૯૨૪ ,, ,,

## હિંદુ સ્ત્રીપુરુષોની સંખ્યાનું પ્રમાણ.

સ. ૧૯૧૧ ની વસતિની ગણતરીના રિપોર્ટ પરથી માલમ પડે છે કે મુંબાઈ ઇલાકામાં એક હજાર હિંદુ પુરુષે હિંદુસ્ત્રીની સંખ્યાનું પ્રમાણ જુદી જુદી વયમાં નીચે પ્રમાણે છે:—

૦-૫	વર્ષ સુધી	૧૩૦૮
૫-૧૦	,,	૯૬૨
૧૦-૧૫	,,	૬૧૬
૧૫-૨૦	,,	૯૧૧
૨૦-૨૫	,,	૧૦૪૫
૨૫-૩૦	,,	૯૧૦
૩૦-૪૦	,,	૯૦૨
૪૦-૫૦	,,	૯૨૩
૫૦-૬૦	,,	૯૫૮



આ ઊપરથી માત્રમ પડે છે કે પાંચ વર્ષની વય સુધી સ્ત્રીની સંખ્યા પુરૂષ કરતાં વધારે છે. પણ ૨૦-૨૫ વર્ષની વય શિવાય જીજી વયમાં સ્ત્રીની સંખ્યા ઘણી ઓછી છે. સ્ત્રી અને પુરૂષની સંખ્યામાં આમ અંતર પડવાના ઉક્ત રીપોર્ટમાં મી. મીડ અને મેકઝેગરે નીચે પ્રમાણે કારણો આપેલા છે:—

( ૧ ) છોકરીઓની બાલહલ્યા-આ ચાલ રજપુતોમાં થોડો ઘણો પ્રચલિત છે એવું કહેવામાં આવે છે.

( ૨ ) છોકરીઓ તરફ ન્હાનપણથી બેકાળજી.

( ૩ ) બાલવિવાહ અને તેને લીધે ન્હાની વયથી માતૃત્વ પ્રાપ્તિ.

( ૪ ) પ્રસુતી વખતે હુશીઆર દાયણનો અભાવ અને પડદામાં રહેનારી સ્ત્રીઓને ઔષધ મળવાની અડચણ.

( ૫ ) વિધવાનો ગર્ભપાત.

( ૬ ) પ્રસુતી પછી સ્ત્રીઓ તરફ બેદરકારી અને તેમને કેટલાક દિવસ અંધારી, ભીની અને ખરાબ હવા-વાળી કેટડીમાં ગોંધી રાખવાનો રિવાજ.

( ૭ ) વિધવા સ્ત્રીઓને ખાવાપીવાની અને પહેરવા ઓઢવાની પડતી હાડમારી અને તેમનું દુઃખમય જીવન.

( ૮ ) ગરીબ વર્ગમાં સ્ત્રીઓને ઊદરનિર્વાહને માટે કરવી પડતી રાત્ર દિવસ મહેનત.

### હિંદી સ્ત્રીપર બોલો.

મારા મિત્ર સેન્ટ નિહાલસિંગ પોતાના એક પુસ્તકમાં હિંદી સ્ત્રીઓ વિષે નીચે મુજબ લખે છે:—

“ જ્યાં સુધી હિંદી સ્ત્રીઓની સ્થિતિ હાલની માફક ગદ્દા વૈતરાની રહેશે ત્યાં સુધી હિંદનું ઉજ્જવું લવિષ્ય દૂરજ રહેશે. અત્રે માતાઓનો બધો સમય રાંધવામાં, વાસણો માંજવામાં અને લીંપણ ગુંપણમાં જાય છે. એમનું એક તૃતીયાંશ જીવન ઉંઘવામાં અને બાકીનું બે તૃતીયાંશ ગૃહવ્યવસાયમાં જાય છે. આવી સ્થિતિ જ્યાં સુધી રહેશે ત્યાં સુધી હિંદની ઉછરતી પ્રજાને માટે કાંઈ પણ સારી આશા રાખવી વ્યર્થ છે. રસોડામાં અને ઘરમાં કાર્ય કરવાની જીની પદ્ધતિથી યુવાન પત્નીનો આખો દિવસ અને બધી શક્તિ ફક્ત એના સમ્રાટ-પતિને માટે ધરનું ગદ્દા વૈતર કરવામાંજ જાય છે, અને પરિણામે એ અશક્ત અને મન્દ થઈ જાય છે; અને કાંઈ પણ જાતનું સારું ઉપયોગી કાર્ય કરવાનો ઉત્સાહ એનામાં રહેતો નથી. આવી સ્ત્રી પાસે રાષ્ટ્રીય ઉન્નતિની કાંઈ પણ જાતની આશા રાખવી એ કેવળ મૂર્ખાઈ છે. આવા સંયોગોમાં હિંદી સ્ત્રીઓ બહેમમાં અને અજ્ઞાનમાં દુખેલી રહી છે તે માટે તહેમનો રહેજ પણ વાંક નથી. હિન્દના પુનરુદ્ધારના માર્ગમાં ખીલીઓ-આડશુદ્ધ-મૂક-નાર ગણી એમને દોષ દેવો એ ચોકખો અન્યાયજ છે.”

### ધાર્મિક સ્થિતિ.

મનુસ્મૃતિમાં લખ્યું છે કે “જુઝ્યા બ્રાહ્મણનું, બાજખો-રિયાનું, કૃપણનું, કેદીનું, મહાપાતકીનું, બલિચારિણીનું, દોંગી ધૂતારાનું, ક્રૂર કર્મ કરનારાનું, અને કૃતદ્ધ પુરુષનું અન્ન ખાવું નહિ.” આપણે વ્યવહારમાં આ મુજબ મુદ્દલ ચાલતા નથી. મનુસ્મૃતિમાં કન્યા આપવા લેવા સંબંધી

ઉત્તમ પક્ષ, બ્રાહ્મણોએ બ્રાહ્મણોમાં ખેડી વ્યવહાર કરવો, વૈશ્યોએ વૈશ્યોમાં કરવો. વગેરે કહ્યો છે. આ પ્રમાણે પણ આપણે વર્તતા નથી. મનુસ્મૃતિના અધ્યાય ૪, શ્લોક ૬ માં કહેવામાં આવ્યું છે કે ધણું કરીને વેપાર તથા વ્યાજવટંતરના રોજગારને જીહ્સાચનો ધંધો કહે છે. આપત્તિ હોય ત્યારે અને ધણા સંકટમાં હોય તો બ્રાહ્મણોએ ધંધો કરી ગુજરાન કરવું, પણ ચાકરીને તો કુતરાની ઘાત કહે છે માટે તે વર્જી. ” બ્રાહ્મણો વેદ ભણવા તથા ભણાવવાને બદલે ખેતીવાડી કરે છે. વૈશ્યો ઉપનયન સંસ્કાર કરતા જ નથી અને ખેતી ભાગ્યેજ કરે છે. આવી રીતે ચાર વર્ણનાં નિર્માણ થયેલાં કર્મો વ્યવહારમાં પડતાં મુકવામાં આવે છે. શૂદ્રોના શિષ્ય વાણીઆ અને બ્રાહ્મણ બને છે. પીર પેગંબરની માનતા હિન્દુઓ રાખે છે. કેટલાક આગાખાની ધર્મ છુપી રીતે માને છે અને કેટલાકોએ તે જાહેરમાં અંગીકાર કરી હિન્દુ ધર્મમાંથી સદાને માટે બહાર ગયા છે. ચારે આશ્રમમાંથી પ્રથમ આશ્રમ, જેવો જોઈએ તેવી રીતે પળાતોજ નથી. ત્રીજા તથા ચોથા આશ્રમમાં કોઈ પ્રવેશજ કરતું નથી. મનુ ભગવાને વિદ્યા અને જ્ઞાનનો અધિકાર મુખ્યત્વે કરીને બ્રાહ્મણોને આપેલો છે તે છતાં હિંદમાં ભણેલાઓની સંખ્યા જોતાં શ્રીમાળી તથા લોહાણા સૌથી ઉંચી પંક્તિએ આવે છે. છેલ્લી વસતિ પત્રકમાં જણાવવામાં આવ્યું છે કે સિંધના બ્રાહ્મણો નિરક્ષર અને પતિત જાતિના જેવા છે.

આવી રીતની આપણી હાલની વર્ણવ્યવસ્થા છે. આ વર્ણવ્યવસ્થાને આધારે આપણે આપણા કારીગરોને

ધિક્કારી કાઠીએ છીએ. આવી રીતની સ્થિતિમાં દેશની યાંત્રિક અને ઔદ્યોગિક આખાદીની આશા રાખવી એ મૂર્ખાઈજ ગણાય. વેદ તરફ દષ્ટિ નાંખતાં તેમાં ઉદ્યોગ તથા હુન્નરોનો વ્યાજખી સત્કાર કરેલો જોવામાં આવે છે. હિંદુસ્તાનમાં હિંદુધર્મ પાળનારી ૬ કરોડની સંખ્યા જેટલી વસતિ જેને આપણે હલકી વર્ણની ગણીએ છીએ તેમની છે. આજ વસતિ દેશની આખાદીના પાયારૂપ છે, અને તેમનેજ આપણે હલકા ગણી કેળવણી ન આપી પરધર્મોમાં જવાને સીધી રીતે ઉત્તેજન આપીએ છીએ. સ. ૧૯૧૧ માં જ્યારે ના. સરકાર તરફથી ‘ ગેટ સર્ક્યુલર ’ કાઢી આ મોટી વસતિને હિંદુ જ્ઞાતિમાં ન ગણવાની વાત આપણી જાણમાં આવી ત્યારેજ આપણી આંખ ઉઘડી અને આપણે અને ખાસ કરીને પવિત્ર જનારસ ભૂમિના મહાપંડિતોએ હોહાકાર કરી મૂક્યો. અને પરિણામે સર્ક્યુલર પાછું ખેંચી લેવામાં આવ્યું હતું.

### આપણી ઘટતી જતી સંખ્યા.

જે મુજબ જૈન જ્ઞાતિની સંખ્યા સ. ૧૮૯૧ માં ૨૧ લાખની હતી તે ૧૯૦૧ માં ઘટીને ૧૫ લાખ પર આવી અને હાલ ફક્ત ૧૩ લાખનીજ છે તેજ પ્રમાણે આપણી હિંદુ જ્ઞાતિની વસતિ પણ દિન પરદિન ઘટતી જતી જોવામાં આવે છે. આ ઘટનું કારણ હિંદુઓમાં ખીજ કરતાં મૃત્યુ પ્રમાણ વધારે છે તે કારણને લીધેજ છે એમ માનવું નહિ. ખરૂં કારણ તો એ છે કે આપણાં ધર્મમાંથી દર વર્ષે હજારો લોકો મુસલમાન તથા ખ્રીસ્તી ધર્મ અંગીકાર કરે છે. છેલ્લાં ૩૦ વર્ષમાંજ

મુંબાઈ ઇલાકામાં ખ્રીસ્તીઓની સંખ્યા ૬૯ ટકા વધી ગઈ છે. મુસલમાન તથા ખ્રીસ્તી ધર્મ પાળનારાઓ દર વર્ષ વધતા જાય છે ત્યારે આપણી સંખ્યા ઘટતી જાય છે.

લેફ્ટેનન્ટ કર્નલ યુ. એન. મુકરજી પોતાના ‘ મરતી પ્રગ્ન ’ નામના એક લેખમાં આપણને જણાવે છે કે સન ૧૮૭૨ થી ૧૯૦૧ સુધીમાં બંગાળામાં મુસલમાનોની સંખ્યા હિંદુ કરતાં ૪ લાખ ઓછી હતી તે ત્રીસ વર્ષમાં હિંદુઓ કરતાં ૨૫ લાખ જેટલી વધી ગઈ હતી.

આજ શુદ્રોને પોતાના ધર્મોમાં લેવાને અને તેમને પદવી તથા દરજ્જે આપવાને મુસલમાન ધર્મ ઈતેજાર છે: ૧૪ વર્ષ પૂર્વે મદ્રાસ ઇલાકાની હિંદુ શાંતિની સન્મારની આખી જાત મુસલમાની ધર્મમાં દાખલ થઈ અને તે સંબંધે સર હરખટ રીસ્વી પોતાના ‘ ધી પીપલ ઓફ ઈન્ડિયા ’ ના પુસ્તકમાં ટીકા કરતાં કહે છે કે:— “ નીચ જાતના હિંદુઓને સરકારી નોકરી, વકિલાત તેમજ બીજી સાંસારીક ઉન્નતિ મેળવવાનો સહેલો ઉપાય મુસલમાન થઈ જવાનો છે, એવું હિંદુસ્તાનના બીજા ભાગોમાં વસતી નીચ જાતના લોકોના મનમાં કાઈ કાળે પણ આવશે એ સમજાય તેવું છે. ”

આ સ્થિતિનું કારણ આપણા ધર્મમાં મરણનું મોટું પ્રમાણ તથા આપણા ધર્મની નબળી પડતી ભાવના તથા આપણી આપણા જ ધર્મના હલકા ગણાતા વર્ગ તરફની હલકી વર્તણૂકને જ આભારી છું. એક લેખકે હિસાબ કરી હાલની સ્થિતિમાં જે ફેરફાર કરવામાં નહિ આવે તો ૫૬૪ વર્ષમાં હિંદુ પ્રગ્ન નાશ પામશે એમ વસતીની ગણતરી પરથી દર્શાવી આપ્યું છે. હાલમાં હિંદુઓની વસતી

લગભગ ૨૧ કરોડ માણસની છે. આ સ્થિતિ શું આપણને શોભા આપે તેવી છે ? આપણી સરકાર જત જત વચ્ચે અંતર રાખે છે ત્યારે આપણી પ્રજા શોર બકાર કરી સરકારનો દોષ કાઢે છે. આપણે સરકાર તરફ ‘ઓટોક્રસી,’ ‘યુરોક્રસી,’ વગેરે વિશેષણો વાપરીએ છીએ પણ જ્યારે આપણે આપણા વતનમાંજ આપણી જ્ઞાતિના બંધુઓ પરત્વે આપણુદીથી વર્તીએ છીએ ત્યારે સરકાર તરફની આપણી વર્તણૂક વખોડી કાઢવા જેવી ગણાય તો આશ્ચર્યકારક નથી. વ્યાજખી જ રીતે કહેવામાં આવ્યું છે કે જે ધિક્કાર અને તિરસ્કારથી ઉચ્ચ વર્ણો હલકી જાતિની વર્ણો પ્રતિ વર્તે છે તેવી રીતે કોઈ પણ અંગ્રેજ હિંદના વતની તરફ વર્ત્યો નથી. આપણે ફક્ત જાતિ જાતિ વચ્ચેનોજ અંતર રાખી સંતોષ પકડતા નથી પરંતુ આપણી સમસ્ત વર્ણિક જ્ઞાતિની જ વચ્ચે અંતર્ભાવ રાખી આપણી નમજાઈ જગજાહેર કરીએ છીએ. નૈતિક અને આર્થિક સ્થિતિથી જ પ્રજાની આખાદાનીનું માપ કઢાય છે.

પ્રજાઓની હરિદ્રાઈમાં પ્રજાની સંખ્યા ઘણો આગેવાન દરજ્જે ભોગવે છે. જે પ્રજા દિન પર દિન ઘટતી જાય છે તે પ્રજાનું મૃત્યુ નક્કી વહેલું આવશે એમ સમજવું.

સર પ્રતુલ ચેટરજી એમ. એ., એલ એલ. ડી., સી. આઇ. ઇ., પંજાબ હિંદુ કોન્ફરન્સના પ્રમુખ પદેથી આ બાબત વિષે નીચે મુજબ બોલ્યા હતા:—

“ હિંદુ પ્રજાના આગળ વધેલા લોકો જેઓ પોતાના મતના ઉદારપણાને લીધે ધણીવાર ધર્મવિરુદ્ધ લેખાય

છે તહેમાંના એક પણ વર્ગમાં હું નથી, પણ એક વાત મહાં ખાસ ધ્યાન ખેંચે છે. આપણા પતિત વર્ગના લોકોને જોર જીલમથી હિંદુધર્મ ત્યાગ કરવાની પ્રજ્ઞ પાડવી એ તદ્દન બુદ્ધિરહિત અને મૂર્ખાઈ ભર્યું છે.”

### હાલના મનુષ્યયજ્ઞ.

મહારા મિત્ર રા. અમૃતલાલ પઢીયાર પોતાના “ સાચું સ્વર્ગ ” નામના પુસ્તકમાં, હાલ આપણે કેવા મનુષ્ય યજ્ઞ કરીએ છઈએ તેના જવાબમાં નીચે મુજબ લખે છે:—

“ એ તમે ક્યાં નથી જાણતા? મનુષ્યયજ્ઞ માટે અસલ આપણે બાળકોને પવિત્ર વેદના મંત્રો એટલે કે ઈશ્વરી જ્ઞાન શીખવતા, તેને બદલે હાલમાં આપણા બાલકોને હોલીના ઘેરીયા બનાવી ભૂંડું બોલતાં શીખવવામાં આવે છે, તથા આપણી બાલિકાઓને ગિલત્સ ફટાણા શીખવવામાં આવે છે! મનુષ્યયજ્ઞ માટે આપણાં અચ્ચાંઓનું ભવિષ્યનું સંસારસુખ વધારવા માટે તેઓને સારે ઠેકાણે આપવાને બદલે માત્ર મૂર્ખાઈ ભરેલા રિવાજોને ખાતર તેઓને ગમે ત્યાં ખાડામાં ફેંકી દેવામાં આવે છે! મનુષ્યયજ્ઞ માટે આપણા જાત ભાઈઓને અરસપરસ મદદ કરવાને બદલે તેમનાં છિદ્રો શોધવામાં, તેમને હલકા પાડવામાં અને તેમને નાત બહાર મુકવામાં આપણી સત્તાનો ઉપયોગ કરવામાં આવે છે! મનુષ્યયજ્ઞ માટે લાચારોને મદદ કરવાને બદલે તેમનો તિરસ્કાર કરી તેમનાથી દૂરના દૂર રહેવામાં અમે ધર્મમાની બેઠા છીએ! મનુષ્ય યજ્ઞ માટે જગતમાં ભાઈબંધી વધારવા સાંડે આર્યોનો સનાતન

ધર્મી ધર્મ જગતમાં ફેલાવવાને બદલે જેઓ હમારામાંથી ભૂત્તા પડેલા હોય તેઓને પણ હમારી સાથે પાછા લેવાની અમે ના પાડીએ છીએ ! મનુષ્યયજ્ઞ માટે આપણા ભાઈ બંધોમાં ધર્મજ્ઞાન ફેલાવવાને બદલે આપણે ધર્મના ઉત્તમ રહસ્યો તેમનાથી છૂપાવીએ છીએ અને તેઓને બહારનાં દીકાં-ટપકાં ને ન્હાવા-ઘોવામાંજ રાખી મૂકીએ છીએ ! મનુષ્યયજ્ઞ માટે આપણા ગુણોનો, આપણી દવાઓનો અને આપણા જ્ઞાનનો ખીજાઓને લાભ આપ્યા વિના તે ઉત્તમ વસ્તુઓને આપણા મરણની સાથે મારી નાખીએ છીએ ! મનુષ્યયજ્ઞ માટે સ્ત્રીઓને અર્ધાંગના માનવાને બદલે આપણા ઘણા ભાઈઓ સ્ત્રીઓને પોતાના પગનું ખાસકું માને છે ! મનુષ્યયજ્ઞ માટે જગતમાં લગ્નસ્નેહ વધારવાને બદલે આપણે ખાસ કળેડાં કરીએ છીએ ! મનુષ્યયજ્ઞ માટે રાજાઓ રૈયતને પોતાનાં છોકરાં જેવી સમજવાને બદલે રૈયતનો રસકસ ચુસી લેનારી રાજનીતિ ચલાવે છે ! મનુષ્યયજ્ઞ માટે ગુરુઓને સુધારવાને બદલે હાલમાંતો જાણે વાંદરાઓના હાથમાં તરવાર મળી હોય એવું થઈ પડેલું છે ! અને મનુષ્યયજ્ઞ માટે આપણા દેશમાં પ્રજા વધારવાને બદલે કેટલીક વિધવાના કાચા ગર્ભનાં પિંડનું બળીદાન આપવામાં આવે છે !! આવા યજ્ઞનું ફળ તે આપણી ખરાબી વિના ખીણું શું હોય ! આવી રીતે ધર્મી સ્નેહ તોડવાનું ફળ તે આપણી પાયમાલી વિના ખીણું શું હોય ! અને આવાં સ્વર્ગમાં નકરનું ફળ તે પ્રભુથી વિમુખ થયા વિના ખીણું શું હોય ! માટે ભાઈઓ ! ચેતો, ચેતો, અને જેમ અને તેમ આપણા



યવિત્ર ધર્મ' પ્રમાણે આપણા પ્રભુ પરાયણ પૂર્વજ્ઞેની ઈચ્છા પ્રમાણે અને ઈશ્વરના હુકમ પ્રમાણે જગતમાં ભાતૃભાવની ઈશ્વરી સગાઈ વધે એવા યજ્ઞ કરોઃ એવા યજ્ઞ કરો."

આપણે પ્રારબ્ધ ઉપરજ આધાર રાખીએ છીએ અને 'કર્મમાં જેમ હતું તેમ બન્યું,' 'ઈશ્વરે જેમ કર્યું તેમ બન્યું' એમ બોલી સંતોષ પકડી આપણો ઉત્તમ મનુષ્યદેહ પૂર્ણ કરીએ છીએ; પુરુષાર્થ કર્યા વિના તો ભાગ્ય પણ ફળતું નથી જ એ વાત આપણા સંસારમાં તદ્દન ભૂલી જઈએ છીએ.

આપણું જીવન-સૂત્ર રૂઢી છે. આપણે રૂઢી-દેવીના ઉપાસક બન્યા છીએ. આપણે આપણી સર્પિણી જેવી રૂઢીની ખેડીઓમાં સખ્ત જકડાઈ ગયા છીએ. પરિણામે આપણું શારીરિક બળ નષ્ટ થયું છે, આપણી જીંદગી ટુંકી થઈ છે, આપણી માનસિક ઉન્નતિમાં વિધ્નેા ઉભાં થયાં છે, આપણે ઉદ્યોગ હુન્નરની ખીલવણીમાં સુધરેલી પ્રજાઓ કરતાં ઘણાજ પછાત પડી ગયા છીએ. આપણે ન્યાય અને ભ્રાતૃભાવને આપણાથી વેગળા કાઢ્યા છે. જે હિંદુ સર્વ વિદ્યાનો ભંડાર, સર્વ કળાનો કોઠાર, જ્ઞેષ્ઠતાં સર્વ સાધનોનું સંગ્રહસ્થાન ગણાતું તેજ આપણી માતૃભૂમિ હાલ નબળી પ્રજાની પંક્તિએ મૂકાઈ છે.

દેશ દેશના ઇતિહાસોનો અભ્યાસ કર્યાથી આપણને માલમ પડશે કે સુધરેલા દેશોમાં ખરાબ રીતરિવાજો રૂઢીની ગુલામગિરિ કરવાથીજ ચાલુ રહ્યા છે. પાશ્ચાત્ય સુધારાની વ્યાજખી તુલના કરી મિસુરી યુનીવર્સિટીનો પ્રો. આલ્ફ્રેડ એ. એલ્વુડ કહે છે કે:—

“નિકૃષ્ટ વ્યાપાર પરાયણતા, જનહિતવાદ, કેવળ પરમાણુવાદ મુજબ રચાયેલી સંસાર જીવનની પદ્ધતિ, ન્યાયને કારણે મૂકી કેવળ લબ્ધકરી બળથી સત્તા ભોગવવાની રીતિ, લક્ષ અને કૌટુંબિક જીવનનું હલકું ધોરણ, ધર્મ અને નીતિની બાબતોમાં નાસ્તિકતા વિગેરે જે જે કારણોથી રોમન પ્રજાના અભ્યુદયનો નાશ થયો હતો તેજ કારણો હાલમાં પાશ્ચિમાત્મ સુધરેલી પ્રજાઓમાં સર્વોપરી પણે નહીં તો મુખ્ય પણે જોવામાં આવે છે.”

આપણે પ્રાચીન ભારતની સંસ્કૃતિ કેવી સર્વોત્તમ હતી તે દુઃકમાં જોયું છે. હાલ આપણે પડતી દશામાં છીએ અને આપણી પવિત્ર ફરજ છે કે આપણે સર્વેએ બંધી રીતે ભગીરથપ્રયત્નો કરીને ભારતભૂમિમાં પ્રાચીન ગૌરવ તથા મહિમા પાછાં લાવવાં. આ સાફ જ મેં અત્રે આપણી મોટી ખામીઓનો ઉડતો ચિતાર આપ્યો છે. આ ચિતાર મેં મારા બોલોમાં નથી આપ્યો તેનું કારણ દેખીતું છે. જ્યારે મોટા જનસમૂહ આગળ પાશ્ચાત્ય વિદ્યાસંપાદન કરેલ પુરૂષ હિંદુઓની ખામી બતાવવા ઉભો થાય ત્યારે લોકો તેના તરફ શંકાની દૃષ્ટિએ જુએ છે અને તેના બોલો ભારતભૂમિને લાગુ પડે છે કે નહિ તે સંબંધી વિચાર કરતાં નથી એમ સમજીનેજ મેં વિગતવાર હકીકતો આપણા માનનીય નેતાઓના જ શબ્દોમાં તમારી સમક્ષ રજુ કરી છે અને મને આશા છે કે તમારી ખાતરી થઈ હશે કે આપણી હાલની સ્થિતિ ખરાબ છે અને તેમાં દેશકાળને અનુસરી સુધારા વધારા કરવા જરૂરનું છે. કાઈ પણ

પ્રજ્ઞમાં સુધારા થયા પહેલાં તે પ્રજ્ઞમાં ખામીઓ છે એવું પ્રત્યક્ષ લાન તે પ્રજ્ઞને થવું જોઈએ. આવાજ હિદેશથી મેં આપની સમક્ષ લાર દઈને આપણામાં પ્રચલિત અનિષ્ટ રૂઢિઓનું દર્શન કરાવ્યું છે. જે આપની ખાતરી થઈ હોય તો આપણે આપણી ઉન્નતિનું પ્રથમ પગલું લીધું છે એમ હું માનીશ. આટલેથીજ કાર્ય સધાયું એમ સમજવાનું નથી. આપણો ધર્મ છે કે આપણી ખરાબ રૂઢિઓ નાબુદ કરવા વિચાર કરવા, લોકમત કેળવવા ભેગા મળવુંજ જોઈએ. હવે આપણે સંસાર સુધારા સંબંધી વિષય વિગત વાર ચર્ચાશું.

### હિંદુ સંસાર સુધારો.

પ્રિય બંધુઓ ! સાંસારિકપ્રશ્નો ઉપર દરેક દેશમાં જોસભેર ચર્ચા થાય છે. આપણા દેશમાં પણ એવું જ બન્યું છે. અને બને છે. દરેક વ્યક્તિ પોતાની મત્યનુસાર સાંસારિક પ્રશ્નોનો નીવેડો કેમ લાવવો તે સૂચવે છે અને તે એમ સમજે છે કે આપણો સમાજ જે તેની પદ્ધતિએ ચાલે તો આપણી કળજીગની સાંસારિક સ્થિતિ તરત બદલાઈ જઈ સત્યયુગમાં પોતાનો જન્મ ધારણ કરશે. સંસાર સુધારાનો પ્રશ્ન મહા વિકટ છે અને અત્યાર સુધી મહાન પુરૂષોએ તેનો નિકાલ કરવા જૂદા જૂદા પ્રયત્નો કર્યા છે. પણ હજી કંઈ નીવેડો આવતો નથી. આથી હાથ જોડી બેસી રહેવાનો માર્ગ સુલભ નથી. પ્રાચીન અને અર્વાચીન સાંસારિક સ્થિતિમાં ઘણો ફેર પડ્યો છે. અને દરેક વ્યક્તિ આપણી સાંસારિક સ્થિતિ કેમ સુધારવી તેનો વિચાર કરી પોતાના અભ્યાસનું

પરિણામ પોતાની સાતિના કાયદાસાઢ જાહેરમાં મૂકે તો તેનું પરિણામ શુભજ આવશે એ ખાત્રીથી સમજવું. કોઈ પણ શુભ કાર્ય સ્વાર્થ વગર કર્યું હોય તો તેનું ફળ પ્રત્યક્ષ ન દેખાય તો પણ તે કાર્યની અસર કદિ પણ ભૂલાતી નથી. સાંસારિક પ્રશ્નોથી હું તદ્દન અગ્નાણ નથી. તે સાથે હું તમને ખુલ્લું એમ પણ જણાવીશ કે સામાજિક શાસ્ત્રનો હું કોઈ ખાસ અભ્યાસી નથી. આટલું કહી અત્યાર સુધી જે કોઈ જોયું છે, વાંચ્યું છે, અનુભવ્યું છે, તેના સારાંશ રૂપે સંસાર સુધારાની ખાખતો હું મૂળ મુદ્દાને વળગીનેજ તમારી સમક્ષ રજૂ કરીશ. સંસાર સુધારાના અકકેક પ્રશ્ન પર જેટલું લખીએ તેટલું ઓછું છે ત્યારે આખા સંસાર સુધારાના પ્રશ્નને થોડા સમયમાં ધનસાઢ આપવો એ મારી અદ્ય શક્તિની બહાર છે. વિગતમાં ઉતરી આપને હું શ્રમ આપવા માંગતો નથી. આશા છે કે આપ સંવેને આ સંસાર સુધારા સંબંધીનું લખાણ તમારા સંસાર સુધારાના માર્ગમાં કોઈપણ રીતે મદદ કરતાં થઈ પડશે તો મને મારી મહેનતનો બદલો મળ્યો સમજીશ. આટલું કહી હું આપની આગળ સંસાર સુધારાની દેખીતી સહેલી પરંતુ ઘણી અગત્યની ખાખત ઉપર આપનું ધ્યાન ખેંચીશ.

૧. ઓગણીસમી સદીની મ્હોટી શોધ પરિણામ-વાદનો નિયમ અથવા Law of Evolution છે. આ નિયમનું તાત્પર્ય ડૉ. લાંડારકર નીચે મુજબ સમજાવે છે:—“આખા વિશ્વમાં ભૌતિક જગતમાં તેમજ આધ્યાત્મિક જગતમાં—એકતામાંથી અનેકતા તરફ અર્થાત્ સાદાઈમાંથી ગુંથણી તરફ, જડમાંથી ચેતન તરફ, સારા-

માંથી વધારે સારા તરફ, બુદ્ધિ હીનતામાંથી બુદ્ધિમત્તા તરફ વિકાસ થતો જાય છે. આ પરમાત્માનો નિયમ છે.”

૨. નામદાર રાનાડે સાંસારિક ઉત્થાન્તિ વિષે નીચે મુજબ લખે છે:—

“ જે ફેરફાર આપણે સઘળાએ કરવો જોઈએ તે બંધનમાંથી સ્વતંત્રતાનો, અંધ માન્યતામાંથી શ્રદ્ધાનો, નૈસર્ગિક પદ્ધતિમાંથી કાયદેસર કરારનો, અધિકારમાંથી વિવેકબુદ્ધિનો, અસંઘટ્ટ જીવનમાંથી સંઘટ્ટ જીવનનો, ધર્માધતાથી સહિષ્ણુતાનો, અંધ ભવિષ્ય વાદમાંથી માનુષીય ગૌરવની ભાવનાનો ફેરફાર છે. આ દેશમાં વ્યક્તિઓ અને સમાજો ઉભયને માટે આ સામાજિક વિકાસ છે.”

૩. નામદાર રાનાડે આપણી આધુનિક સાંસારિક સ્થિતિ તથા તેના મૂળ વિચારો વિષે નીચે મુજબ લખે છે:—

“ આપણે આપણું કદ ગુમાવ્યું છે, સેંકડો જગ્યાઓએ આપણે વાંકાવળી ગયા છીએ, આપણી આંખો પ્રતિષિદ્ધ વસ્તુઓની વાસના રાખે છે, આપણા કાનો આપણા પાંડોશીઓની નિંદા સાંભળવાની આકાંક્ષા ધરાવે છે, આપણી જીભને પ્રતિષિદ્ધ ફળ ચાખવું છે, આપણા હાથ ખીજા માણસની મીઠકત માટે ટાંપી રહે છે અને પચે નહિ એવા ખોરાકથી આપણા જઠરમાં અવ્યવસ્થા થઈ છે, આપણે આપણા પગ ઉપર ટપ્પર રહી શકતા નથી પણ આપણને ઘોડીઓની જરૂર પડે છે. ”

“ અક્ષય રહેવું, આંતરિક અંતઃકરણના પોકાર કરતાં બાહ્ય શક્તિ કે સત્તાને આધીન થવું, વંશપરં-

પરા અને જન્મને લીધે મનુષ્યો વચ્ચે કાલ્પનિક ભેદોનું દર્શન, અનિષ્ટ કે ખોટા કાર્ય પ્રતિ નિષ્ક્રિય સંમતિ, અને લગભગ ભવિષ્યવાદની સીમાપર આવી જતી, આધિભૌતિક ઉત્પત્તિ તરફ સામાન્ય નિઃસ્પૃહા એ આપણી સામાજિક વ્યવસ્થાના મૂલ વિચારો છે.”

૪. આપણે પોતે સુધરવું, આપણું ગૃહજીવન ઉત્તર કરવું, અને જે જનસમાજમાં આપણે રહીએ છીએ તે સુધારવો એ જ સંસાર સુધારાનું કર્તવ્ય છે. સંસાર સુધારો આપણા સમાજમાંથી નહારા વિચારો નિર્મૂળ કરી આપણી પ્રજાને દુનિયાની સુધરેલી પ્રજાની જેડે મુકવા પ્રયત્ન કરે છે. જે રીતરિવાજો આપણી આધુનિક સ્થિતિને બંધ બેસતા આવતા ન હોય તેવા રિવાજોને ફેરવી તેમાં યોગ્ય વધારો ઘટાડો કરવો એ સંસાર સુધારાનું કાર્ય છે. દુકંમાં આપણા સંસારને કાર્યસાધક કરવો એ જ સુધારાનું કાર્ય છે.

૫. આપણું ગૃહજીવન પવિત્ર બનાવવાથી, જાહેર જીવનમાં અને નીતિની ઉચ્ચ ભાવનાઓ નજર સમક્ષ હોમ્મેશ રાખવાથી, સાદી જીંદગી ગુજારવાથી, પ્રમાણિક વર્તણૂક અને હિંમતના બળથી તથા સારા ચારિત્ર અને બુદ્ધિબળનો સદુપયોગ કરી ચોક્કસ ધોરણે ચાલી મધ્યમ માર્ગ જાળવવાથી જ આપણો સંસાર કાર્યસાધક થઈ શકે છે.

૬. આ કસોટિથી આપણા દેશની સંસ્થાઓ તથા રિવાજોના ઉપયોગિપણાની વ્યાજબી તુલના થઈ શકે છે. જે સંસ્થાઓ તથા રિવાજો આ કસોટિમાંથી પાર ઉતરી શકતા નથી તેને બદલે જે પાર ઉતરી શકે છે

તેને નવું બળ આપી, જૂના કાઠી, નવા સમાજમાં દાખલ કરવા એ સંસાર સુધારાનું કાર્ય છે.

૭. આપણું સાધ્ય-નામદાર રાનાડે આ સંબંધમાં નીચે મુજબ કહે છે:—

“ આપણી સાંસારિક સ્થિતિ સુધારવાને આ કે તે ખાસ ખામી કે દુર્ગુણ દુરકરવાની ચળવળની નેમ નથી અને હોવી પણ ન જોઈએ. મનુષ્યની બુદ્ધિને મુક્ત કરીને, તેની ફરજનું ધોરણ ઉઠ્યું કરીને, અને તેની સર્વ શક્તિઓ શ્રેષ્ઠ બનાવીને આખા માણસને ફરીથી નવો બનાવવાની, તેને શુદ્ધ કરવાની અને તેને શ્રેષ્ઠ બનાવવાની નેમ છે. એવી રીતે ફરીથી નવા ન બનીએ, શુદ્ધ અને શ્રેષ્ઠ ન બનીએ ત્યાં સુધી આપણા પૂર્વજો જે એક સમયે ઉત્તમ પ્રજા હતી તેવા બનવાની આપણે કદાપિ આશા રાખી શકીશું નહિ. તે પૂર્વજોને મોટાં કામ સોંપવામાં આવતાં હતાં, અને તેમને હાથે મોટાં કામ થતાં હતાં. જ્યારે આ ભાવના કાર્ય કરનારમાં સ્ફુરી રહી હોય છે, ત્યારે તે કયા ખાસ દિશામાં પ્રકટ થાય છે, અને તે કયા ખાસ રીતિ અનુસાર કામ કરવા લાગે છે તે મુકાબલે નિઃસ્પૃહાની બાબત છે. મુક્ત થયેલ પુરુષત્વ, ઉજ્જગતી આશા, કદાપિ ફરજને નહિ છોડનાર ધર્મ, સર્વની સાથે એક સરખું વર્તન ચલાવનાર ન્યાયની ભાવના, અનાચ્છાદિત બુદ્ધિ અને સંપૂર્ણ રીતે ખીલેલી શક્તિઓ અને છેવટે સઘળી મર્યાદાઓને વટાવી જનાર પ્રેમ સહિત પુનઃ નવીન થયેલું હિંદુસ્થાન દુનિયાની પ્રજાઓમાં પોતાનું યોગ્ય સ્થાન લેશે, અને પરિસ્થિતિ અને પોતાની ભવિત્યતાનું

સ્વામી બનશે. આ નેમે પહોંચવાનું છે—આ વાગ્દત્ત ભૂમિ છે.”

૮. સંસાર સુધારકે હમેશાં યાદ રાખવું જોઈએ કે લિન્ન લિન્ન મતના ઋષિમુનિઓ અને સ્મૃતિકારોથીજ ઘડાયેલો હિંદુ સંસાર નથી. પણ હજારો વર્ષ થયાં સ્વાભાવિક ઉત્ક્રાન્તિના નિયમને અનુસરીને બનેલી તે મહાન સંસ્થા છે. હિંદુ સંસ્કૃતિ સર્વ સંસ્કૃતિ કરતાં પ્રાચીન છે અને હિંદુ સંસારને બંધ બેસતી ઘણી રુઢિઓએજ હિંદુઓનો સંસાર અત્યારસુધી દીપાવ્યો છે અને હિંદુઓના જીવનને સુખમય કર્યું છે. માટેજ આપણી સંસાર સુધારાની રીત આપણા હિંદુના આત્માને મળતી આવે એવી હોવી જોઈએ, આ સંબંધમાં સ્વામી વિવેકાનંદના બોલ અર્થસૂચક હોવાથી તે ટાકી બતાવું છું:—

“ વિદેશી સમાજોની કાર્યપદ્ધતિ ગૃહણ કરવાનો પ્રયાસ નિરર્થક છે. હિંદુમાં એ પદ્ધતિ અશક્ય છે અને તે અશક્ય છે, એટલા માટે આપણે ઇશ્વરનો આભાર માનવો જોઈએ. આપણે આપણી સમાજને મારી અમળાવીને તેનું વિદેશી સમાજમાં રૂપાંતર કરીશું નહિં. અન્ય પ્રજાઓની સંસ્થાઓ પ્રત્યે હું ઘણાની નજરથી જોતો નથી. તે સંસ્થાઓ તેમને માટે ઉપયુક્ત છે, પણ આપણે માટે નથી. જે વસ્તુ તેમને માટે મીઠાઈની ગરજ સારતી હોય. તે આપણે માટે ઝેરની ગરજ કેમ ન સારે? પહેલો પાઠતો આજ શીખવાનો છે. અન્ય શાસ્ત્રો, અન્ય સંસ્થાઓ અને અન્ય રીતિ રીવાજોમાંથી તેમની આધુનિક પદ્ધતિઓ



પ્રાદુર્ભાવ પામી છે, આપણા ઇતિહાસ અને સહસ્ત્ર વર્ષના આપણા કર્મને અનુસરીને આપણે ખુદ આપણા પોતાના જ માર્ગે પ્રયાણ કરવું જોઈએ, અને આપણે તેમજ કરવું પડશે.”

૬. પ્રાચીન સ્મૃતિકારોએ આપણી સમક્ષ એવો સંપૂર્ણ અને સર્વોત્તમ સ્થિતિએ પહોંચેલો સંસાર રજુ કર્યો નથી કે જેમાં આપણે દેશ કાળ અને સ્થિતિને અનુસરી ફેરફાર કરી શકીએ નહિ. સર્વ સમયને માટે સર્વ બાબતોમાં તેમના વિચાર ઈશ્વરપ્રણીત ગણવા નહિ. જૂદે જૂદે સમયે અને જુદે જુદે સ્થળે તેમણે પોતાના ગ્રંથો રચ્યા છે તે વાત તે ગ્રંથોનો અભ્યાસ કરવાથી જણાઈ આવશે.

શાસ્ત્રો ઈશ્વરપ્રણીત છે અને આપણી અસલી રૂઢિઓ વંશપરંપરાથી ચાલતી આવેલી છે માટે તેમાં ફેરફાર કરી શકાયજ નહિ એ રીત પ્રગતિના માર્ગમાં હાનિકર્તા છે. આવી રીતે પ્રાચીન શાસ્ત્રોનાં લખાણો સર્વ કાળને માટે લખાયેલાં છે અને તેમાં સમયોચિત ફેરફાર થાય નહિ એવી માન્યતા આપણામાં પ્રચલિત છે, તેથીજ આપણી પ્રગતિ ધીમે વેગે આગળ વધે છે.

૧૦. આપણામાં મનુ, અત્રિ, વિષ્ણુ, હારિત, યાજ્ઞવલ્કય, આપસ્તંબ, કાત્યાયન, ગૃહસ્પતિ, પરાશર, વ્યાસ, વસિષ્ઠ વગેરે ઋષિઓએ રચેલાં ધર્મશાસ્ત્રો છે. આમાંનાં કેટલાંક ખંડિત થયાં છે. કેટલાંકમાં પાછળથી વધારો કરવામાં આવ્યો છે અને કેટલાંક સંપૂર્ણ સ્થિતિમાં રહેલાં છે. ધર્મશાસ્ત્રોમાં યાજ્ઞવલ્કય, પારાશર, વગેરેમાં મનુસ્મૃતિ મુખ્ય ગણાય છે. મનુસ્મૃતિ પર મેઘાતિથિ,

કુલુકભટ્ટ વગેરે કેટલાક લેખકોએ ટીકા લખી છે. આવાં ધર્મશાસ્ત્રોનું વાસ્તવિક જ્ઞાન હિંદુ પ્રજાને પોતાની સંસાર યાત્રા સફળ કરવામાં ખાસ ઉપયોગિ થઈ પડે એવું છે. હજારો વર્ષ થયાં હિંદુ પ્રજાને ઉચ્ચ ઉદ્દેશ શું હતો અને તે કેવી રીતે સફળ કરવામાં આવ્યો તે જ્ઞાન આ પુસ્તકોની મદદથી આપણને મળી શકે તેમ છે. આવો અભ્યાસ કરનાર આ ધર્મશાસ્ત્રોનાં પુસ્તકોનાં લખાણના બોલેબોલ મુજબ ચાલવાનું મૂકી દઈ તેનું તાત્પર્ય ગ્રહણ કરશે તો નક્કી આવે. અભ્યાસી પોતાના જ્ઞાનથી પોતાના જ્ઞાતિભાઈઓને ઘણો સહાયકર્તા થઈ પડશે. મનુસ્મૃતિ આપણામાં કેવું ઉપયોગિ પુસ્તક છે એ જ્યારે અંગ્રેજી ભણેલાઓ બાબુ ભગવાન-દાસનું ( સાયન્સ ઓફ સોશયલ ઓર્ગેનીઝેશન ) પુસ્તક વાંચશે ત્યારેજ તેમની ખાતરી થશે. આ પુસ્તકનું વાચન એ આપણી પ્રજાની આંખ ઉઘાડી આપણી પ્રાચીન સ્થિતિ હાલની સ્થિતિ સાથે સરખાવતાં કેવી ઉત્તમ હતી તે પર ધ્યાન અજવાળું પાડે છે. આ પુસ્તકની મદદથી આપણે સાંસારિક પ્રશ્નોની ધૂંધ ઘણી સહેલાઈથી ઉકેલી શકીશું. આ પુસ્તકનું ગુજરાતીમાં ભાષાંતર થાય એ સમસ્ત ગુજરાતી હિંદુ જ્ઞાતિઓને લાભકારક વાત છે.

૧૧ મોક્ષપદ મેળવવું એ દરેક વ્યક્તિનો ઉદ્દેશ હોય છે. સમાજનો ઉદ્દેશ દરેક જણ ધણી સહેલાઈથી આ પદ પ્રાપ્ત કરી શકે તે સાડ તેને યોગ્ય સ્થિતિમાં મૂકવાનો છે. હિંદુ સમાજને સર્વોત્તમ યનાયી પ્રત્યેક હિન્દુને તેના જીવનને સાર્થક કરવા તક આપવી એવી દરેક

હિન્દુની ઉચ્ચ ભાવના હોવી જોઈએ. હિંદુ સંસારનું બંધારણ અને હિંદુસંસ્કૃતિ પ્રાચીન ઋષિમુનિઓએ આજ બંધારણપર રચી હતી. આ ભાવના સતત પોતાની નજર આગળ રાખીને જ જો સુધારક હિંદુ સમાજમાં ઘટતા ફેરફાર કરશે તોજ તેને યશ મળશે. નહિ તો પ્રજના મૃત્યુની જવાબદારી આ નિયમ તોડવાથી તેને શિર ચોંટશે.

૧૨. હિંદુઓની સર્વ સાંસારિક બાબતો ધાર્મિક ભાવનાઓ સાથે મળેલી જોવામાં આવે છે. હિન્દુ સમાજની સર્વ રીતો તથા સંસ્થાઓમાં સીધી અથવા આડકતરી રીતે ધાર્મિક તત્વ ભેગું થયેલું જોવામાં આવે છે. જોન બુકને ધર્મની નીચે પ્રમાણેની જે વ્યાખ્યા આપી છે તે ખરેખર હિન્દુ ધર્મને સર્વ રીતે લાગુ પડે છે:—

“આધિદૈવિક નિયમને અનુસાર જીવનપર અમર કરવો એનાથી ઓછો અર્થ ધર્મનો થતો નથી; અને જીવનના કોઈપણ ખુણા ખોલેલા સાથે તેને સંબંધ નથી એમ નથી.”

માટે હિંદુ સંસાર સુધારક સંસારના રીત રિવાજોની ધાર્મિક ભાવના કાયમ રાખી સુધારા અમલમાં મૂકવા પ્રયત્ન કરશે તોજ તેણે દાખલ કરેલા સુધારા લોકોનાં મન તથા હૃદયમાં સ્થિત થશે એટલું જ નહિ પણ તે સુધારા લાંબા કાળ સુધી હિંદુ જનસમાજમાં ટકી રહેશે.

૧૩. ભૂતકાળની બધી પ્રજના ઇતિહાસ વાંચતાં આપણને સ્પષ્ટ માત્રમ પડે છે કે દેશની પ્રજના સુધારાના જાહેરલાલીના દિનોમાં ધર્મ એજ પ્રજની વહા-

લામાં વહાલી વસ્તુ હતી. હિંદના ઇતિહાસમાં પણ આજ સ્થિતિ નજરે પડે છે. જ્યારે હિંદુ ધર્મની પડતી આવી ત્યારે પ્રથમ આપણી બુદ્ધિ અને પછી ધનબળ ચડતાં ગયાં. માટે આપણી પ્રજાની જે ક્રમે પડતી થઈ તેથી ઉલ્ટે ક્રમે આપણે ચડતી કરવા પ્રયત્નો કરવા જોઈએ. આ સાથે હિંદુસ્થાનના પાયા રૂપ ધર્મનો પુનરુદ્ધાર કરવામાં આપણું લક્ષ્ય દોડાવવું જોઈએ. આ ઉપરથી એમ ન સમજવું કે બુદ્ધિ અને દ્રવ્ય સંપાદન કરવામાં આપણે પાછળ પડ્યું. ધર્મ, બુદ્ધિ અને દ્રવ્ય એ ત્રિપુટી છે અને તેને છુટ્ટી પાડી સુધારો કરવો અશક્ય છે.

૧૪. ધર્મનો ઉદ્ધાર કરવા સાથે આપણો બ્રાહ્મણવર્ગ, આપણા આચાર્યો, આપણો સાધુવર્ગ, આપણી પ્રાચીન સંસ્કૃત ભાષા વગેરે સર્વ બાબતોપર ધ્યાન આપવું ઘટે છે. બ્રાહ્મણ વર્ગની તથા આચાર્યોની સ્થિતિ સંબંધી કેટલીક બાબતો મેં આગળ જણાવી છે. હિંદમાં લગભગ ૫૦ લાખ નિરોધાગી સાધુ, સંન્યાસી, વેરાગી તથા બ્રાહ્મણો છે, આ લોકોનો દરરોજનો સરાસરી ચાર આના લેખે ખર્ચ ગણીએ તો પણ આપણા સમાજને દરવર્ષે ૪૬ કરોડ રૂપિયા આ વર્ગ પાછળ ખર્ચ કરવા પડે છે. બ્રાહ્મણોને સુધારવા સાથે આપણી સંસ્કૃત પાઠશાળાઓનો ઉદ્દેશ રા. રણુજીતરામ વાવાભાઈના શબ્દોમાં કહ્યું તો ‘ હિંદુ પ્રજાના ધર્મ અને સંસ્કૃતિના ખરા આશ્રય સ્થાન અને પ્રચારક થાય, હિંદુધર્મ હાલ છે તેથી વધારે ઉજ્જવળ સ્વરૂપમાં પ્રસારનાર થાય, જમાનાને અનુકૂળ થાય, હિંદુઓને તેમના સંસ્કારો સારી વિધિ-

ઓથી કરાવનાર થાય, એવા પુરોહિતો ઉત્પન્ન કરવાનો, હોવો જોઈએ. આ દોષ કંઈક અંશે ઘટાડવા માટે નામદાર ગાયકવાડ સરકારે પુરોહિતો માટે પોતાના સંન્યમાં કાયદો ધડ્યો છે એ કેટલે અંશે સફળ નીવડ્યો છે તે મને ખબર નથી.

લાલા ઐજનાથ હિંદુ ધર્મસંબંધમાં વાસ્તવિક રીતે કહે છે કે:--

“ ખરી રીતે સમજ્યા પ્રમાણે અને મૂળ પ્રતિપાદન કર્યા પ્રમાણે, હિંદુધર્મ પોતાના અનુયાયીઓમાં પ્રગતિનો શત્રુ નથી, તેમજ તે તેમના રાષ્ટ્રીય વિકાસમાં અંતરાયભૂત થતો નથી. જો તેમ હોત તો યુરોપના વિચાર-કાએ તેની તરફ કે બુદ્ધધર્મ, જેમાં હિંદુધર્મ કરતાં કાંઈપણે વિશેષ નથી તેની તરફ જે ધ્યાન આપ્યું છે. તે ધ્યાન તેમણે આપ્યું નહોત. હિંદુસ્થાનનો ખરો ધર્મ સાબીત થયેલા સત્યના દૃઢ પાયાપર ઉભેલો છે; અને અત્યાર સુધી વિચારપર તેણે જે પ્રભાવ પાડ્યો છે, તેના કરતાં વિશેષ પ્રભાવ પાડનાર શક્તિપણુ તે થશે તે સમય ધણો દૂર નથી. તો પણ હિંદી લોકોનો જથ્થો તેનું જેવી રીતે પાલન કરે છે તે રીતે તેને વિષે આટલું બધું કહેવાઈ શકે નહિ. તેઓ તેનું પાલન કરે છે તે રીતે ચોક્કસ તે પ્રગતિને અંતરાયભૂત બને છે; અને એક સંસ્કૃત પ્રજાનો ધર્મ હોવાનો તે દાવો કરી શકે તે પહેલાં તેમાં ફેરફારો કરવા પડશે.”

આપણા પ્રાચીન ધર્મની ઉંચી ફિલસુફી સંબંધી સર મોનીયર વીલીયમ્સનો મત મેં તમારી આગળ રજુ કર્યો છે. રવામી વિવેકાનંદે પણ ચીકાગોમાં સર્વ ધર્મની

કૉન્ગ્રેસમાં હિંદુધર્મનો વિજય વાવટો ફરકાવ્યો હતો. આ ધર્મનું ખરું સ્વરૂપ ચારે વર્ણનાં સ્ત્રીપુરૂષને જ્યારે સરળતાથી સમજાવવાની કોશિષ હિંદના રાજા મહારાજાઓ તથા ધનાઢ્યો કરશે ત્યારે જ હિંદના ઉજ્જવળ ભવિષ્યની આશા રાખી શકાશે. બનારસ ખાતે સ્થપાયેલી હિંદુ યુનીવર્સિટી જે આપણી ધાર્મિક ભાવના સતેજ કરવા શક્તિવંત થશે તો દેશભક્ત પંડિત મદન-મોહન માલવીય હવે પછીની હિંદી પ્રજામાં એક અવતારરૂપે પૂજાશે. ધાર્મિક ઉન્નતિના પ્રયત્નો હાથ ધરવાથી સંસારના વિકટ પ્રશ્નોનો નિર્ણય આવશે એ નિઃસંદેહ છે.

૧૫. હિંદી સંસારસુધાર કે પોતાના દેશના ઇતિહાસનો પાકો અભ્યાસ કરવો જરૂરનું છે. આ નિયમનો ભંગ કરવાથીજ નામીયો લેખક સ્ટૉફ્ફર્ડ બુક કહે છે કે ઇંગ્લાંડના લોકની ઘણી જાતની સંસાર સુધારાની યોજનાઓ નિષ્ફળ નીવડી હતી. આ બાબતમાં પોતાના દેશના વતનીઓને કોઈ દેશભક્ત સુધારવા માગતો હોય તો આપણા દેશના વતનીઓના રિત રિવાજો, રહેણી કરણી વિગેરેનો બારીક અભ્યાસ તે કરે એ જરૂરનું છે. આ અભ્યાસથી પોતાના જાતિબંધુઓ પ્રગતિના માર્ગમાં આગળ વધવા કેટલા લાયક છે તેનું તેને જ્ઞાન થશે. હિંદી પ્રજાને ભૂતકાળમાં પોતાની પ્રગતિ કરવામાં કેટલી કેટલી અડચણો નડી હતી તેનું તેને જ્ઞાન થશે અને કયા ઉચ્ચ ઉદ્દેશથી તે પોતાની પ્રગતિ કરવા ઇચ્છતી હતી તેનું પણ તેને પ્રત્યક્ષ જ્ઞાન થશે. આ ઇતિહાસમાં ખાસ કરીને તેણે આપણા દેશની સાંસારિક

સ્થિતિનો ખાસ અભ્યાસ કરવો જોઈએ. જો હિંદની સાંસારિક સ્થિતિનો વાસ્તવિક ચિતાર લોકો સમક્ષ આપવામાં આવે અને જો આટલું મહાભારત કાર્ય તરત ન બની શકે તો પણ જ્ઞાતિપરિપક્વો, નવીન સ્થપાયેલ ગુજરાતી કેળવણી મંડળ, ગુજરાત વર્તમાનકુલર સંસા-યટી, આપણા પ્રત્યેક સાંસારિક પ્રશ્નપર બંને બાજુનો ચિતાર આપનાર ઇતિહાસ જાહેર પ્રજા આગળ રજુ કરશે તો ધણે દરજ્જે સંસાર સુધારા સંબંધી લોકમત કેળવાશે. જ્ઞાતિની પ્રાચીન સંસ્થાપર પ્રહાર કરવામાં જેટલો સમય વ્યર્થ રીતે ગુમાવવામાં આવ્યો છે તેજ સમય જો જાણીતા લેખકોએ જ્ઞાતિસંબંધી સરળ ઇતિ-હાસ લોકો આગળ બંને બાજુ તરફ સમાન દૃષ્ટિ રાખી રજુ કર્યો હોત તો પ્રજાને પોતાની જ્ઞાતિ સુધારવાને તેઓ જરૂર પ્રેરત. આ ઉપરાંત હાલની સુધરેલી પ્રજાનો સાંસારિક ઇતિહાસ અને તેમાં પણ મુખ્યત્વે કરીને જાપા-નીઝ પ્રજાની સાંસારિક સ્થિતિના ઇતિહાસની માહિતી હિંદુ સુધારકોને ખાસ અગત્યની છે. આ જ્ઞાન કેટલેક અંશે બાળકોને ખાનગી શાળાઓમાં નાનપણથીજ આપવાની કોશિષ કરવામાં આવશે તો સંસાર સુધારાનો માર્ગ લવિષ્યની પ્રજાને માટે ધણો સુગમ થશે.

૧૬. સંસારસુધારક, પ્રાચીન શાસ્ત્રનાં મુખ્ય પુસ્તકોને અભ્યાસ, જુદી જુદી પ્રજાની સાંસારિક સ્થિતિના ઇતિ-હાસના અભ્યાસ ઉપરાંત સામાજિક શાસ્ત્રનાં મુખ્યમુખ્ય પુસ્તકોનો અભ્યાસ કરી પોતાના દેશની અને અર્વાચીન મહા પ્રજાઓના ધાર્મિક, નૈતિક, વગેરે સાહિત્યનો સાધારણ અભ્યાસ કરી પોતાના જ્ઞાનનો લાભ લોકમત

કેળવવામાં વાપરે એ જરૂરનું છે. આવું જ્ઞાન સંપાદન કરવાથી તે સુધારક પ્રજાને પોતાના મત તરફ વાળવાને શક્તિવાન થશે; કોઈ કહેશે કે આટલું બધું જ્ઞાન પોતાની આજીવિકા સારૂ ધંધો કરનાર માણસ કેમ મેળવી શકે? આ દલીલ સત્ય છે. પરંતુ આ બહોળા અભ્યાસના જુદા જુદા વિષયોમાંથી કેળવાયેલો વર્ગ પોતાને મન ગમતો વિષય પસંદ કરી પોતાનું જ્ઞાન લોકો આગળ રજુ કરશે તો ધણા જાણના જ્ઞાનના સમૂહથી થોડા સમયમાં આપણે ઉચ્ચ વિચારોથી જાહેર પ્રજામતને કેળવી શકીશું. આવી રીતે મેળવેલા જ્ઞાન પર આધાર રાખી સુધારકો ચાલશે તો તેમને જશ મળશે.

૧૭. લોકોની પ્રાચીન રૂઢીઓ, પ્રાચીન સંસ્થાઓ જે હજારો વર્ષ થયાં આપણી વચ્ચે સ્થાયિ રહી છે તેને નિર્મૂળ કરવાની હોંસ રાખવી એ મૂર્ખાઈજ છે. સુધારકોએ નાશ કરવાની રુઢિ વર્જીને સંરક્ષક અને બચાવવાની પદ્ધતિ અખત્યાર કરવી જોઈએ. સર રામકૃષ્ણ લાંડારકર કહે છે કે ‘જ્ઞાતિસંસ્થાનાં બીજ નિર્મૂળ કરવાનો યત્ન એ હિન્દી મહાસાગર સુકવવાના યત્ન જેવોજ’ છે. જે સંસ્થાઓ તથા રીતિ રિવાજોમાં જે અનિષ્ટ તરવો વખતના વહેવા સાથે દાખલ થયાં હોય તેજ નિર્મૂળ કરવા પ્રયત્ન કરી અને જે તરવો સારાં હોય તેમને પોષણ આપી ચાલતું એજ સુધારકોનું કર્તવ્ય છે. જાણીતો પ્રોફેસર હેનરી જોન્સ કહે છે કે:—

“આપણા કાયદા અને સંસ્થાઓ જેવા છે તેવાજ સ્વરૂપમાં તેમની કીંમતનો વધારો સ્પષ્ટ ખ્યાલ હોત તો



એકંદરે આપણા સામાજિક આશયો વધારે શાણા નીવડત; અને જો તેમનો બને તેટલો સારો ઉપયોગ કરવાને આપણે વધારે સંપૂર્ણ રીતે નિશ્ચય કર્યો હોત તો સંસાર સુધારો વધારે મક્કમ રીતે ગતિ કરત...હજી હું માનું છું કે વર્તમાન માર્ગે સારાં કામમાં વધારો કરવો અને તેમાં ઉચ્ચતર અર્થનો આધારાં કરવો એજ ધણામાં ધણું ઇચ્છવાનું છે.”

આ નિયમને અનુસરીનેજ જ્ઞાતિનો સદંતર બહિષ્કાર કરવાનો વિચાર મૂકી દઈ તેની મારફતેજ સુધારા વધારા કરવાનો માર્ગજ ઇષ્ટ છે. પંડિત જવાલા પ્રસાદે સંસાર સુધારક પરિષદના પ્રમુખ પદેથી આવીજ સલાહ આપી હતી. ‘જેઓ જ્ઞાતિનાં મંડળો પાસે સંસાર સુધારો કરાવવામાં નુકસાન માને છે તેઓ ભૂલ કરે છે. હિંદુસ્તાનના જનસમાજનું બંધારણજ જ્ઞાતિઓનાં મંડળોનું છે. એટલે એ મંડળોને જગાડીને એના બળથી સંસાર સુધારાનું કાર્ય સિદ્ધ કરવું ઇષ્ટ છે.’ જ્ઞાતિ એ કુટુંબોનો સમૂહ છે અને તેની ઉન્નતિ કરવી એ સમાજના અગત્યના અંગનીજ સેવા કરવા બરોબર છે.

આ નિયમ ન પાળતાં અશક્ય ધોરણ સાધવા જવાના ખ્યાલી વિચારથી જ સુધારો અત્યારે વેગમાં ધણો આગળ વધી શક્યો નથી.

૧૮. રાજ સર ડી. માધવરાવ જેઓ એક જાણીતા હિંદુ તત્ત્વવેત્તા હતા તેમણે કહ્યું છે કે ‘હિંદુ સમાજમાં જે ખોડખાંપણો છે તે તેણે સ્વહસ્તેજ દાખલ કરી છે. અને તે સુધારી શકાય તેવી જ છે,’ આ સિદ્ધાંતના વાસ્તવીકપણાની સુધારકાએ લોકમત કેળવી લોકોની

ખાતરી કરી આપવી જોઈએ. કારણ કે પોતાની ખામી-ઓનું ભાન થવું એ સુધારો આગળ વધારવાનું પ્રથમ પગલું છે. આ પદ્ધતિએ કામ લેવાથી લોક લાગણી સુધારાની તરફેણમાં થશે અને પ્રજા સાંસારિક પ્રશ્નો ચર્ચવામાં ઉત્સાહપૂર્વક લાગ લેતી થશે. સુધારકોનો મોટો દુશ્મન વ્યાજખી અથવા ગેરવ્યાજખી ટીકાકાર હોતો નથી પરંતુ જનસમૂહનો મોટો ભાગ જે સંસાર સુધારા તરફ ખિલકુલ જ લક્ષ આપતો નથી તેજ સુધારકોનો દુશ્મન છે. આવા વર્ગને વિચાર કરતો કરવો એ પ્રતેહ મેળવવાની મુખ્ય ચાવી છે. મી. હેનરી જોન્સ આ વિષે પોતાનો મત નીચે પ્રમાણે આપે છે:—

“ પોતાનાં સામાજિક કર્તવ્યો તરફ વ્યક્તિની નિઃસ્પૃહા કોઈ પણ અર્થમાં ન્યાયપુરઃસર નથી. પોતાના હૃદય નીચે રાખનાર માતા તરફની બાળકની ફરજો સાથે ફક્ત સમાજ તરફની તેની ફરજો સરખાવાય; કેમ કે સામાજિક માતૃત્વમાં તે જન્મ્યો છે, પુષ્ટ થયો છે અને તેની વ્યક્તિ ખીલી છે. ”

૧૯. સુધારાનો પ્રચાર એની મેજે થશે એ મત આપણા આખા જનસમૂહમાં જડ ધાલી બેઠો છે એ નિર્મૂળ કરવો એ સુધારકોની ફરજ છે. આ પ્રારબ્ધવાદીઓનો નિયમ ઉત્ક્રાન્તિવાદના નિયમની વિરુદ્ધ છે. સમાજશાસ્ત્રનો એક મુખ્ય નિયમ છે કે જે કાંઈ સુધારા સુધારકોની જાત મહેનતથી નથી થયા તે સુધારા લાંબો વખત સ્થાયિ રહેતા નથી અને તેવા સુધારાથી પ્રજાને મોટો લાભ પણ મળતો નથી. સમાજની ઉન્નતિ સાડ ખાસ પ્રયત્નો કરવા જરૂરનું છે. સમય કંઈ સમા-

જમાં સુધારા દાખલ કરતો નથી. તે જે કાંઈ સુધારા દાખલ કરે છે તે મનુષ્ય દ્વારાજ દાખલ કરે છે.

સ્વાભાવિક રીતે સમાજના કામને ચાલવા દઈએ તો યોગ્ય સુધારા થઈ શકશે નહિ. જે લોકોનો આ સિદ્ધાન્ત ખરો હોત તો દરેક દેશમાં સુધારો એકજ પદ્ધતિએ થાત. હિંદના કેળવણીના આંકડાપરથી આપણે આગળ જોઈ ગયા છીએ કે હિંદમાં વસતી પારસી કામ સાહસિક હોવાથીજ તે હિંદમાં બધી જ્ઞાતિઓ કરતાં આગળ વધી ગઈ છે. આ ઉપરાંત સુધરેલી સ્થિતિ પ્રાપ્ત કર્યા પછી પણ સુધારકે તે ટકાવી રાખવા સાડ પ્રયત્ન જરૂરી રાખવો જરૂરનું છે.

૨૦. સુધારકોએ પોતાના બંધુઓની ખાત્રી કરી આપવી જોઈએ કે “સામાજિક વિકાસ અને વ્યક્તિક ચારિત્રનો વિકાસ એકજ ઘટનાના માત્ર બે સ્વરૂપો છે.” અર્થાત આપણો જનસમાજ વ્યક્તિત્વનો નાશ કરનાર નહિ પણ પોષણ કરનારજ સંસ્થા છે. દરેક વ્યક્તિએ યાદ રાખવું જોઈએ કે સમાજની ઉન્નતિની સાથેજ તેની પોતાની ઉન્નતિ રહેલી છે.

આ સંબંધી સર હેનરી જોન્સ નીચે પ્રમાણે લખે છે:-

“સમાજની સામે થવામાં વ્યક્તિ ખરેખર પોતાનીજ સામે થાય છે. તેનામાં બૌદ્ધિક કે નૈતિક એવું કાંઈજ નથી જે તેણે તેની (સમાજની) પાસેથી ઉછીનું ન લીધું હોય તેની વ્યક્તિનું જે પ્રયત્ન કરણ કરવામાં આવે તો સામાજિક નહિ હોય એવું કાંઈપણ વ્યાજબી બતાવશે નહિ. તેની વાચા, મતો, ટેવો, માન્યતાઓ, નૈતિક આશયો, ધાર્મિક શ્રદ્ધા-જેના વિના તે વિવેકી મનુષ્ય

અને સંસાર સુધારો.

૬૯

ન રહે—એ સર્વ તેણે સામાન્ય સામાજિક સંબ્રહમાંથી લઈ લીધેલાં છે.”

સામાજિક સુધારો અને વ્યક્તિનો પોતાનો સુધારો એ બુદ્ધાં નથી પણ એકજ છે. માટે દરેક સુધારકની ફરજ છે કે પોતે જાતે સુધરવું અને સાથે સાથેજ પોતાની સમાજને સુધારવા કાશેષ કરવી. આ વાસ્તેજ સ્વામી વિવેકાનંદ કેહતા કે ‘ખીજઓનું’ હિત કરવાની સાધના એ ખીજું કશું જ નથી પણ પોતાના આત્માનો વિકાસ કરવાનો એક ઉપાય છે.’ સામાજિક શાસ્ત્રનો એક મુખ્ય નિયમ છે કે વ્યક્તિ અને સમાજ બુદ્ધા નથી પણ એક જ છે, અને બન્ને હંમેશા એક ખીજાપર અસર કરે છે. જો સંસાર સુધારકો આ નિયમ હંમેશા યાદ રાખશે તો તેઓ દેશ કાળની સ્થિતિને અનુસરીને સંસારમાં સુધારો કરવાનો માર્ગ સરળ કરી શકશે.

૨૧. હિંદુસ્તાન હમણાં સંક્રાન્તિના સમયમાં છે. પૂર્વ અને પશ્ચિમના સુધારા બન્ને આપણા દેશમાં ભેગા મળી યુદ્ધ કરી રહ્યા છે. આવે સમયે દેશ-ભક્તોના ઉપર મોટી જવાબદારી છે. જ્યારે પશ્ચિમને સુધારો આ દેશમાં દાખલ થયો ત્યારે હિંદુનું જીનું એટલું સર્વે ખરાબ એ પદ્ધતિથી કેળવાયેલો વર્ગ સ્વચ્છંદીપણે ચાલ્યો હતો તે સમયે પ્રજાની સંરક્ષક સ્થિતિએજ તેનો ખચાવ કર્યો હતો. પ્રો. એલ્વુડે પશ્ચિમના જડવાદી સુધારાની નિર્મળતા આપણને બતાવી આપી છે. આપણે આપણી પ્રાચીન સંસ્કૃતિ જે હાલમાં તદ્દન નબળી પડી ગઈ છે તેની ઝાંખી કરી ગયા છીએ.

આવા સંક્રાન્તિના સમયમાં આપણે પ્રાચીનમાં જે સાર હોય તે ગ્રહણ કરવું અને જે અનિષ્ટ હોય તે ત્યાગવું એ નિયમ મુજબ ચાલવું જરૂરનું છે. આ પ્રસંગને અનુસરી નામદાર રાનાડે કેટલાક વિચાર જણાવે છે તે નીચે મુજબ છે:—

“ હિંદી કોમ સળો અને ભ્રષ્ટતાનો ગંધાતો જથ્થો નથી. બેશક તે ઘણું અંશે સંકુચિત વિચારની છે, પરંતુ તે સંકુચિત વિચાર એ તેનું બળ છે. ફેશન્સની સગવડતા સાથે જે પ્રજા પોતાના મતો અને નીતિઓ, પોતાના રીવાજો અને સામાજિક તંત્ર ફેરવે છે તે પ્રજાને માટે ઇતિહાસમાં કોઈ નિયત જગ્યા નથી. ”

આ સાથે પાશ્ચાત્ય સુધારામાંથી જે નવું ગ્રહણ કરી શકાય એવું હોય—અને તે સુધારામાંથી ઘણું નવીન ગ્રહણ કરવાનું છે—તે ગ્રહણ કરી આપણે આપણી પ્રગતિ કરવાની છે. હિંદમાં જૂદી જૂદી પ્રજાઓ રાજ્ય કરી ગઈ છે અને દરેક પ્રજાના રાજ્ય હેઠળ આપણે ઘણું ગુમાવ્યું છે તે સાથે ઘણું હાંસલ પણ કર્યું છે. હાલ પરમેશ્વરની કૃપાથી હિંદ સુધારા વધારામાં આગળ વધેલા અંગ્રેજલોકના હાથ નીચે આવ્યું છે. સ્વરાજ્ય સારું હિંદ જે તૈયાર થવા માગતું હોય તો નામદાર ગોપાળ કૃષ્ણ ગોખલેની શિખામણ મુજબ “ નિયમ પાળવાની તૈયારી અને વ્યવસ્થા કરવાની લાંબી ક્રિયાની રૂઢિ અખત્યાર તેને કરવી પડશે. ”

૨૨. હિંદના સુધારકો સંસાર સુધારા કરવા જૂદી જૂદી પદ્ધતિઓ કામે લગાડે છે.

## કાયદાથી સુધારો કરવાની પદ્ધતિ.

કેટલાકે કાયદાની મદદ લઈ સુધારા કરવાની તરફેણમાં છે. આ રીત હિંદુ સમાજને કેટલી બંધબેસતી છે તે ખાસ કરીને હાલના સમય વાસ્તે વિચારવા યોગ્ય છે, માટે તે સંબંધી જરા લંબાણથી વિવેચન કરીશ.

કાયદા મનુષ્યના વ્યવહારને નિયમમાં રાખે છે એ વાત ખરી છે; પણ આપણે આજે સાંસારિક કાયદા અને રાજ્યના તે સાથેના સંબંધ માટે ખાસ વિચાર કરવાનો છે. સુધારા કરવાની બે મોટી પદ્ધતિ છે; તેમાં એક પદ્ધતિ લોકોને સમજાવીને કામ લેવાની છે અને બીજી રાજ્ય પાસેથી હિંદુ સંસારની નહારી રુઢિઓ કાયદા બંધાવી નાબુદ કરવાની છે. આ બાબતમાં નામદાર સયાજીરાવ ગાયકવાડ સરકારના શા વિચાર હતા તે જાણવા તમો ઈતેજાર હશે. માટે અત્રે પ્રથમ તેમનો અભિપ્રાય ટાંકીશ.

સને ૧૯૦૪ માં તેમણે કહ્યું હતું કે:—‘ આ બેમાં ( કાયદો અને સમજાવતના બે રસ્તામાં ) વધારે સાદો અને જલદી અસર કરે એવો કાયદાનો રસ્તો છે. પરંતુ કાયદો અમુક બદીઓનેજ લાગુ પાડી શકાય, તેનાથી સર્વ પીડા ટળી શકે નહિ, તેમ તેની અસર કાયમની અને ઝાઝી ઉંડી ગણાય નહિ.....

“ કેટલીક રીતે આપણા સ્વભાવને પણ કાયદાનો રસ્તો વધારે અનુકૂળ છે.

“ દેશી રાજ્યો સ્થળે સ્થળે ઉપયોગિ હિલચાલો ન મધ્યબિંદુઓ થઈ, આપણા સમાજના સુધારા વધારામાં મોટી મદદ કરી શકે..... પરંતુ આપણે યાદ રાખવાનું

છે કે જે મોટા અનર્થોનું મૂળ સમાજના અવ્યવસ્થિત થયેલા બંધારણમાં છે તેના પર કાયદાની કાંઈ અસર થશે નહિ. તેને માટે તો કેળવણીનો બહોળો ફેલાવો થવો જોઈએ. ”

આ સાથે સ. ૧૯૦૭ માં વડોદરાના હાલના દિવાન મે. મનુભાઈ નંદશંકર મહેતાના વિચાર પણ અત્રે જાણવા ઉપયોગિ થઈ પડશે.

મે. મનુભાઈ સગીર વયની વિધવાના રક્ષણાર્થ રાજ્ય તરફથી કાયદો પસાર કરાવવાની તરફેણમાં પોતાનો મત આપે છે, પણ કાયદા મારફત સંસાર સુધારો કરવાની બાબતમાં પોતાના એક ભાષણમાં નીચેનો સિદ્ધાન્ત રજુ કરે છે:—

“ સમજુતી કરવાના તમારા એકત્રિત પ્રયાસો અથવા જ્ઞાતિએ કરવાના દડોના ભય સાથે જીલમના કેમી પ્રયાસો ફળીભૂત ન થાય તો છેવટેજ કાયદાનો આશ્રય લો.”

આ બંને અભિપ્રાયો ઉપરાંત સંસાર સુધારા ક્ષેત્રના સૌથી વધારે જાણીતા થયેલા નેતા નામદાર રાનાડેક્યા નિયમને અનુસરીને સરકારને કાયદા કરવાનો હક મળે છે અને કાયદા પસાર કરાવી સંસાર સુધારા કરવાની પદ્ધતિ સંબંધી પોતાનો મત નીચે મુજબ જાહેર કરે છે:—

“ જ્યારે જ્યારે લોકો દૂર નહિ કરવામાં આવેલા અનિષ્ટના મોટા ભારથી દુઃખી થતા હોય અને તેનો ઉપાય તે પોતે યોજી શકતા ન હોય, ત્યારે ત્યારે જે અનિષ્ટનું નિયમન કરવાથી ખીજાં વધારે અનિષ્ટ પરિણામો આવે નહિ એવી રીતે વ્યાક્રિક પ્રયાસ કરતાં

તેથી અનિષ્ટને વધારે સારી રીતે ઓછું કરી શકાય તેમ હોય તો રાજ્યે તેને નિયમિત કરીને ઘટાડવું એ રાજ્યનું કર્તવ્ય છે. સામુદાયિક શક્તિ તરીકે રાજ્ય પોતાના શ્રેષ્ઠ નાગરિકોની સત્તા, શાણપણ, દયા અને પરોપકારવૃત્તિ દર્શાવે છે. પોતાની મેળે એક માણસ એકલો કે મનુષ્યોનો એક સમૂહ ઉત્તમ રીતે જે કરી શકે, તે રાજ્ય ન કરે, પરંતુ જે અનિષ્ટો મનુષ્યોના ખાનગી સમૂહો બરોબર અટકાવી ન શકે અથવા કોઈ ખાનગી મનુષ્યોનો સમૂહ કરી શકે તેના કરતાં તે વધારે ત્યારથી અને અસરકારક રીતે કરી શકે એવા અનિષ્ટોનો ઉપાય યોજવાનો માર્ગ તેને પોતાને જણાય, તો તેણે પોતાની ફરજ ત્યજવી જોઈએ નહિ. આ છેલ્લી બાબતોમાં રાજ્યના નિયામક કાર્યની કર્તવ્ય-સીમા સ્પષ્ટ રીતે દોરાયલી છે. આ અને આ સિદ્ધાંત અનુસારજ રાજ્યની અનેક પ્રવૃત્તિઓમાં તેનું કાર્ય ન્યાયપુરસ્સર લેખી શકાય.....

“ સામાજિક બાબતોમાં રાજ્યના કાયદાની શરૂઆત આપણા કહેવાથીજ થવી જોઈએ, અને આપણા ગૌરવાન્વિત ભૂતકાળના દૃષ્ટાંત ઉપર તેનો પાયો રચાવો જોઈએ, અને કોમના ઘણામાં ઘણા પ્રતિનિધિ અને જ્ઞાનવાન પુરૂષોની સમજે તે ધડાયલી હોવી જોઈએ, અને પરદેશીઓને હાથે જે માગવામાં આવે છે તે એટલુંજ કે સંભાવિત વર્ગો રીતરિવાજોમાં અવતારિત થયેલી આ જોખમદાર સમજને કાયદાની સત્તા અને સંમતિ આપવી.

“ કેટલાક ઘણા બગડી ગયેલા કેસોનું જેમ લોહી પડતું બંધ કરવાને સર્જનને તોડાવવો પડે અને દરદીને



સાજે કરવાને દાક્તરને વખત આપવો પડે તે વિના તો ઉપરથી ઠોકી ધાલવામાં આવેલા કાયદા આપણી સેવા બળવશે નહિ. મુક્તિનું આ કાર્ય આપણા પોતાના હાથનું હોવું જ જોઈએ, અને પોતપોતાના છુટકારા માટે પ્રત્યેકે કાર્ય કરવું જોઈએ. પરદેશીઓએ આપણને આપેલી સ્વતંત્રતાઓ સંયોગોના પરિબળને લીધે આપણને આપવામાં આવેલી બક્ષીસો છે. તે ખરેખરાત આપણી નથી, તે માત્ર પ્રાપ્તિઓ છે, વિકાસો નથી.

“ સંસાર સુધારાનું કાર્ય રાજ્યનું હોઈ શકે નહિ. જ્યારે તે લોકોનું કાર્ય હોય છે ત્યારે તે મુખ્યત્વે મૂલ્યવાન હોય છે. ”

**કાયદાથી સંસાર સુધારો કરવાની ઉપર જણાવી ગયા તે ઉપરાંતની બન્ને પક્ષતરફથી રજુ કરવામાં આવતી દલીલો.**

**તરફપક્ષ. (૧)** હરેક રીતે પ્રજા સુધરી સુખી થાય તે જોવાની રાજ્યની ફરજ છે. જે સાંસારિક સ્થિતિના સુખમાં વિદ્વ નડતાં હોય તો રાજ્યે વચ્ચે પડીને સ્થિતિ સુધારવી જોઈએ.

( ૨ ) હિંદુસ્થાનમાં વસતીનો મોટો ભાગ ખેતીવાડી કરનાર છે. અને કેળવાયેલો ભાગ નજીવો છે અને તેમાં પણ ઉચ્ચ કેળવણી લીધેલો ભાગ વસતીના પ્રમાણમાં નહીં જોવોજ માલમ પડે છે. જનસમૂહનો મોટો ભાગ સ્વાર્થબુદ્ધિથીજ ઉદરનિર્વાહ કરી પોતાના દિવસો નિર્ગમન કરે છે. આવી સ્થિતિને લીધે પ્રજાનો ઘણો મોટો ભાગ જ્ઞાતિહિત તથા દેશહિત તરફ તદ્દન બેદરકારજ હોય છે અને ચાલતી આવેલી સ્થિતિ પ્રમાણેજ વર્તવાનું યોગ્ય સમજે છે. આવી સ્થિતિમાં પ્રજાજનના કેળવા-

યેલા વિભાગ તરફથી રાજ્યની મદદની માગણી કરવામાં આવે તો લોકમત તપાસી સાંસારિક સ્થિતિ સુધારવા રાજ્યે કાયદા ઘડવા જરૂરના છે.

( ૩ ) જ્યારે જ્યારે પ્રજામાંથી કેળવાયેલો ભાગ પોતાની જ્ઞાતિ પાસે ચોક્કસ સુધારા કરવાની અરજી કરે અને તે પ્રયત્નોમાં હુમેશાં નિષ્ફળ નીવડે અને નિષ્ફળ જાય છે જ તે જોતાં રાજ્યની ફરજ છે કે પ્રજાના હિતને ખાંતર કેળવાયેલા વર્ગને મદદ આપવી. જનસમૂહનો મોટો ભાગ ચોક્કસ સંસાર સુધારા સંબંધી કાયદા ઘડાવવા સાડ સંમતિ આપે અને આવી સંમતિની આશા રાખવી એ દેખીતી જ મૂર્ખાઈ છે.

( ૪ ) બ્રિટિશ રાજ્યમાં આપણા રીતરિવાજોને કાર્ટો એક જાતનું સ્થાયિ રૂપ આપે છે તે જોતાં કાયદાના રક્ષણની આપણને જરૂર છે. સર હેનરી મેન આ સાડ પોતાનો મત નીચે પ્રમાણે જણાવે છે:—

“ કાયદાના વિચારો કરવાથી અને નિર્ધારિત કાર્ટો દ્વારા ન્યાયના અમલથી સ્થાનિક રીતોમાં કુદરતી રીતે જે સંગીનતા અને કર્કશતા હોતી નથી તે આપણે તેમને આપીએ છીએ, અને આ પ્રકારે જે રાક્ષસી અન્યાય પ્રસંગોપાત પરિણમે છે તેને અટકાવવાને યોગ્ય હથીયાર, વખતસર કાયદા બાંધીને આપણે તેની પર અંકુશ રાખવો જોઈએ.”

(૫) કાયદાની મદદથી લોકોને અમુક જાતના સાંસારિક કૃત્યો કરતાં અટકવું પડે છે. આવી સ્થિતિ લાંબા કાળ સુધી ચાલ્યા કરે છે તો લોકોના વિચાર પણ તે કૃત્યોની તરફેણમાં જ જતે દહાડે થઈ જાય છે.

**વિરૂદ્ધ પક્ષ. ( ૧ )** બુદ્ધિ અને હૃદયની કેલવણીથી જે સુધારા પોતાનામાં દાખલ થાય છે તે જ ખરા સુધારા ગણાય છે.

(૨) કાયદાથી સુધારા કરવાની રીતથી લોકો વગર વિચારે વિરૂદ્ધ પક્ષની સાથે ભેળાય છે.

(૩) કાયદાથી મનુષ્યની સ્વતંત્રતાની, સ્વમાનની અને સ્વજનપ્રત્યેની પોતાની ગંભીર જવાબદારીની લાગણી મંદ પડી જાય છે.

(૪) સમાજશાસ્ત્રના નિયમ પ્રમાણે જ્યાં જ્યાં કાયદાનું રક્ષણ લેવામાં આવ્યું છે ત્યાં ત્યાં સામાજિક સ્થિરતાનો અંત આવેલો માલમ પડે છે. અને જ્યાં લોકોના પોતાના પરજ સુધારાનો આધાર રાખવામાં આવ્યો છે ત્યાં લોકો પોતાનો ઉદ્ધાર કરવા હંમેશ સતેજ રહેલા માલમ પડે છે.

(૫) સાંસારિક બાબતોમાં એક રીતે કાયદાનો અમલ કરવો વ્યાજબી છે એ મત સ્વીકારીએ તો પણ તેવી બાબતમાં કાયદા ધડવાથી હંમેશને વાસ્તે જો તે કાયદો અમલમાં જોર ઈન્સાફી નીવડે તો તેમાં ઘટતો ફેરફાર કરવાને મહા મુશીબતો પ્રજા જનના ચોક્કસ ભાગને વેઠવી પડે છે.

( ૬ ) જોરજુલમથી કામ કરાવવાની પદ્ધતિથી માણસ ઉલટો ઉદ્ધત બની સામે થાય છે. જ્યારે તેની ફરજની લાગણી ઉસ્કેરવાથી તે પોતાની ફરજ નક્કી બળવેજ છે. સાધારણ રીતે જ્યાં દેવાદાર પર કોર્ટમાં દાવો માંડવામાં આવે છે ત્યારે તે માણસ દેવું ના કબૂલ કરે છે. પણ જ્યારે એક માણસ જુગાર વગે-

રેમાં દેવું ( debt of honor ) કરે છે ત્યારે કાયદો તે ખરું દેવું ગણતો નથી છતાં પણ દેવાદાર દેવું ચુકવે છે. આ પ્રમાણે કાયદાથી સુધારા કરવાની પદ્ધતિ સંબંધી મીસીસ બિસાંટ નીચે પ્રમાણે પોતાનો અભિપ્રાય આપે છે:—

“ અવ્યાકિતક—ઈમ્પર્સનલ—કાયદાની ફરજના કરતાં મનુષ્યથી આસપાસના સામાજિક અભિપ્રાયે નાખેલા દબાણની ભાવનાને અપીલ કરવાથી વધારે બની શકશે. ”

( ૭ ) જ્યાં સુધી લોકમત ચોક્કસ સાંસારિક રીત સાફ કેળવાયેલો નથી ત્યાં સુધી તે પ્રજા આવી રીતે પોતાને સુધારવાની રીતને સંમતિ આપશે નહિ. અને આવી સંમતિ વિના જો કાયદો પસાર કરવામાં આવે છે તોપણ તે કાયદાનો અમલ ન કરવાનો લોકોના મનમાં નિશ્ચય હોવાથી આવો કાયદો કાયદાના અંતમાજ નકામો પડી રહેશે અને કાયદાનો મૂળ હેતુ નિષ્ફળ જશે અને પ્રજા કાયદાનું કેમ ઉલ્લંઘન કરવું તે સંબંધીજ જૂદી જૂદી યુક્તિઓ વાપરી કાયદાની નેમનો નાશ કરશે.

( ૮ ) એક વખતે કાયદાથી સંસાર સુધારવાની રીત કાયદાકારક ગણીએ તોપણ જ્યાંસુધી તે કાયદાનો અમલ કરનાર શુદ્ધ બુદ્ધિથી અમલ કરશે નહિ ત્યાંસુધી સાંસારિક કાયદાનો ઉદ્દેશ બરોબર જળવાશે નહિ.

( ૯ ) કાયદાથી, લોકમતથી અને મનની ખાતરી થવાથી મનુષ્ય કેવા બને છે તે સંબંધી મી. આર. વેંકટ રત્નમ નૈકુ નીચે જણાવ્યા મુજબ કાયદાથી

મનુષ્ય ઉપર અસર કરવાની રીતે તદ્દન નીચા પ્રકારની છે એ બતાવી આપે છે:—

“કાયદાનું ફળ કાયદાસર વર્તનાર મનુષ્ય છે, જાહેર મતનું ફળ સંભાવિત મનુષ્ય અને અંગત પ્રતીતિનું ફળ સહૃદય મનુષ્ય છે; પ્રત્યેક પોતપોતાને પંથે સારો છે—પહેલો ઇબ્તદી દૂર રહે છે, બીજો વ્યાપક રીતે રિવાજને નમતું આપે છે અને ત્રીજો પોતાના અંતઃકરણને પોતાના રાજની જેમ માન આપે છે ”

એક સમાજ શાસ્ત્રી બન્ને પક્ષની દલીલો સારૂ નીચે મુજબ લખે છે:—

‘જે કાયદો અવશ્યમેવ અંગત સ્વતંત્રતાની ન્યાયી ભાવના ઘટાડવાનું વલણ લે છે, જે કાયદેસર પ્રવૃત્તિઓના અમલ પર અંકુશ મુકે છે, જે વ્યક્તિની જવાબદારી સત્યતા ઓછી કરે છે, અને જે સર્વ માનુષીય શક્તિઓના સ્વતંત્ર ઉપયોગમાં અથવા સઘળા માનુષીય સાધનોના સંપૂર્ણ વિકાસમાં વિઘ્ન નાખે છે તે માત્ર કેમી જાતની એક બીજી યોજના છે, લલચાવીને બંધનમાં નાખનાર અને પ્રગતિ અટકાવનાર સૂક્ષ્મ અને લુચ્ચી યુક્તિ છે. આવા કાયદાને સાંસારિક પ્રગતિના મિત્રો ઉતારી પાડવાને બંધાયલાજ છે, અને પોતાની આશાઓની ફળદ્રુપતા અને પરિપૂર્ણતા તેમણે ઓછી સંશયયુક્ત રીતોએજ ખોળવી જોઈએ.

“એટલું નિઃશંક સત્ય છે કે અન્યાય અટકાવવાને અને અધિકારના દુરુપયોગ પર અંકુશ મુકવાને કેટલાક નિયામક કાયદાઓની જરૂર છે; પરંતુ તેટલીજ સત્ય વાત એ છે કે એક નાગરિકને શૂન્યતામાં કે એક ગુલા-

મની સપાટીએ ઉતારી નાખવાને કાયદો કાંઈ પણ કરશે નહિજ, એમ સમાજના લાભો માંગણી કરે છે.”

આ મુજબ બન્ને બાજુઓ આપણે તપાસીને નિર્ણય પર આવ્યા છીએ કે હમેશના નિયમ તરીકે સાંસારિક રીતરિવાજો સુધારવા કાયદાની મદદ લેવી એ ગેરવ્યાજબી રીત છે. પરંતુ ચોક્કસ સંજોગોમાં જ તે મદદ પ્રગતે લાભ કર્તા થઈ પડે છે.

આપણા શાસ્ત્રકારો ‘બુદ્ધ’ લખે છે કે કેવળ શાસ્ત્રનો આશ્રય લઈને કોઈ નિર્ણય કરવો નહિ. વિવેકબુદ્ધિ વાપરીને કરવો. એમ ન કરવાથી ધર્મની હાનિ થાય છે. દેશકાળને અનુસરીને જ વર્તવું. હિંદમાં જ્યારે આપણા આગેવાન પુરૂષો દેશોન્નતિની મહાન હિલચાલો કરી રહ્યા છે. જ્યારે બીકાનેરના મહારાજા જેવા અને સત્યેદ્ર પ્રસન્ન સિંહ જેવા જાણીતા રાજદ્વારી પુરૂષ આપણને રાજકીય હક્કો અપાવવા પ્રયત્ન કરતા હોય, જ્યાં લશ્કરમાં જોડાવા દેશયુવકો હજારોની સંખ્યામાં બહાર પડે, જ્યાં સ્વરાજ્યના ભણુકારા ચારો પાસથી સાંભળવામાં આવે તેવા મહાન પ્રસંગે દેશની સાંસારિક સ્થિતિ સુધારવા પ્રજા આપખળ ઉપર આધાર ન રાખી હાથ જોડી બેસી જ રહેતો દેશની પ્રાચીન કીર્તિ કેવી રીતે સંપાદન કરી શકાય ? સાંસારિક ક્ષેત્રમાં જુદી જુદી રીતના પ્રયત્નો અજમાવી સંસારની પ્રગતિ થઈ શકે છે. આવી રીતે કામ કરવા સાડ એક દેશી રાજ્ય જેટલી છુટથી કામ કરી શકે છે તેટલી છુટથી બીજું પરદેશી રાજ્ય કામ કરી શકતું નથી.

તમારી આગળ કાયદાથી સુધારો દાખલ કરવાની પદ્ધતિની બંને બાજુઓ રજુ કરી છે અને હાલની હિંદની રાજકીય સ્થિતિ વગેરે બાબતો જણાવી છે. આ સર્વેનો વિચાર કરી નામદાર ગાયકવાડ સરકારે જે કાયદો જાતિસંબંધી બાંધવા ઇચ્છા દર્શાવી છે તેનો નિર્ણય કરવાનું કામ હું તમનેજ સોંપું છું. આ કાયદો પસાર થાય કે નહિ તો પણ આ કાયદાએ વણિક જાતિઓને પોતાની સ્થિતિસંબંધી વિચાર કરતાં શીખવ્યું છે એજ મોટો લાભ છે.

**જાતિઓ મારફતે સુધારો કરવાની પદ્ધતિ.**

આ રીત અખત્યાર કરનારને સદ્ગત મી. બ્રુક્સ Somnambulist નિદ્રામાં કરનારની ઉપમા આપે છે. આ પદ્ધતિ સંબંધી આપણે ઉપર થોડું ઘણું જણાવી ગયા છીએ. સુધારાની આ રીત માધ્યમિક છે અને મારેજ ઇષ્ટ છે એ આપણે જોયું છે. સંસાર સુધારાના પિતા નામદાર રાનાડે બંડ ઉઠાવવાની પદ્ધતિને તદ્દન ધિક્કારી કાઢે છે અને જે ઉત્તમ ભાષામાં આ પદ્ધતિ વખોડવામાં આવી છે તે જોતાં તેમનાજ બોલો હું અત્રે રજુ કરીશ:—

“કોઈ ખાસ સમાજના પ્રતિનિધિ તરીકે નહિ પણ જે હિંદુકોમે આ દેશની વસ્તી ભરી કાઠી છે અને જે મનુષ્ય જાતિનો છદ્દો ભાગ છે, તે મહાન હિંદુકોમના સભ્ય તરીકે હું બોલું છું. જે પવિત્ર અગ્નિ માત્ર શુદ્ધ કરવાને અને ઉન્નત કરવાને બળે છે તેનાથી મનુષ્ય જાતિના આ વિશાળ જથ્થામાં ચૈતન્ય વ્યાપે છે એમ બતાવનાર ચિન્હોમાં પ્રગતિની ખરી કસોટી જોવી જોઈએ. કેટલાક

એવા છે જે એમ ધારે છે કે, આવાં ચિન્હો જોઈ શકાતાં નથી, અને સળીજતા જથ્થાથી આપણી જાતને અલગ કરીને આપણી પોતાની સહીસલામતી તરફ દૃષ્ટિ રાખવી એ આપણી ઉંચામાં ઉંચી ફરજ છે. છેલ્લાં ત્રીશ વર્ષોથી આ વિચાર સામે મેં સંગ્રામ કર્યો છે, અને જ્યાં સુધી જીંદગી ટકી રહેશે અને અવાજ મને બોલવા દેશે ત્યાં સુધી હું તેની સામે નિષેધ ઉઠાવીશ. ”

અમદાવાદના પ્રસિદ્ધ ગુજરાતી સંસાર સુધારક સ્વર્ગવાસી રાવ બહાદુર લાલશંકર ઉમિયાશંકર વારં-વાર કહેતા કે ‘ જે કાર્ય કરવાનું છે તે લોકની સાથે રહીને કરવાનું છે, તેમનાથી જૂટા પડી જઈને કરવાનું નથી. ’ નામદાર રાનાડેની માફકજ રા. લાલશંકર ભાઈ જનસમૂહ જોડે ચાલી તેઓને સમાજની ખામીઓ પ્રત્યક્ષ બતાવી આપી કળવકળથી કામ લેતા. જૂટથી લોકોમાં ભેળાતા, લોકને માન આપતા, અને મોટે ભાગે પોતાને ઉદ્દેશ પાર પાડતા. આવીજ રીતે સંસાર સુધારાની બાબતમાં તે કામ લેતા. તેથીજ બંને પક્ષના તેઓ માનીતા થઈ પડ્યા હતા. ગુજરાતના ખેડૂતોના પિતા જાણીતા વલ્લુક સુધારક શેઠ ગોકળદાસ કહાન-દાસ પારેખ પણ આજ નિયમ પસંદ કરે છે તે તેમના નીચેના બોલો પરથી માલુમ પડે છે:—‘ હજી દેશમાંથી જ્ઞાતિ અને પંથોના બુદ્ધ થવાની ઘણી વાર છે તેથી સુધાર-કાએ આવાં મંડળોથી વેગળા નહિ રહેતાં તેમની સાથે જોડાઈને તેમનો જેટલો ઉપયોગ થાય તેટલો કરી લેવો જોઈએ, અને વખતો વખત પોતાની સલાહથી તેઓ



સુધારાના વિચારની વિરુદ્ધ જતાં હોય તો અટકાવવા જેઈએ. આ પ્રમાણે જે સુધારકો તે મંડળોથી દૂર નહિ રહેતાં તેમાં ઉત્સાહથી ભાગ લેશે અને પોતાની બુદ્ધિ તથા લાગવગથી જ્ઞાતિની સભાને યોગ્ય કાર્યમાં દોરશે તો હું 'ધાર' છું કે જ્ઞાતિમંડળો કોઈપણ રીતે હાનિકારક થવાને બદલે દેશહિતનાં ધણાં ઉપયોગિ સાધન નીવડશે.'

સમાજશાસ્ત્ર પણ સાંસારિક બળવાની સામે છે. સારી રીતે જમીન તૈયારી કરી એકી વખતે એક પગલું ભરવાની, પણ હરેક વખતે એક પગલું આગળ ભરવાની તરફેણમાં છે. સમાજના નેતાઓ પોતાની પ્રજાના સાંસારિક પ્રગતિના માર્ગો કયા છે તે નક્કી બાંધતા પણ હોય તે છતાં પણ પદ્ધતિપર ધીમે ધીમે પ્રજામતને કેળવીને નવા જમાનાને અનુસરવાનીજ પદ્ધતિની હિમાયત હાલનું સમાજશાસ્ત્ર કરે છે.

હિન્દુસ્થાન જ્ઞાતિ વગર ચલાવી ન શકે તે દેખીતું છે. વળી ગુજરાતમાં જ્યાં જ્ઞાતિઓનો સાગર છે ત્યાં જ્ઞાતિના પેટા-વિભાગો એકઠા કરવાનો માર્ગ ઉત્તમ છે. પણ તેમાં ફતેહ પ્રાપ્ત થાય કે ન થાય તો પણ ગુજરાતના સંસાર સુધારકોએ જ્ઞાતિનું અસ્તિત્વ સ્વીકારીને જ કાર્ય કરે એ જરૂરનું છે. આવી પદ્ધતિ સ્વાભાવિક અને જરૂરની છે. જે જે જ્ઞાતિઓના નકારા રીવાજો હોય તે તેજ જ્ઞાતિઓ સુધારવાની પહેલ કરે એજ ઈષ્ટ માર્ગ છે.

**ધર્માચાર્યોની મદદથી સુધારો કરવાની પદ્ધતિ.**

ત્રિજી પદ્ધતિ ધર્માચાર્યોની મદદ લઈ જનસમાજમાં સુધારો કરવાની છે. માધ્યમિક કાળમાં આચાર્યોની

સ્થિતિ કવિ દક્ષપતરામે વર્ણવી છે તે આપણે જોઈ ગયા છીએ. હાલના આચાર્યો હજી સુધી લોકને સારે માર્ગે વાળી શકે એવી સ્થિતિમાં છે. આવા આચાર્યોની મદદથી આપણી ધાર્મિક-સાંસારિક સ્થિતિમાં યોગ્ય સુધારો થઈ શકે તે જોવા કેાણ ઉત્સુક ન હોય?

“કટાક્ષ કરનાર તરીકે પોતાના દુર્ગુણોને ફટકા મારવાને, સંશયવાદીઓ તરીકે પોતાની નળળાઇઓમાં દષ્ટિ ફેંકવાને, નીતિશાસ્ત્રીઓ તરીકે પોતાનાં મૂલ્ય બંધનનું ધોરણ ઉંચું કરવાને, ઉપદેશકો તરીકે પોતાના ઝામાઝોળ ધર્મોને સ્થિર બનાવવાને, પેગંબરો તરીકે પોતાની મહેન્દીઓને પુષ્ટ કરવાને, સર્વ પ્રકારના આધ્યાત્મિક અગ્રેસરો તરીકે પોતાનો આત્મા ચૈતન્યમય અને પ્રગલ્ભ બનાવવાને” આચાર્યોની હિંદુકોમને જરૂર છે.

આચાર્યોની કેટલી જરૂર છે તે આપણે જોયું. નામદાર રાનાડે પણ તેમની મદદ આપણને ઘટતી દિશામાં મળે એ ઈચ્છતા પરંતુ તેમને પોતાના લાભો સાચવવાના હોય છે માટે સ્વાર્થી વિચાર ન કરી પારમાર્થિક વિચારથી જ સલાહ આપનાર આચાર્યો દેશને ભૂપણરૂપ થઈ પડશે એ નક્કી છે.

**શાસ્ત્રની સંમતિથી સુધારો કરવાની પદ્ધતિ.**

રા. ગોકળદાસ કહાનદાસ પારેખ આ પદ્ધતિ સાચી નીચે પ્રમાણે પોતાનો અભિપ્રાય આપે છે:—‘આપણે શાસ્ત્રને માટે હૃદયમાં માન ધરાવવું જોઈએ તથા તેમની આજ્ઞા વિરૂદ્ધ વર્તન કરતાં પહેલાં બહુ સંભાળથી વિચાર કરવો જોઈએ તે ખરું. તો પણ આપણું માન એટલી હદ સુધી જવું નહિ જોઈએ કે જેથી શાસ્ત્ર

વચનને અનુસરવા માટે આપણે આપણી ચિદ્વૃત્તિ વિરુદ્ધ પણ વર્તન કરવા તૈયાર થઈ જઈએ. XXX શાસ્ત્ર વચનો પરજ આધાર રાખી હરકોઈ પ્રસંગે વર્તવા સામે એક બીજો વાંધો પણ છે. પ્રથમ તો આપણાં શાસ્ત્રો જુદા જુદા કાળમાં અને દેશની ધણીજ લિન્ન લિન્ન અવસ્થાઓમાં રચાયેલાં છે. તેથી તેઓમાં સમાનતા જળવાઈ નથી; અને જુદાં જુદાં શાસ્ત્રોના વિચારો વચ્ચે વિસંવાદ જણાય છે. તેથી શાસ્ત્રોને અનુસરીને વ્યવહાર ઠરાવવા જતાં તેમના અર્થ કરવાની ઘડલાંજ ઉભી થાય છે, અને એક બીજાની વિરુદ્ધ જતાં ગ્રંથો વિચારો વચ્ચેનો વિરોધ મટાડવાનો પ્રયાસ કરવો પડે છે. પરંતુ તેમ બનવું અશક્ય જણાયું છે. કારણ કે શાસ્ત્રોના ઉંડા અભ્યાસવાળા સમર્થ વિદ્વાનોના અર્થ એક બીજાથી ઘણા લિન્ન પડે છે. આવી સ્થિતિમાં દરેક પક્ષ પોતે જેને માટે વધારે માન ધરાવતો હોય તેવા વિદ્વાનનો અર્થ માન્ય રાખે છે. આથી જે અનર્થ દૂર કરવા માટે આ ઘડલાંજ ઉભી થઈ હોય તે તો બાજુએ રહે છે અને લોકોનું ચિત્ત આવી આવી નિર્થક તકરારોમાં ગુંથાય છે; અને પરિણામે તેઓનાં મન અનેક ગોટાળામાં પડે છે.

આ ઉપરાંત શાસ્ત્રોમાં જાણીતા હિંદુ શાસ્ત્રીઓ પોતે કમૂલ કરે છે કે કેટલાંએક ધર્મશાસ્ત્રોમાં પાછળથી ઉમેરો કરવામાં આવ્યો છે. શાસ્ત્રોનું આપણું જ્ઞાન નહિ જેવું છે. જેમ કોર્ટમાં બંને બાજુના વકીલો કાયદાનાં પુસ્તકોની સાહદત ટાંકી પોતાના પક્ષનું સમર્થન કરે છે તેજ મુજબ આપણે જેઓ સંસ્કૃતભાષાથી ઘણે ભાગે અજ્ઞાન

હોઈએ છીએ તેઓને બ્રાહ્મણ પડિતોના અર્થ ઉપર જ આધાર રાખવો પડે છે. બ્રાહ્મણોની હાલની સ્થિતિ આપણે જાણીએ છીએ. હિંદુ ધર્મમાં હજારો વખત શાસ્ત્રાર્થો થાય છે અને બંને પક્ષ હુંસાતુંસીમાં જ અમૂલ્ય કાળ વ્યર્થ ગુમાવે છે. શાસ્ત્રો પરસ્પર એટલાં વિરોધી છે કે તેમાંથી ચોક્કસ નિર્ણયપર આવવું એ લગભગ અશક્ય છે. છતાં પણ શાસ્ત્રોમાંથી સંસાર-સંબંધી જો આપણે આપણાં શાસ્ત્રોના લખાણનું માત્ર તાત્પર્ય જ સમજીને વ્યવહારમાં વર્તન રાખીશું તો બેલાશક મોટો ફાયદો થશે. શાસ્ત્રોથી સુધારા કરવાની પદ્ધતિનો જ્યારે વિચાર કરીએ છીએ અને આપણી મુશ્કેલીઓ જોઈએ છીએ ત્યારે તો મારા નમ્ર અભિપ્રાય મુજબ રાજા સર ટી. માધવરાવની શિખામણ માન્ય કરવા જેવી લાગે છે. તેઓ નીચે મુજબ સલાહ આપે છે:—

“જો બાબતમાં નિશ્ચયપૂર્વક કહેવું મુશ્કેલ છે પરંતુ ભૂત કરવી સહેલ છે તે બાબતમાં સામાન્ય સૃષ્ટિમાંથી ઉત્પન્ન થતો પ્રકાશ, મનુષ્યની બુદ્ધિ, મનુષ્યની સ્વભાવિક વૃત્તિ અને જ્ઞાનથી તેજોમય થયેલ મનુષ્યનાં અન્તઃકરણનો પ્રકાશ; સર્વ દેશ અને સર્વકાળના શ્રેષ્ઠ પુરુષોનાં મત અને માનીનતાનો પ્રકાશ; મનુષ્ય સમાજની જરૂરીઆતો ઉપરથી પડતો પ્રકાશ; અને શું બનવા જોગ, સહીસલામતી ભરેલું અને સુખશાંતિ આપનારું હોય તેનો વિચાર કરવાથી ઉત્પન્ન થતો પ્રકાશ; એવી રિતનો દરેક બાબુએથી પ્રકાશ મેળવવા હું ખુશી છું.”

આ સ્થળે સાહિત્યસેવા કરનારી પરિષદોને સૂચના કરવાની જરૂર વિચારું છું. ધર્મશાસ્ત્રોમાં મનુસ્મૃતિ,

યાજ્ઞવલ્કય, પારાશર, મુખ્ય ગણાય છે અને તેના ટીકાકારો પણ ધણા છે. આ ધર્મશાસ્ત્રોનો ટીકાકારોની મદદ લઈ અભ્યાસ કરી જો ગુજરાતી અને સંસ્કૃતના જ્ઞાનવાળા ગૃહસ્થો સંસાર ધર્મનીતિનું પુસ્તક ગુજરાતી પ્રજાના લાભ સારૂ પ્રકટ કરે તો આપણી પ્રજા તેમનો મોટો ઉપકાર માનશે.

**સમાજો કાઠી સભાસદો પાસે પ્રતિજ્ઞા લેવડાવી સુધારો કરવાની પદ્ધતિ.**

આ પાંચમી પદ્ધતિ જ્યાં સુધી પ્રતિજ્ઞાના ભંગ કરનાર પાસે કોર્ટમાંથી નિયમ ભંગ કરવા સારૂ દંડ વસુલ થઈ શકે નહિ તેવી સ્થિતિ ચાલુ રહેશે ત્યાં સુધી આ રીતિ નિષ્ફળ જ નીવડશે. આ પદ્ધતિ જનસમૂહના મોટા ભાગને માટે લાયક નથી. પરંતુ ઉચ્ચ કુળ-વણી લીધેલા અને સારા સંસ્કાર પામેલાં સ્ત્રી-પુરૂષોને માટે જ યોગ્ય છે.

**હિંદની પ્રાચીન સ્થિતિનો પુનરુદ્ધાર કરવાની પદ્ધતિ.**

આ રીતનો પૂર્ણ અમલ કરવો અશક્ય છે. પરંતુ આગલા પ્રાચીન સારા રિવાજો પાછા અર્વાચીન સમયમાં અમલમાં મૂકી શકીએ તો આપણો હિંદુ સમાજ જલદી સુધરી શકે એવી સ્થિતિમાં છે. આગલા જમાનામાં નિયોગની રીત પ્રચલિત હતી, દિવ્વે માંસાહારી હતા, યજ્ઞમાં મનુષ્ય, અશ્વ, આદિ હોમાતાં, સોમપાન થતું, ક્ષત્રિયો સ્ત્રીહરણ કરી લાવતાં; સતી થવાનો ચાલ, જગન્નાથજીના રથ નીચે ચગદાર્થ મરવાનો ચાલ, છોકરી-

એને દૂધપીતી કરવાનો ચાલ, વગેરે ભારે દુષ્ટ રીતો અસ્તિત્વમાં હતી. આ રિવાજોનો પુનરુદ્ધાર કરવો ઇષ્ટ નથી અને કેટલાકોનો તો કાયદાએ જ પ્રતિબંધ કર્યો છે માટે પુનરુદ્ધારની પદ્ધતિનો વ્યવહારમાં સંપૂર્ણ અમલ કરવો અશક્ય જ છે.

સુધારાના સૈન્યમાં દરેક જાતના સૈનિકોની જરૂર છે. સંસાર સુધારવામાં જૂદી જૂદી પદ્ધતિઓ આવકાર દાયક છે. માટે જરૂર પ્રસંગે દરેકનો સમય જોઈ ઉપયોગ કરવો જરૂરનું છે. સંસાર સુધારાની જૂદી જૂદી પદ્ધતિઓ સંબંધી કેટલાએક સુધારકોના મત અત્રે જણાવીશ.

મહારાષ્ટ્રનો મહાન કર્મયોગી પ્રો. કવેનો સિદ્ધાન્ત નીચે પ્રમાણે છે:—

“ મને સુધારણાની સર્વ રીતિઓ આદરણીય છે, સર્વ વલણો જે જીવંતરીતે સ્વતંત્ર છે તે સહાયક છે. અરે, સક્રિય વિરોધને પણ હું આદર આપીશ કેમકે જેઓ આપણથી દુર જતાં રહે છે તેઓ અંતમાં આપણને મળશે. આ બાબતમાં હું દુરાગ્રહ કરીશ નહિ. હું જાણું છું કે વિરોધ, તિરસ્કાર, કટુતામાં જીવનની પ્રામાણિકતા રહેલી છે, અને જે જીવન મુખ્યત્વે એકજ હોય તો છેવટે તેમણે જીવનના આશયો સારવા જોઈએ અને તેઓ પ્રેમમાં બદલાઈ જવાં જોઈએ. તેટલા માટે સુધારણાની સઘળી રીતિઓને અને જુના સાવચેત સંકુચિત વિચારોવાળાથી માંડીને આગળ ધસનાર અવિહિત ધર્મ મતવાદી સુધી આ પક્ષમાં કાર્ય કરનાર

સર્વને હું આદર આપું છું. પોતપોતાના જ્ઞાન પ્રમાણે તેમાંનો પ્રત્યેક એ પક્ષને આગળ વધવામાં સહાય કરી શકશે. હું માત્ર સંપૂર્ણ પ્રમાણિકતા પર દબાણ કરું છું. તેની આપણી પર છાય લઇને આપણામાંનો દરેક જણ પોતપોતાને માર્ગે આગળ વધે. ”

ગુજરાતના જાણીતા સુધારક રા. બ. લાલશંકર નીચે મુજબ કહે છે:—

“આપણું કાર્યક્ષેત્ર વિશાળ છે અને આપણે લાંબા સમયની વિરૂદ્ધ લડત ચલાવવાની છે તેમ છતાં આપણી સંખ્યા નાની છે. કાર્ય કરવાની પદ્ધતિમાં મતભેદ હોઈ શકે પણ હું ધારું છું કે જ્યારે આપણો ઉદ્દેશ એકજ છે ત્યારે કાર્ય કરવાની પદ્ધતિઓ મારે લડવામાં આપણો સમય અને બળ ગુમાવવા જોઈએ નહિ. ”

મદ્રાસના વયોવૃદ્ધ સુધારક રા. બ. વીરસલ્લન્ગમ પંતુલુ નીચે પ્રમાણે અભિપ્રાય આપે છે:—

“પ્રકૃતિના, કેળવણીના અને વિશિષ્ટ સંયોગોના ભેદો હોય છે. સંસાર સુધારામાં એકરૂપતા નહિ પરંતુ એકતા તરફ આપણી નેમ હોવી જોઈએ. ”

**સુધારાના અંગો અને તેઓ વચ્ચેનો**

**પરસ્પર સંબંધ.**

૨૩. સંસારસુધારો, રાજકીય સુધારો, ઔદ્યોગિક સુધારો, નૈતિક સુધારો, ધાર્મિક સુધારો, આવા જુદા જુદા પ્રકારના સુધારા સુધારાનાં અંગો છે. આપણી ભારત ભૂમિમાં કઈ જાતનો સુધારો પ્રથમ થવો જોઈએ.

અને કંઈ જાતનો પછી થવો જોઈએ એ સંબંધી અવર નવર ભારે ચકચાર ચાલતી. કેટલાક પક્ષવાદીએ સંસાર સુધારાનેજ અગ્રપદ આપતા. કેટલાક જનો ઔદ્યોગિક કેળવણી આપવાથી દેશની આર્થિક સ્થિતિ સુધરશે ત્યારેજ દેશ ખીણ જાતના સુધારા કરી શકશે એમ માનતા. ઘણાક ધાર્મિક સુધારાને પ્રથમ સ્થાન આપવાની તરફેણ કરતા, ત્યારે અન્યો આપણા પર પારકી પ્રજા રાજ્ય કરે છે માટે જ્યાંસૂધી આપણને વ્યાજખી રાજકીય હુકો મળે નહિ ત્યાંસૂધી આપણી ઉન્નતિ સારૂ કરેલી બધી કોશેષો વ્યર્થ જશે એમ માનતા. આવી રીતે દરેક જાતના સુધારાના અનુયાયિઓ પોતાનાજ પક્ષને આગેવાન કરી સામા પક્ષની દલીલ વખોડતા હતા. હાલ આ ટંટાનો અંત આવેલો માલમ પડે છે. હવે કેટલાક અપવાદ વિના બધા જાણીતા સુધારકો બધી જાતના સુધારાની દેશની આવશ્યકતા છે એમ માને છે. જેમ શરીરના બધા ભાગોની ખીલવણી સાથે લાગીજ કરવી પડે છે તેમ દેશોન્નતિને માટે બધી જાતના સુધારા કરવા તરફ દેશભક્તોએ ધ્યાન આપવું જરૂરનું છે એ મત હાલ સર્વત્ર સ્વીકારવામાં આવ્યો છે. આમ કરવાથીજ સમાનતા જળવાઈ દેશોન્નતિની કોઈપણ બાજુ નબળી ન પડતાં આપણી પ્રગતિનો માર્ગ સુગમ થશે. આવા વિચારને અનુસરીનેજ નાતાલના તહેવારોમાં બધી જાતની દેશોન્નતિની હિલચાલોની પરિષદો, કૉન્ફ્રેસો, અને કૉન્ફરન્સો ભરાય છે. આ નિયમ સ્વીકારીનેજ આપણે આપણું કર્તવ્ય બજાવવું જોઈએ. પરંતુ વાસ્તવિક રીતે આપણે



યાદ રાખવું જોઈએ કે આપણે પર પ્રજ્ઞના રાજ્ય તળે છીએ અને જ્યાં લગી આપણે આપણા અયોગ્ય સાંસારિક ભેદભાવ વગેરે કાઢી નાંખી દરેક વ્યક્તિને તેનું વ્યક્તિત્વ ખીલવવા તક આપીશું નહિં ત્યાંસુધી આપણી સાંસારિક સ્થિતિ હ્રમેશને વાસ્તે નીચી પંક્તિમાં રહેશે. આનું પરિણામ એ આવશે કે નામદાર સરકાર એક વખતે આપણને ઊંચા રાજકીય હુકો આપશે તો પણ તે હુકોનો સદુપયોગ આપણે કરી શકીશું નહિ. માટેજ આપણે સર્વે સંસાર મુધારાપર પૂર્ણ લક્ષ આપી સવેળા એજ ચેતીશું તોજ આપણે કાવીશું એ નક્કી સમજવું. આપણી સાંસારિક સ્થિતિ જે ઉત્તમ હશે તો આપણાં નાનાં બાળકોના ઉછેરમાં તે ઘણીજ મદદ કરતા થઈ પડશે. સમાજશાસ્ત્રના નિયમ પ્રમાણે એક બાળકની સર્વોત્તમ કેળવણી તે બાળકને જે પ્રજ્ઞજનમાં સારી સંસ્થાઓ હોય તે પ્રજ્ઞની વચમાંજ તેને ઉછેરવાથી મળી શકે છે. ઉગતી પ્રજ્ઞને કેળવણી આપવાની શક્તિ તે પ્રજ્ઞના જ્ઞાન અને સદ્ગુણો પર જ આધાર રાખે છે. જ્ઞાતિની સ્થિતિ સૂધાર્યા વિના જ્ઞાતિનાં બાળકો મુધારવાં અશક્ય છે; જન્મથીજ બાળક ચોક્કસ વૃત્તિઓ લઈ પૃથ્વીમાં અવતરે છે, અને તેના બાળપણમાં ચોક્કસ વય લગી તેની આસપાસના જેવા સંયોગો હોય છે તેવાં માણસો ભવિષ્યમાં નીવડે છે.

નામદાર રાનાડે આ સંબંધી નીચે મુજબ કહે છે:—

“ તમે રાજદ્વારી હુકોની બાબતમાં હલકો દરજ્જે ભોગવતા હોતો તમારી સામાજિક વ્યવસ્થા સારી હોઈ શકે નહી તેમજ તમારી સામાજિક વ્યવસ્થા ન્યાય અને

વિચાર પૂર્વક રચાયેલી ન હોય તો તમે સામાન્ય અને વિશેષ રાજદ્વારી હકો ભોગવવાને લાયક બની શકો નહીં. તમારી સામાજિક રચના અપૂર્ણ હોય ત્યારે તમારી આર્થિક વ્યવસ્થા સારી હોઈ શકે નહીં. જો તમારા ધાર્મિક જીવનનાં આદર્શો હલકા અને નિકૃષ્ટ વીકારના હોય તો તમે સામાજિક, આર્થિક અથવા રાજદ્વારી બાબતોમાં પ્રતેહમંદ થઈ શકો નહીં. ”

આટલું કહી સંસાર સુધારાના પ્રશ્નો એક બીજા જોડે કેટલા ગંદાઈ ગયા છે તે જોતાં આપણને એમ માલમ પડે છે કે સંસાર સુધારાના કાર્યમાં પણ એક જ જાતના સંસાર સુધારાને વળગી રહીને સુધરીશું તો આપણી સમાજ સુધરી શકશે એ માન્યતા ભૂલ ભરેલી છે. આપણા શરીરમાં ચોક્કસ ભાગ સડી જાય છે ત્યારે તેની અસર આખા શરીર પર થઈ શરીરનું લોહી બગડી માણસ અંતે મરણ પામે છે. ઘણી વખત લોહી એટલું બગડી જાય છે કે સૌથી ઉંચા પાવરની રસી મૂકવાથી પણ માણસ બચી શકતો નથી. સંસાર સુધારાના આખા ક્ષેત્રમાં એક પણ સુધારાને એટલો બધો ખુણે નાંખવો ન જોઈએ કે જેથી કરીને તે આપણી સમગ્ર સાંસારિક સ્થિતિની અવનતિ કરનાર નીવડે. આપણા સંસારમાં હજી સુધી The oppressed classes of our people ( આપણી પ્રજાના પીડિત વર્ગો ) જેમાં હું આપણા સ્ત્રીવર્ગ અને કારીગર વર્ગોને ગણું છું તેમની સ્થિતિ મૃત શરીર જેવીજ આપણે-અત્યારે લગી કરી નાંખી છે. હાલમાં કેટલાક શુભ પ્રયત્નો આ સ્થિતિ બદલવા સારૂ અમલમાં મૂકતાં જોઈએ છીએ

એ આશાજનક ચિન્હ છે. બાળલક્ષ્મીની દુષ્ટ સાંસારિક રૂઢિનોજ દાખલો હતો. આ રૂઢિથી આપણી સ્ત્રીઓ પર વૈધવ્યનું મોટું સંકટ જલદી આવી પડે છે. આજ રિવાજથી આપણી શારીરિક તથા માનસિક શક્તિઓ જુવાનીમાંજ નષ્ટ થાય છે. છોકરાઓને અને તેમાં મુખ્યત્વે કરીને છોકરીઓને ઘણી અપૂર્ણ કેળવણી મળે છે. અત્યાર લગી પરદેશ ગમનની છુટ ન આપવાથી આપણા દેશના વ્યાપારને મોટો ધોકો પુગ્યો છે અને આપણા યુવકો દેશકાળને અનુસરી ઉચ્ચ ઔદ્યોગિક જ્ઞાન મેળવવાથી બેનસીય રહ્યા છે. લગ્ન પણ ચોક્કસ વાડામાં કરવાનાં હોવાથીજ છોકરા અથવા છોકરીની અછત હોવાને લીધે બાળલક્ષ્મી કરવાની માયાપને ફરજ પડે છે અને ઘણીક વખતે આવાં લક્ષ્મીને પરિણામે કન્નેક ઊભાં થાય છે. લક્ષ્મી મરણ પ્રસંગે મોટાં ખર્ચ કરવાથી કુટુંબો પાયમાલ થાય છે અને એવાં કુટુંબોની ભવિષ્યની પ્રજા કેળવણી લેવાથી બેનસીય રહે છે. આ મુજબ એક ખરાબ રીવાજ બીજા ઘણા ખરાબ રીવાજ ઉત્પન્ન કરે છે માટે જેમ જૂદા જૂદા પ્રકારના સુધારા સંબંધી આપણે સાથે સાથે તમામ જાતના સુધારા કરવાનો માર્ગ પસંદ કર્યો છે તેજ મુજબ આપણા સંસ્કાર સુધારાના પ્રશ્નોમાં પણ તેજ રીતથી કામ લઈશું તો આપણી સાંસારિક ઉન્નતિ પરિપૂર્ણ થશે.

અત્રે જણાવેલા સિદ્ધાન્તોને અનુસરીને જ રાજા રામમોહનરાયે ધાર્મિક, રાજકીય, અને સાંસારિક ઉન્નતિ સાર, નામદાર કાશીનાથ ત્ર્યંબક તેલંગે સાંસારિક, ધાર્મિક તેમજ રાજદ્વારી પ્રગતિ સાર તથા નામદાર

સનાડેએ ધાર્મિક, સાંસારિક, આર્થિક તથા રાજકીય સુધારા સારુ ઘણી મહેનત લઈ પ્રજાની ઉન્નતિ કરવામાં મોટી સહાનુભૂતિ આપી હતી.

## સંસાર સુધારો અને ઉચ્ચ ભાવનાઓ.

૨૪. ઉચ્ચ ભાવનાઓ હર હંમેશ પોતાની નજર સમક્ષ રાખી મનુષ્ય માત્ર પોતાની જાંદગી તે ભાવના સફળ કરવા પ્રયાસો કરે છે. દરેક માણસની જાંદગીનો જે ખરો ચિતાર આપણી આગળ રજુ કરવામાં આવે તો તે માણસનાં સર્વ કર્તવ્યો વચ્ચે આપણને એક મહાન ભાવનાનો દોરો હાથ લાગશે. આવી જ સ્થિતિ પ્રજાના જીવનમાં પણ માલમ પડે છે. પ્રજાની ઉચ્ચ અભિલાષાઓ અને ભાવનાઓ સંસાર સુધારકોએ શોધી કાઢવી જોઈએ. આ ભાવનાઓ તો જેમ અમેરિકન વિજ્ઞાનશાસ્ત્રી એડિસને વીજળી સંબંધી અનેક શોધો કરી વીજળીની અદ્વૈતિક શક્તિને પોતાની દાસી બનાવી દીધી છે તેજ મુજબ પ્રજાની ભાવનાઓનો અભ્યાસ કરી તે ભાવનાઓને સંસાર સુધારકોએ પોતાના જન-સમાજના લાભમાં વાપરવી જોઈએ. સમાજશાસ્ત્રના એક પ્રોફેસરે વ્યાજબી કહ્યું છે કે ‘મનુષ્યોની ઇચ્છાઓ અને અભિલાષાઓમાં અંતર્ભૂત રહેલી સામાજિક શક્તિઓનો અભ્યાસ પદાર્થ વિજ્ઞાનશાસ્ત્રી જેટલી કાળજીથી વિદ્યુતનો અભ્યાસ કરે છે તેટલી કાળજીથી થવો જોઈએ; અને વિધાયક પ્રવૃત્તિ માટે આ શક્તિઓ સમાજે કેવી રીતે વાપરવી તે સામાજિક એડીસનોએ બતાવી આપવું જોઈએ.’

ઉચ્ચ ભાવનાઓ પ્રગતિને મક્કમપણે વેગ આપે છે. ઉચ્ચ ભાવનાઓનો અમલ ન પણ થાય અને તે કૃણા-ભૂત કરવામાં ધણાં વિઘ્નો પણ નડે છતાં એ ઉચ્ચ ભાવનાઓ આપણી આગળથી દૂર કરવી નહિ. ભાવનાઓ તો માત્ર ભાવનાઓ જ રહેશે. અને જેમ જેમ આપણે પ્રગતિના માર્ગમાં આગળ વધીશું તેમ તેમ આપણી ભાવનાઓ દૂર ને દૂર જશે. છતાં એ તે ભાવનાઓની મદદથી જ આપણે આગળ વધી શકીએ છીએ એમ નક્કી માનવું. ફ્રાન્સમાં જ્યારે મોટો બળવો થયો ત્યારે ચોક્કસ ભાવનાઓ જ ફ્રેંચ ફિલસૂફોએ પ્રજા આગળ રજુ કરી પ્રજા મતને ચોક્કસ વળણ આપ્યું હતું. મોતીના ચોક પુરી ભવિષ્યના સ્વપ્નાં બાંધવાં એ રીત સારી છે. સ્વપ્નાં બાંધવાં એ ઉત્તમ શક્તિ છે. ઉજ્જવળ ભવિષ્યની આશા રાખી કામ કર્યાજવું એ સરસ પદ્ધતિ છે. ભવિષ્ય સુધરશે એમ આશાના માર્ગમાં સફર કર્યાથી જ આપણને હિંમત આવે છે, આપણો બોલો કમી થાય છે અને આપણો માર્ગ સુગમ થાય છે. આ શક્તિનો દુરુપયોગ કરવો એ ખોટું છે. સ્વપ્નાં કરવાં ને તે જીવનમાં પ્રત્યક્ષ કામમાં આવે તે માટે મહેનત લેવી એ જરૂરનું છે. આવા સ્વપ્નાં કરવાં તેને અંગ્રેજીમાં ‘ પ્રેક્ટીકલ ડ્રીમીંગ ’ અથવાં વ્યાવહારિક રીતે સ્વપ્નાં કરવાં કહે છે. અને તેવાંજ સ્વપ્નાં આપણને મદદ કર્તા થઈ પડે છે. પ્રજાને તેની ઉન્નતિના માર્ગ તરફ વાળવા દેશનાં આગેવાન સ્ત્રી-પુરૂષો, પ્રજાના ભવિષ્યનું ઉત્તમ ચરિત્ર રજુ કરી કામલે એ ખાસ આવશ્યક છે. આ સિદ્ધાન્ત સદ્ગત રાનાડેએ ઘણી સરસ રીતે પાળ્યો છે. હાલના સુધારકોનો મોટો

ભાગ આ સિદ્ધાન્ત ભૂલી જાય છે. રાનાડેના હિંદુ જ્ઞાતિની ઉત્પત્તિ સાર ખોલાયલા યાદગાર ખોલો કયો હિંદુ ભૂલી જશે ?

દરેક દેશભક્તે રાનાડેના નીચે લખેલા ખોલો પોતાના હૃદય પર કારી રાખવા જોઈએ:—

‘આપણી આ ભૂમિ ખરેખર વાદ્યત ભૂમિ છે. આપણી આ જ્ઞાતિ પસંદગી પામેલી જ્ઞાતિ છે.’

મહાસાગરમાં વહાણવટીઓને દીવાદાંડી માર્ગદર્શક થાય છે તેવીજ રીતે દરેક સંસાર સુધારકને આ ઉચ્ચ ભાવના પ્રજ્ઞની પ્રગતિ માટે માર્ગદર્શક સૂત્ર છે. આ સારજ ઉચ્ચ ભાવનાઓ પ્રજ્ઞ આગળ રજુ કરો અને તે ભાવનાઓને અનુસરીનેજ પ્રજ્ઞ પોતાનો માર્ગ પકડશે.

### ચોક્કસ ઉચ્ચ ભાવનાઓ.

સ્વતંત્રતાની, લોકોમાં જ્ઞાનનો વધતો પ્રચાર કરવાની, ઉદ્યોગ હુત્તરને ઉચ્ચ સ્થાન આપવાની, અને આધ્યાત્મિક પ્રેરણા લોકો સમક્ષ સતેજ રાખવાની એ ચાર પ્રકારની ઉચ્ચ ભાવના લોકો આગળ હર હંમેશ રજુ થવી જોઈએ.

સ્વતંત્રતા:—ધણાં મનુષ્યો એમ માને છે કે જેમ ધણાં ઝાડપાન એમની મેજે ઉગે છે તેમજ માણસ પોતાની બુદ્ધિ વિના પણ પોતાનું કાર્ય કરી શકે. જમીન, આખો હવા, મનુષ્ય જ્ઞાતિ ઉપર થોડી ધણી અસર કરી શકે છે. પણ મનુષ્ય માત્ર આવા સંયોગોને તાબેદાર નથી. માણસની વિચારશક્તિ સંચાની માફકજ કાર્ય કરે છે અને સર્વ નસીબમાં લખ્યા મુજબ થાય છે એ

નિયમ જે સ્વીકારવામાં આવે—અને મોટે ભાગે હિંદમાં સ્વીકારવામાં આવે છે—તો સામાજિક ઉન્નતિનાં મૂળજ સૂકાઈ જશે. ચાલતી આવેલી સામાજિક સ્થિતિ હરહમેશ ટકી રહે તે સારૂ જે સમાજ વ્યક્તિઓ ઉપર અયોગ્ય બંધનો મુકે તો સમાજ શાસ્ત્ર જણાવે છે કે એક વખત એવો આવશે કે આપણો આખો સમાજ ઉંધો વળશે. જે ચાલુ સ્થિતિ જળવવાની પદ્ધતિ હર હંમેશ વાસ્તે તે અપ્ત્યાર કરે તો તો બળવાની પદ્ધતિજ જરૂરની છે. નહિ તો તે પદ્ધતિ અયોગ્ય સ્થાનેજ ગણાશે. સ્વતંત્રતા અને સામાજિક પ્રગતિની વચ્ચે કેવો ગાઢ સંબંધ છે તે હાલની દુનિયાની ઔદ્યોગિક, વૈજ્ઞાનિક વગેરે જૂદા જૂદા પ્રકારની ઉન્નતિ તરફ નજર કરતાં આપણને સહેજમાં માલમ પડે છે. કાયદો બાંધીને પ્રજાનું સ્વતંત્ર પણું લઈ લેવું એ રુઢિ પણુ સામાજિક ઉન્નતિને હાનિકારક છે. સ્વતંત્રતા વાસ્તે લાખો લોકોએ વિચાર કર્યો છે, લઢ્યા છે અને પ્રાણ પણ ખોયા છે. હર્મર્ટ સ્પેન્સરનાં પુસ્તકોના અભ્યાસીની ખાત્રી થશે કે જે પ્રજા ઉપર આગેવાનો તરફથી થોડામાં થોડાં બંધન મૂકવામાં આવે છે તેજ પ્રજા સુધારા વધારામાં ઘણી ફાવી ગયેલી માલમ પડે છે.

**લોકોમાં જ્ઞાનનો વધતો પ્રચાર—**લોકોમાં જ્ઞાનનો પ્રચાર કરવો જરૂરનું છે. ચઢતી કેળવણી લઈ લોકો સાધારણ જનસમાજમાં ઉચ્ચ વિચારો ફેલાવે છે તેના પરિણામે સાધારણ પ્રજાજન તેનો સદુપયોગ કરી દેશની આબાદીમાં વધારો કરે છે. આ ઉપરાંત જેમણે ઉચ્ચ કેળવણી નથી લીધી હોતી તેઓ પણ તેમની વિચાર શક્તિનો સદુપયોગ કરી દેશને લાભકર્તા થઈ પડે છે.

જેમ જેમ લોકોની વિચારશક્તિ કેળવાતી જશે તેમ તેમ લોકોમાં દિવ્ય સંતોષ ફેલાશે, જૂઠ્ઠા જૂઠ્ઠા પ્રકારની સૂચનાઓથી તેમનાં મગજ ભરપૂર રહેશે, અને મોટા ફેરફારો કરવાની તરફેણમાં તેઓ થશે. આ માટે પ્રગતિને બુદ્ધિ ખીસવવા યોગ્ય વાચનનું સાધન પુરું પાડો, તેમને જૂઠ્ઠા જૂઠ્ઠા પ્રકારની ખબરો એકઠી કરવા દો, તેમનાં મગજ કેળવો, તેમને દરેક બનાવનું અંતર તપાસવા દો, તેમને તેમની અવલોકન શક્તિ વાપરવાની તક આપો અને તેમની વિચારશક્તિ ખીસવવા દો.

**ઉદ્યોગનું ઉચ્ચ સ્થાન**—એક સમય એવો હતો કે ઉદ્યોગ હુન્નરી માણસોનો તિરસ્કાર કરવામાં આવતો હતો. આવી સ્થિતિ પશ્ચિમ દેશોમાં ઓગણીસમી સદીના છેવટના ભાગમાં બદલાઈ ગઈ અને મજૂર તથા કારીગર વર્ગને સમાજમાં ઉચ્ચ સ્થાન આપવામાં આવ્યું. પશ્ચિમના દેશોમાં સાંસારિક સુધારા વધારા થયા છે તે આવી સૂધરેલી સ્થિતિને જ આભારી છે. આને લીધે જ કાયદામાં સર્વ મનુષ્યોને સરખા ગણવામાં આવ્યા છે. કારણ કે દેશને બધા પ્રકારના માણસોનો ખપ છે. પરમેશ્વરે દરેક મનુષ્યને જન્મથીજ જીવવાનો, સ્વતંત્રતાનો અને સુખ પ્રાપ્ત કરવાનો હક બક્ષ્યો છે. હિંદમાં હાલ આપણે પોતાને ઉંચા ગણીને આપણે આપણા અન્ય બંધુઓના બ્યાજખી હકો છીનવી લીધા છે. જે આપણે આપણી પ્રગતિની ઈચ્છા રાખતા હોઈએ તો આપણામાં ભ્રાતૃભાવ ખીસવી બધાને પોતાની ઉન્નતિ કરવાની સરખી તક આપવી જોઈએ. આપણે યાદ રાખવું જોઈએ કે મોટા માણસો અમુક વર્ગમાંથી જ અથવા અમુક



જાતિમાંથી જ જન્મતા નથી. પાદરીઓનો પ્રખ્યાત કવિ જેરેમી ટેન્નર પ્રથમ હજમ હતો. મહાન શેક્સપીયરનો બાપ ખાટકી હતો. વ્યાસમુનિ માછળુના પુત્ર હતા. પરાશર મુનિ ચાંડાલીનીના અને મહાન રૂપિ વસિષ્ઠ ગણિકાના પુત્ર હતા. આપણા સ્મૃતિકારોએ સઘળા યાંત્રિક હુન્નરો, વેપાર અને ઉદ્યોગને ગણિકા વગેરેના હલકા ધંધાની સાથેજ એક વર્ગમાં મૂક્યા છે. હુન્નર ઉદ્યોગ, વેપાર અને તેની સાથે ખેતીવાડી એ દરેક જાતની આબાદાનીનાં સાધન છે. ઈંગ્લંડ, અમેરિકા, જર્મની અને જાપાન હુન્નર ઉદ્યોગના ક્ષેત્રમાં ફાવી ગયાં છે. માટેજ સ્વામી વિવેકાનંદ આપણને ખાસ સલાહ આપે છે કે જેમના પ્રતાપે આપણે સુખી છીએ તેમને ધિક્કારવા નહિ પણ તેમને કેળવણી આપવી. કેળવણી લીધાથી મનુષ્યો પોતપોતાનો ધંધા વધારે સારી રીતે કરવા માંડશે. દરેક પ્રકારનું કામ જે સ્વાર્થબુદ્ધિ વગર દેશના લલા ખાતર કરવામાં આવ્યું હોય છે તો તે કામ ઉત્તમ પ્રકારની પંકિતમાં ગણાવું જોઈએ. આપણે આપણા હિંદુ મજૂર તથા કારીગર વર્ગના ભાઈઓ તરફ ખરાબ રીતે વર્તવું જોઈએ નહિ. તેઓ સર્વને આપણા પ્રાચીન ધર્મનાં મૂળતત્ત્વો મળે એવી જરૂર છે. તથા તેઓ પોતાનો ધંધો ઉત્તમ રીતે કરી શકે અને જરૂર જેટલી પુરસદ તેમને મળે તેવા સંયોગોમાં તેમને મૂકવા એ આવશ્યક છે આ રીતે વર્ત્યાથી દેશ આબાદ થશે, સુધરેલા દેશમાં જે કફોડી સ્થિતિ હાલ પેદા થઈ છે તે આપણા દેશમાં થશે નહિ અને આપણા લાખો લોકો પરધર્મમાં જતા અટકશે.

**આધ્યાત્મિક પ્રેરણા—**આ સંબંધી હિંદુ લોકોને ખાસ ભાર મૂકીને કંઈ કહેવાની જરૂર નથી. પણ જે સ્થિતિમાં હાલ હિન્દુ પ્રજા આવી પડી છે તે જોતાં કંઈ બોલવું આવશ્યક છે. મીસીસ ગિસાંટ આ સંબંધી લખે છે કે:—

“જે દિવસોમાં હિન્દુસ્તાન પ્રજામાં પ્રજ્વલ હતું, એના રાજ્યસભો સુસ્થિર હતાં, એના લોકો બુદ્ધિમાં પ્રથમ સ્થાને હતા, એનીં બનાવટ, એના હુન્નરો, એની કારીગરીઓ, એના ઉદ્યોગો અને એનો વેપાર સર્વોત્તમ આબાદીમાં હતાં, એના ખંડાસીઓ દૂર દેશમાં પ્રસિદ્ધ હતા અને હિંદુસ્તાનની કારીગીરીની ચીજો પૃથ્વીને ઘાઈ રહી હતી એ દિવસો કયા? એજ દિવસો કે જ્યારે દ્રવ્ય કરતાં ધર્મ વધારે વહાલો હતો, રાજા કરતાં જ્ઞાની મહોટો ગણાતો, રાજાઓ ઋષિઓને ગુરુ કરીને નમતા અને જેમ ઇશ્વર સર્વ લોકનો નિયંત્રતા છે, તેમ ઇશ્વરના અંશ ભૂત-દેવાંશ-રાજાઓ પૃથ્વી લોકના નિયંત્રતા છે એવી સમજણ ઉપર રાજ્યાધિકાર સ્થાપાયેલો હતો.”

ધર્મને પ્રજાની ઉન્નતિ અને સુખનું મોટામાં મોટું સાધન ગણવામાં આવ્યું છે. પ્રસિદ્ધ જર્મન ફિલસૂફ ગીથે કહે છે કે જ્યારે જ્યારે પ્રજાની ધાર્મિક ભાવનાઓ ઉચ્ચ હોય છે ત્યારે ત્યારે પ્રજા ઘણી આબાદાની તથા મોટું માન પ્રાપ્ત કરે છે. કવિ, વિજ્ઞાનશાસ્ત્રી, શિલ્પશાસ્ત્રી, વગેરે સર્વે હુન્નરો પુરૂષોને ધાર્મિક ભાવનાથી અલૌકિક શક્તિ પ્રાપ્ત થાય છે માટે આવી પ્રેરણા આપણી પ્રજામાં થાય તે સારૂ દેશભક્તોની ફરજો સ્પષ્ટ છે.

## ગુજરાત અને સંસાર સુધારો.

૨૫. ગુજરાત બધી વાતોમાં મોળી છે એ વાત આપણે કવિ નર્મદાશંકરનાં લખાણો પરથી જોયું છે. હાલ ઇતિહાસના પ્રોફેસર રા. બળવંતરાય ઠાકોર આ મતને અનુમોદન આપે છે. રા. ઠાકોરના લેખનું ખંડન કરવાનો અને ગુજરાતીઓને ઉત્તેજન આપવાની શુભ કાશોપ થઈ છે પણ વાસ્તવિક રીતે આપણા હિતેષીઓ તો તેજ છે કે જે આપણને આપણી ભૂલો બતાવે છે. જે આપણાં ખાલી વખાણુ જ કરે છે તેઓ આપણા ખરા હિતેષી નથી.

રા. રણજીતરામ વાવાભાઈ એ ગયા વર્ષના ફેબ્રુઆરી અને માર્ચ માસના સમાલોચકના અંકોમાં ‘ગુજરાતની એકતા’ વિશે એક લેખ લખ્યો છે, તે લેખ દરેક ગુજરાતી બંધુને વાંચવા યોગ્ય છે. આ લેખમાંથી કેટલાક છૂટાં છવાયાં વાક્યોજ તમારી સમક્ષ હાલ તરત રજુ કરીશ.

“ ગુજરાતમાં સામાજિક એકતા નથી. કહેવાય છે કે ગુજરાતના જેટલી ન્યાતો કયાંય નથી. ભારત વર્ષના ઉત્કર્ષ માટે ગુજરાતમાં આરોગ્ય અને કૌવત આણવાનું છે. ગુજરાતમાં રોગ હોય તે દૂર કરવાના છે.

“ બીજા પ્રાંતોની સાથે આપણે મોભાથી સામેલ થઈ ભારતવર્ષનો ઉત્કર્ષ સાધવો હોય તો ગુજરાત માટેની લાગણી પોષવાની ઘણીજ અગત્ય છે.....અમે ગુજરાતીઓ છીએ એવી જવલંત લાગણી પ્રદીપ્ત થવી જોઈએ.

“ નાતો દેશનું અંગ છે અને દેશની ઉન્નતિ માટે તેમની ઉન્નતિ છે...આપણા રાષ્ટ્ર જીવનનો સૌથી મહત્વનો પ્રશ્ન આપણી સ્ત્રીઓની ફળવણીનો છે. ગુજરાત એની પાછળ જેટલું ધન ખર્ચી શકે તેટલું થોડું છે, જેટલો પરિશ્રમ લઈ શકે તેટલો થોડો છે. નાતો હજુ આ દિશામાં ખીલકુલ ગતિ નથી કરતી, એમ કહેવામાં અતિશયોક્તિ નથી. પોતાની સંતતિના આચાર વિચાર ઘડવાની, રાષ્ટ્રજીવનની ખીલવણી કરવાની, એમાં આવતા દોષનું નિવારણ કરવાની અથવા એની ઉન્નત ભાવનાઓની પ્રેરણા કરવાની શક્તિ સ્ત્રીઓ ફળવણીથી જ મેળવી શકશે.....ગુજરાતી સ્ત્રીઓ સુશિક્ષિત થશે તો ગુજરાતની એકતા અને ગૌરવ જોત જોતામાં વધશે.

“ આપણે ઉદ્યોગ વેપાર માત્ર આપણા ( એટલે વ્યક્તિઓના ) લાભને માટે કરીએ છીએ. સમસ્ત દેશના હિતની ખાતર, આપણાં દેશનાં સુખ, કીર્તિ, ગૌરવ વધારવા ખાતર, આપણા દેશનું પરાવલંબન કभी કરવા ખાતર, એથી પ્રાપ્ત થતી લક્ષ્મીથી દેશના ઉદય માટે નવી નવી જાતનાં સુખ, સગવડ, વૈભવનાં સાધનો યોજવા ખાતર, એથી લક્ષ્મીથી પ્રાપ્ત થતી સત્તા પ્રગતિ અર્થે વાપરવા ખાતર, એ લક્ષ્મીથી વિદ્વત્તા પોષવા ખાતર, એ લક્ષ્મીથી નવા નવા ઉદ્યોગો અને વેપારો ખેડવાખાતર, આપણી જોઈએ તેવા પ્રમાણમાં પ્રવૃત્તિ નથી.

“ જોખલેના મૃત્યુ વખતે આખા હિન્દે પોતાની એકતા અનુભવી હતી. સર રવીન્દ્રનાથ ઠાકુરને નોખલ

પારિતોષક મળ્યું ત્યારે સમગ્ર હિન્દે ગર્વાનંદથી એકતા અનુભવી હતી. ટીળકપર ઉતરેલા અધિકારી કેપ પ્રસંગે પણ એવું જ થએલું. પણ આવી રીતે ગુજરાતીઓ એકતા સાધે અથવા ગુજરાતને અનુભવાવે એવા ગુજરાતમાં આગેવાન નથી.”

### જ્ઞાતિ અને સંસાર સુધારો.

૨૬. જ્ઞાતિના ઇતિહાસનો ખુલ્લા મનથી અભ્યાસ કરનારને આગલું જ્ઞાતિનું સ્વરૂપ કેટલું ઘણું હતું અને હાલનું તેનું સ્વરૂપ કેટલું હાનિકારક છે તે તરત સમજશે. આટલાજ સારૂ રા. પ્રો. આનંદશંકરભાઈ હાલની જ્ઞાતિને ‘દુર્ગંધમય મૃત શરીર’ની જરાજર ગણે છે. પ્રો. આનંદશંકરભાઈની આ ઉપમામાં કેટલું સત્ય છે તે નીચેની ખીનાપરથી માલમ પડશે. જૂદી જૂદી જ્ઞાતિઓની સ્થિતિ જ્ઞાતિમંડળ પરિપદ્ધિ આગળ રજુ કરવા રા. કેશવપ્રસાદ દેસાઈએ એક પ્રશ્નપત્રક તૈયાર કરીને સર્વ જ્ઞાતિ મંડળો પર અને જ્યાં તે ન હોય ત્યાં જ્ઞાતિના આગેવાનો પર એ પત્ર મોકલી આપ્યો હતો. લગભગ ૧૫૦) પત્ર મોકલવામાં આગ્યા, તેમાંથી ફક્ત ૨૭) જ જવાબ મળ્યા. આટલાજ જવાબ મળ્યા એજ ઉપર જણાવેલી ઉપમા સત્ય છે તે બતાવી આપે છે. વધારે પ્રમાણ જોઈતું હોય તો આ સત્તાવીસ પત્રોમાંથી થોડી વિગત વાંચી તમારે ખાત્રી કરી લેવી.

તપોદન બ્રાહ્મણ:—‘કરજ્યાત જમણ વાર ધણું છે તેથી ન્યાત પાયમાલ થાય છે. x x એકપર ખીજ કરવાનો રિવાજ સામાન્ય છે. રોવા કુટવાનો રિવાજ લયંકર છે.’

બ્રહ્મ ક્ષત્રિય:—‘વરવિક્રય ધણાજ પ્રમાણમાં છે.’

મનુષ્યાંચાળ બ્રાહ્મણ:—‘બહુ પત્નીનો રિવાજ સામાન્ય છે.’

વીસા મોઠ અડાળજ વણિક:—‘શેડીઆઓ પાસે ન્યાય મેળવવામાં પક્ષ તથા પૈસો ફાવી જાય છે.’

કડવા પાટીદાર:—‘બાળલગ્નમાં ૪૦ દિવસનાં છોકરાં પરણાવાય છે. બહુ પત્નીનો રિવાજ છે. અગ્યારી અગ્યારી એકવીસુસો બોલી ગોર લગ્ન ક્રિયા કરાવતો જોયેલો છે.’

વડનગરના લેઉવા પાટીદાર:—‘બાળલગ્નમાં ૪ થી ૭ માસની પણ છોકરી પરણે છે.

મોઠ ચાંપાનેરી વાણીઆ:—‘બહુ પત્નીનો રિવાજ છે.’

આપણે આગળ જ્ઞાતિ મારફત સુધારા કરાવવાની પદ્ધતિ વખાણી છે. પણ જ્ઞાતિઓ જ્યારે સુધારા પક્ષના વ્યાજખી મતને ટેકા આપશે ત્યારેજ તેઓ આ વખાણને પાત્ર નીવડશે. હાલ જ્ઞાતિઓ જે પોતાનું કર્તવ્ય હોય છે તે કરતી જ નથી અને ન કરવાનું કરે છે એ ભારે દિવંગિરિ સાથે કમૂત્ત કરવું પડે છે. એક જ્ઞાતિ હિતચિંતક વ્યાજખી જ કહે છે કે:—

“જ્ઞાતિના સાત્ત્વિક ગુણોને ત્યજી દેવામાં આવ્યા છે. અને તેના તામ્રમાં તામ્ર દુર્ગુણો હવે વ્યવહારમાં સંપૂર્ણ ઉતર્યા છે.”

જ્ઞાતિ જેવી નાની સંસ્થામાં જેટલા સુધારા વધારા કરી શકીએ તેટલા થઈ શકે તેમ છે. જ્યારે જ્યારે બ્રિટિશ સરકાર અથવા દેશી રાજ્યો સમાજના બંધારણમાં

સુધારા દાખલ કરવાની કોશિષ કરે છે ત્યારે આપણે બળવો ઉઠાવીએ છીએ પણ આપણે પોતે આપણી સ્થિતિ સુધારવાને જોઈએ તેવા પ્રયત્નો કરતા નથી. જે વડોદરાની તમામ જ્ઞાતિસંસ્થાઓએ પોતાને સુધારવાનાં પગલાં લીધાં હોત તો નામદાર ગાયકવાડ સરકાર જ્ઞાતિના સ્વરાજ્યમાં મુદ્દલ હાથ ધાલતેજ નહિ. નામદાર ગાયકવાડનો જ્ઞાતિનો કાયદો પસાર થાય કે નહિ પણ એ કાયદાએ આપણી આંખ ખોલી છે અને આપણને આપણા અંતઃકરણમાં આપણી ખરી સ્થિતિનું ભાન કરાવ્યું છે.

આપણી જ્ઞાતિના સાજનામાં પદ્ધતિસર કાર્ય કરવું જોઈએ. સુધરેલી પ્રજ્ઞની રીત પ્રમાણેજ કાર્ય ચલાવવાની રીત અખત્યાર કરી પ્રત્યેક વ્યક્તિ તરફ માનની લાગણીથી વર્તી દરેકને છૂટથી વર્તવા દઈ લિન્ન લિન્ન મતિઓની મદદ લઈ જ્યારે આપણે જ્ઞાતિના સાજનામાં કાર્ય કરીશું ત્યારેજ આપણે જ્ઞાતિ મારફત સુધારા કરી શકીશું. જ્ઞાતિ એ એક જાતની સહાયકારી મંડળી છે. અને તેમાં આપણે ઈચ્છીએ તો ઘણું કરી શકીએ તેમ છે. જે પ્રમાણે સંસાર સુધારાનું કાર્ય સહાયકારી મંડળીઓમાં થઈ શકે છે તેના કરતાં વધારે સારા અને સંગીન સંસાર સુધારાનાં કાર્યો આપણે આપણી જ્ઞાતિ સમાજમાં દાખલ કરી શકીએ તેમાં કાંઈપણ સંદેહ નથી. હાલમાં જ્ઞાતિ બંધનો શિથિલ થતાં જાય છે અને લોકો ઘણે ભાગે મરજી મુજબ વર્તે છે. તેમની સામે જ્ઞાતિના લોક આંખ મીંચા-મણાં કરે છે. હિંદુ મહાજનની ઉપયોગિ સંસ્થા કેટલેક ઠેકાણેથી તો હંમેશાં માટે ગુમ થઈ છે. જ્ઞાતિઓમાં આપણે પ્રજ્ઞસત્તાક રાજ્યની ધ્વજ ફરકાવીએ છીએ,

પશ્ચિમનું અનુકરણ કરીએ છીએ; પણ જ્યાં જોઈએ ત્યાં અને જોવું જોઈએ તેટલું અનુકરણ કરતા નથી. ઉદ્યોગ હુન્નરની કેળવણી આપી શકીએ તેવી સ્થિતિમાં તથા પ્રાથમિક કેળવણી જ્ઞાતિ મારફતે મફત તથા ફરજિયાત કરવા ઇચ્છીએ તોપણ કરી શકીએ તેવી સ્થિતિમાં આપણી જ્ઞાતિઓ છે.

મુંબાઈ સમાચારમાં ‘ હિંદુ ’ નામના લેખકની કેટલીક સલાહ જ્ઞાતિઓએ અંગીકાર કરવા જેવી છે. ‘ લિન્ન સ્વરૂપમાં એકતા જોઈ શકવી એ સૂત્રને અવલંબી જુદી જુદી કોમોનાં છતાં આપણે એકજ દેશનાં અંગ-અવયવ-છીએ એમ સમજીને વર્તન કરીએ તો તેથી વ્યક્તિ, કોમ અને દેશને લાભ છે. જ્ઞાતિને લગતી હિલચાલોમાં દ્રષ્ટિગિંદુ આ મુખ્ય હોવું જોઈએ.

“ આપણી પવિત્ર ફરજ છે કે જન્મના ક્ષેત્ર (જ્ઞાતિ) જેવી નાની સંસ્થામાં પોતાનું સર્વ અભિમાન મર્યાદિત કરવું નહિ. પણ જન્મની ભૂમિ ઉપર સ્વાભિમાન વૃત્તિને આપી આર્ય ભૂમિ સુધી વિસ્તાર આપવા માટે સતત પ્રયાસ કરવો તે છે. જ્ઞાતિહિત કરતાં દેશહિત તરફ અભિમાનને વિસ્તારવાથી પ્રગતિ તથા ઉન્નતિના માર્ગો વધારે સરળ થાય છે.”

આ સ્થળે જણાવવું જરૂરનું છે કે આપણી જ્ઞાતિઓને આપણી બધી બાબતોમાં દોષ આપવો એ મૂર્ખાઈ જ છે. જ્ઞાતિઓમાં ઘણા રિવાજ એવા છે કે જે રિવાજો વિરૂદ્ધ વર્તન કર્યાથી જ્ઞાતિ બીલકુલ વચ્ચે પડતી નથી. આવા રિવાજોને અમલ જ્ઞાતિબંધુઓ કરશે તો પણ આપણે ધીમે ધીમે જ્ઞાતિને સુધારામાં આગળ પાડી



શકીશું જ્ઞાતિઓનો ત્યાગ કરી સુધારા કરવાની રીત અનિષ્ટ છે એમ આપણે ધણા સુધારકોના મતપરથી જોયું છે. જ્ઞાતિત્યાગ કરવાથી ઐક્ય નષ્ટ થાય છે. એક મનુષ્ય પોતાની પત્ની, બાળકો, તથા કુટુંબ સાથે મળીનેજ સંપૂર્ણ મનુષ્યત્વ પ્રાપ્ત કરી શકે છે. મનુષ્ય માત્ર સામાજિક જીવન ગુજરનાર પ્રાણી છે. પોતાની જ્ઞાતિ અથવા કામ વગર તે સંપૂર્ણ સ્થિતિમાં આવી શકતો નથી. સંસાર સુધારવાનો હેતુ પણ મનુષ્યને સંપૂર્ણ સ્થિતિએ પહોંચાડવાનો હોય છે માટે જ્ઞાતિનો ત્યાગ કરી કામ લેવું એ લાભકારક નથી. આ માર્ગ અલૅકિક પુરુષોને વાસ્તેજ હોય છે, સાધારણ પુરુષોએ તો જ્ઞાતિમાં રહીનેજ રા. બ. લાલશંકર ઉમિયાશંકર અને રા. ગોકલદાસ કલાનદાસ પારેખની માફકજ વર્ત્યાથી એકંદરે લાભ છે. જ્ઞાતિનો ત્યાગ કરી સુધારા કરવાની પદ્ધતિ સંબંધી રા. ઉત્તમલાલ ત્રિવેદી નીચે મુજબ લખે છે: ‘દેશસેવા અથવા જનસેવા માટે કુટુંબનો પણ ત્યાગ ધર્મ પ્રાપ્ત થાય ત્યારે અને તોજ જ્ઞાતિનો ત્યાગ કરવો, જ્ઞાતિસેવાથી દૂર રહેવું, તે યોગ્ય ગણાય. પરંતુ આવો ધર્મ અસાધારણ વ્યક્તિઓનેજ પ્રાપ્ત થાય છે; એવો પ્રસંગ મનુષ્ય જીવનના સામાન્ય પ્રસંગોમાંનો એક નથી. ’ ‘જ્ઞાતિપત્ર વાર્ષિક’ એ વર્ષ થયાં નીકળે છે. જ્ઞાતિપત્રતંત્રી સંમેલન, જ્ઞાતિમંડળ પરિપદ્ આ સર્વ જ્ઞાતિના લાભાર્થે થતા ઉદ્દોગો છે.

ધણી જ્ઞાતિઓએ પોતેજ પોતામાં સુધારા દાખલ કર્યા છે. કેટલીક જ્ઞાતિઓએ તો ઉદામ સુધારા પદ્ધતી માફકજ એકકસ બાબતોમાં કામ લીધેલું જોવામાં આવે છે. એક

ભાષણમાં રા. મનુભાઈ નંદશંકરે જણાવ્યું હતું કે કાઠી-યાવાડના કણુખીઓએ રાજ્ય પાસેથી લગ્નપ્રસંગે થતાં મોટાં ખર્ચો અટકાવવાં તથા છોકરાછોકરીની લગ્નની ઉમર વધારવા વાસ્તે કાયદાનું રક્ષણ માગ્યું હતું. ઓખા મંડળના બ્રાહ્મણોએ પણ કન્યાવિક્રય સાથે રાજ્યની મદદ માંગી હતી. ઈ. સ. ૧૯૦૪ માં જણાવેલી આ રિથિતિ ઉપરથી માનવાને કારણ મળે છે કે હિંદુ જ્ઞાતિનો અધો સમૂહ સુધારાની તદ્દન વિરૂદ્ધ નથી; પરંતુ વખત આવ્યે સુધારાપક્ષને મજબુતીથી ટેકા આપે છે.

જ્ઞાતિજનોની ફરજ છે કે તેઓએ નામદાર ગાયકવાડ અને ખીજા સમાજના આગેવાનો હાલની જ્ઞાતિસંસ્થા ઉપર જે તહોમતો મૂકે છે તેનો શાંત ચિત્તે તપાસ કરી તેમાંથી જે ઇષ્ટ હોય તે ગ્રહણ કરી પોતાની જ્ઞાતિ સુધારવા પ્રયત્નો કરવાં. સુધારકો જેઓ આપણાજ બન્ધુઓ છે અને આપણીજ ઉન્નતિ ઇચ્છે છે તેઓ રાજી થશે, નામદાર ગાયકવાડ સરકાર ખુશીથી આપણી જ્ઞાતિના રાજ્યની અંદર વચ્ચે પડવાની રુઢિ નાપસંદ કરશે, અને મોડે વહેલે પણ આપણે રાજ્યકાર્યભારમાં પણ સારી રીતે ભાગ લેવા શક્તિવાન થઈશું.

જ્ઞાતિ જેવી નાની સંસ્થા સુવ્યવસ્થિત રીતે આપણે ન ચલાવી શકીએ તો સ્વરાજ્ય મળે આખું રાજ્યતંત્ર કેમ ચલાવી શકીશું ?

જ્ઞાતિનાં બંધનોને ખોટી રીતે વગોવવાની રીત પ્રચલિત છે તે સુધારા વધારાને હાનિકર્તા છે એમ માફ માનવું છે. જ્ઞાતિના સારાં અને નરસાં બંધનો અગવડ કર્તા છે, અને આપણને તદ્દન સ્વતંત્રતા જોઈએ

એ નિયમથી જ્ઞાતિનો ત્યાગ કરવો એ ઇષ્ટ નથી. આવી જાતની પદ્ધતિ ઉદ્ધતજ ગણાશે.

અંગાલામાં અમ્હો સામાન્ય જનસમૂહમાંથી છુટા થયા છે તેઓ સુધારા વધારામાં મોખરે છે. પણ તેમની જનસમૂહપરની અસર નહિ જેવીજ છે.

### વ્યક્તિ અને સંસાર સુધારો.

૨૭. સમાજને કેવાં સ્ત્રી પુરુષની જરૂર છે તે વિશે થોડું ખોલીશ. દરેક સ્ત્રી પુરુષનું વ્યક્તિત્વ સંપૂર્ણ રીતે ખીલે એ સમાજની ઉન્નતિ ઇચ્છનારાઓનો હેતુ હોવો જોઈએ. વ્યક્તિત્વનો ખરો અર્થ સમજવો જરૂરનો છે. જે માણસે પોતાનું વ્યક્તિત્વ ખીલવેલું હોય છે તે માણસ પર લોક વાયકા અસર કરતી નથી. લાગવગવાળા વર્ગે અમુક કાર્ય કર્યું કે અમુક મોટો માણસ આમ બોલ્યો તે તેનાપર અસર કરતું નથી. આ પુરુષ પોતાની આસપાસના વાતાવરણનો ગુલામ રહેતો નથી. આવો પુરુષ વિશાળ વિચાર ભૂમિમાંજ હરહમેશ ભ્રમણ કરે છે, અને બુદ્ધિના બળથી અને ઇન્દ્રિયના નિગ્રહથી તે જે કંઈ કાર્ય કરે છે તે અમુક નિયમોને આધારેજ કરે છે. સાંસારિક ઉન્નતિને માટે આવા વ્યક્તિત્વની જરૂર છે. જે માણસ સામાજિક અંધારણનું ઉમદા ધોરણ અને તત્વ સમજતો હશે તેજ તેનો ઉત્તમ ટેકો આપનાર નીવડશે. સમાજના અંધારણમાં ફેરફાર કરવો હોય છે ત્યારે વ્યક્તિત્વ ખીલેલો માણસ આ અંધારણને યોગ્ય રીતિએ પુખ્ત વિચાર કરી, કાયદા કાનૂનને માન આપી પોતાનો ઉદ્દેશ પાર પાડે છે.

એક વ્યક્તિ કંઈ પણ સુધારાને વાસ્તે ન કરે, અને જો તે પોતે સુધરેલી પ્રજાની વ્યક્તિ જેવું જાહેર અને ખાનગી વર્તન રાખે, તો તે વ્યક્તિ સુધારાના માર્ગને મોટો ટેકો આપી શકે છે. એક વ્યક્તિ શું કરી શકે છે તેનો તમે વિચાર કર્યો છે ? એકજ ગોખલેએ ઉચ્ચ પ્રકારના રાજકીય સુધારા આપણા દેશને અપાવ્યા છે, એકજ સુરેન્દ્રનાથ બેનેરજીએ બંગાળ પાર્ટીશન રદ કરાવ્યો છે, એકજ ગાંધીએ સત્યાગ્રહના સિદ્ધાન્તની સત્યતા સ્પષ્ટ રીતે સાબીત કરી આપી છે, એકજ સયાજીરાવ ગાયકવાડે પોતાનું રાજ્ય નમૂનેદાર બનાવ્યું છે, એકજ રાનાડેએ સંસાર સુધારાનો માર્ગ શોધી કાઢી તેમાં પોતાના લાખો દેશવતનીઓને સંસારની ઉત્તતિ સાર કામે લગાડ્યા છે, એકજ રાજા રામમોહનરાયે સતીનો દુષ્ટ રિવાજ બંધ કરાવ્યો અને એકજ મલબારીએ, સંમતિ વચના કાયદામાં કન્યાની ઉમ્મરમાં ઘટતો વધારો કરાવ્યો.

એક વ્યક્તિનું જીવન સૃષ્ટિની રચનામાં અલ્પ પણ નિશ્ચિત દરજ્જાને ભોગવે છે. આપણા દેશમાં ‘હું એકલો શું કરું’ એમ વિચાર કરી લાખો લોક નિરુદ્ધમી જીવન ગાળે છે. ‘આપ સમાન બળ નહિ’ ‘પારકી આશ સદા નિરાશ’ આ ગુજરાતી કહેવતો આપણે ભુલી ગયા છીએ. આપણા દેશમાં હાલ અમેરિકામાં પ્રચલિત ‘New Thought Literature’ ( નવીન વિચારનું સાહિત્ય ) ઘણું વંચાતું જોઈએ. આ સાહિત્ય જેટલું અમેરિકાને ઉપયોગી છે તેના કરતાં લક્ષગણું હિંદના પ્રારબ્ધવાદીઓ માટે ઉપયોગી છે. દરેક યુવકને મી. એલ.

એસ. મારડનની લખેલી બધી ચોપડીઓ વાંચવા હું ખાસ લલામણુ કરું છું.

દરેક વ્યક્તિએ તે પોતે ઈશ્વરનો અંશ છે અને તેથી તેનું જીવન નકામું નથી એમ સમજવું જોઈએ. મારે વાસ્તે મારા સમાજે જેટલું કર્યું છે તેનો બદલો મારે વાળવો જરૂરનો છે, એમ વિચારી સમાજના લાભાર્થે મારે કાંઈ સેવા કરી ઉપકારનો બદલો વાળવો એ મારો ધર્મ છે, એમ દરેક વ્યક્તિએ સમજવું જોઈએ. આવા વિચાર કર્યાથી આપણામાં એક પ્રકારનું બળ આવશે, અને પરિણામે આપણે ઉમંગી અને ઉત્સાહી બની દેશોન્નતિ કરવા મંડી પડીશું.

માટે દરેક વ્યક્તિએ પોતપોતાનેજ સ્થાને રહી પોત-પોતાની સ્થિતિનુસાર જેટલી બની શકે તેટલી સેવા કરવી એ તેનો ધર્મ છે. જાપાનીઝ પ્રજાએ દેશભક્તિને પોતાના ધર્મનું એક મહાઉપયોગિ અંગ ગણ્યું છે. હિંદના શાસ્ત્ર-કારોએ બધાં શાસ્ત્રોને ધર્મનાં અંગ માન્યાં છે. હિંદમાં ધર્મને કાંઈ વિષયથી જુદો માનવામાં આવ્યો નથી. આપણો ધર્મ “વ્યાપક છે, સર્વ દેશી છે અર્થાત્ સર્વ ધર્મનાં અંશો એનામાં છે.” સર્વ ધર્મના અધિક્રાતા પ્રભુએ શ્રી કૃષ્ણ રૂપે કહ્યું છે કે “માળાના મોતીમાં રહેલા સૂત્રની પેઠે હું સર્વ ધર્મમાં રહેલો છું.” આર્યોની રગે-રગમાં પરમાર્થ વ્યાપી રહેલો છે, પરમાર્થ એ આપણા ધર્મનું રહસ્ય છે. માટે દરેક વ્યક્તિએ પોતાનાજ બળ પર રહી પોતે ઈશ્વરનો અંશ છે માટે ચાહે તે કરી શકે એવું સ્વાભિમાન ધરાવી જુદી જુદી જાતની સેવાઓ-માંથી પોતાને ગમે તે સેવાનો અંગીકાર કરી, ફરજ બળવ્યા જશે તોજ દેશનો ઉદયકાળ જલદી આવશે

અને સ્વરાજ્યનો મુકુટ ભારતમાતાના મસ્તકપર ત્યારેજ શોભશે.

## સ્ત્રીઓ અને સંસાર સુધારો.

૨૮. એક પ્રજાની સ્ત્રીઓ જે સ્થિતિ ભોગવે છે તેના કરતાં ચઢીયાતી સ્થિતિ ને પ્રજા કોઈપણ દિવસ પ્રાપ્ત કરી શકશે નહિ. અમેરિકન અને યુરોપીયન પ્રજામાં કેળવાયેલો સ્ત્રીવર્ગ જનસમાજ પર મોટી અસર કરે છે. બ્રિટિશ પ્રજાની સામાજિક સેવા કરનારી નામાંકિત નારીઓનાં નામજ અત્રે આપી આપણે સંતોષ પકડીશું. મીસીસ એલીઝાબેથ ફ્રાય, મીસ ફ્લૉરેન્સ નાઇટીંગેલ, કાઉન્ટેસ ડોવેજર ઑફ કાર્લાઈલ, મીસ ઑક્ટોવીયા હીલ, ડયેસ ઑફ માર્લબરો, ઑનરેબલ મીસીસ બાર્ટ્રાન્ડ રસલ, ફ્લોડાબેથ ગરની, અને જોસફાઇન બટલર. આ મહાન બ્રિટિશ સત્તારીઓ સારૂ કહેવામાં આવ્યું છે કે:—

‘આ સ્ત્રીઓ જે સામાજિક અંતઃકરણ વિકસાવવામાં સફળ થઈ તે તેમના ખાસ કાર્યે બાંધેલ મર્યાદાઓ કરતાં ઘણું આગળ વધ્યું છે.’

જાપાનમાં સ્ત્રીઓ એક સમાજનું ઉપયોગિ અંગ છે તેમ સમજીનેજ સ્ત્રીને સમાજમાં પોતાનું કર્તવ્ય સારી રીતે કરી શકે તેવી કેળવણી આપવામાં આવે છે. હિંદની સ્ત્રીઓની સ્થિતિ કેવી છે તે તમે જાણો છો. જ્યારે તમે સુધરેલા દેશની સ્ત્રીઓ દેશોત્તરિને સારૂ શું કાર્ય કરી રહી છે તે જાણશો ત્યારેજ તમે આપણી સ્ત્રીઓ અને પરદેશની સ્ત્રીઓની સરખામણી કરી શકશો, અને ત્યારેજ તમને સ્પષ્ટ દેખાશે કે આપણી સ્થિતિ તદ્દન નબળી છે. સ્વામી અભેદાનંદે પોતાના એક પુસ્તકમાં હિંદુ ધર્મમાં સ્ત્રીનું સ્થાન આખી દુનિયાના ધર્મ કરતાં સર્વોપરિ છે એમ બતાવી

આપ્યું છે. આપણે આપણી પ્રાચીન સ્ત્રીઓનાં વખાણ કર્યા કરવાં, અને હાલની અધોગતિ ચાલવા દેવી એ આપણી પ્રાચીન સ્ત્રીઓની કીર્તિને ઝાંખ લગાડવા જેવી વર્તણૂક છે. દેશસેવાનાં કાર્યમાં સ્વામી વિવેકાનંદની શિષ્યા સીસ્ટર નિવેદીતાએ આપણા દેશની ઉન્નતિ સારૂ, આપણા ધર્મની ઉન્નતિ સારૂ, આપણા દેશને પોતાનો પ્રાણ આપ્યો છે. સદ્ગત જમનાચાર્ય સકકર્ષ, ગં. સ્વ. સુજોયના બહેન, ગં. સ્વ. બાબુગૌરી મુનશી, ગં. સ્વ. નાનીચાર્ય ગજજર, સૌ. શારદા મહેતા વગેરે ગુજરાતી સ્ત્રીઓએ દેશસેવા કરી છે. પણ આપણા સમાજને વાસ્તે હજારો સેવિકાઓની જરૂર છે. સામાજિક સેવા કરવાથીજ ગૃહકાર્ય પરિપૂર્ણ થાય છે. ગૃહકાર્ય કર્યા પછી સ્ત્રીઓને યોગ્ય કેળવણી લેવા તક આપવામાં આવે તો આપણી સ્ત્રીઓ ઘણી ઉત્તમ પ્રકારની સેવા કરી શકે તેવી સ્થિતિમાં છે. આપણા દેશમાં લાખો વિધવાઓ નસીં તરીકે, શિક્ષિકાઓ તરીકે, વગેરે જુદાં જુદાં કાર્યો કરી મોટી મોટી સેવા કરી શકે. સ્ત્રીની અસર અદ્ભૂત છે એ દરેક દેશના ઇતિહાસપરથી આપણને માલમ પડે છે. આ અસર તેઓ કેળવવાઈ સમાજસેવામાં, યાગદાને કેળવવામાં, સંસાર સુધારવામાં, પોતાનો યોગ્ય ફાળો આપી તેને આગળ વધારવામાં વાપરશે તો સંસાર સુધારો જલદી થશે, આપણી ભવિષ્યની પ્રજા પણ સુધારાના સંસ્કાર વાળી જન્મશે, પુરુષો માત્ર બોલનારાજ છે તે દોષમાંથી મુક્ત થશે અને આપણો આખો સંસાર સ્વર્ગમય નીવડશે.

**નેતા અને સંસાર સુધારો.**

૨૯. સુધારા પક્ષની નેઇએ તેવી ફતેહ અસાર સુધી નથી થઇ તેના ધણાં કારણો છે અને તેમાંનું એક

મુખ્ય કારણ સુધારા પક્ષના જોઈએ તેવા નેતાઓ નથી તે જ છે. સુધારક નેતાઓમાં ધણા સદ્ગુણોની આવશ્યકતા છે. સંસાર સુધારાની ખાતમમાં જનસમૂહના મોટા ભાગના કર્તવ્યને નવીન પ્રકારનું વળણ આપવાની જરૂર છે અને જનસમાજનો મોટો ભાગ અજ્ઞાન હોય છે તે જોતાં તેની સાથે સમજવટથી જ કામ લઈ ધારેલી મુશ્કેલી પાર પાડવી એ દરેક સમજી સુધારકનું કાર્ય છે. સુધારક નેતાઓમાં નીચે જણાવેલા ગુણોની ખાસ આવશ્યકતા છે:- ઉદારતા, સહનશીલતા, પ્રમાણિકતા, ઉત્સાહ, આશા, આગ્રહ અને કેમળતા. સુધારકોનાં ચારિત્ર નિષ્કલંક હોવાં જોઈએ. તેમની રહેણી કરણી નિર્મળ હોવી જોઈએ. તેમણે તેમના બોલો તથા કર્તવ્યોપર અંકુશ રાખી કામ લેવું જોઈએ. ખીજની લાગણીઓને દુઃખ આપવું નહિ, સ્વાર્થબુદ્ધિ લગુ દેવી, વ્યાજખી જ ટીકા કરવી, સંધિસમય પર નજર રાખી, સ્વમાન જાળવવું, ગમ ખાઈ જવી, કળવકળથી કામ કાઢી લેવું વગેરે ગુણો તેમણે ખાસ કરીને કેળવવા જોઈએ. નેતાઓએ પોતાના સ્વદેશની સંસ્થાઓપર પ્રીતિ રાખવી જોઈએ. તેમણે તેમની પ્રજાના જન સ્વભાવનો અભ્યાસ કરવો જોઈએ. પ્રજાજનની અભિલાષાઓ જાણવા પ્રયત્નો કરવાં જોઈએ. માનચાંદ મેળવવાની આકાંક્ષા તેમનામાં બિલકુલ હોવી ન જોઈએ. શ્રી ગૌતમ બુદ્ધ, ગુરુનાનક, શ્રી ચેતન્ય, મહાત્મા કાશ્મીર વગેરે મહાન પુરૂષો આવાજ નિસ્પૃહી હતા. ‘તકરાર નહિ પણ મદદ’ ‘નાશ નહિ પણ સમીકરણ.’ ‘કલહ નહિ પણ સંપ અને એકતા’ આ સિદ્ધાન્તો હિંદુ ધર્મનો આત્મારૂપ ગણાય; અને સુધારકોએ આ સિદ્ધાન્તો યાદ રાખીને પોતાનું વર્તન આચરવું એ આવશ્યક છે. તેમણે “ સુખની



વૃદ્ધિ કરવી અને વિપત્તિ ઘટાડવી ” એવો મુદ્રાલેખ ધારણ કરવો જરૂરનું છે. નેતાઓએ સામાજિક જરૂરિયાતોનું વારત-વિકરીતે અવલોકન કરી પ્રજાને મદદ આપવી જોઈએ. જે પુરૂષો સમાજ સેવક થઈને કાર્ય કરશે તેજ તે સમાજના નેતા થવાને યોગ્ય ગણાશે. પ્રજાઓ અને તેમના પ્રાચીન સુધારા નેતાઓની જ બેદરકારીને લીધે નાશ પામે છે એ જોતાં તેમના પર મોટી જવાબદારી રહે છે. આ જવાબદારી હિન્દુ ધર્મની ભાવનાથી વીંટળાયેલા સંસારસુધારાના વિકટ માર્ગમાં તો ઘણી જ ગંભીર છે.

### સુધારકોનું જીવન અને સંસાર સુધારો.

૩૦ સંસાર સુધારાના આગેવાનોપર જે મોટું આજ્ઞ મૂકવામાં આવે છે કે તેઓ તો માત્ર બોલનારાજ છે: વખત આવે તેઓ પોતેજ જુદું વર્તન આચરે છે. સુધારકો ‘ચંદ બેટા શૂળીપર’ એ નિયમે ‘પારકાં છોકરાંઓને યતિ કરવા નીકળે છે.’ આ મુદ્દામાં કંઈક સત્ય સમાયેલું છે અને આ સવાલ સંબંધી કંઈક બોલવું જરૂરનું છે. હાલ પુરુષની દુનિયા અને સ્ત્રીની દુનિયા તદ્દન અલગ થઈ ગઈ છે. સર રોમેશચંદ્ર દત્તે પ્રાચીન હિન્દુ પત્નીનું જે ઉત્તમ ચિત્ર દોર્યું છે તે સ્થિતિ હાલ આપણને સ્વપ્નવતઃ લાગે છે. એક ઉચ્ચ કેળવણી લીધેલી મુસલમાન સ્ત્રી લખે છે કે “સમયે પોતાના વહુનથી જે આદર્શોને અનિષ્ટ અને હાનીના ઝરા બનાવી દીધા છે તે આદર્શોને સ્ત્રીઓ નક્કી પણે વળગી રહેછે એ વિદ્ય કરતાં વધારે મોટું વિદ્ય આપણા પુરુષોને અને તેમાં ખાસ કરીને સંસાર સુધારકોને પોતાની રાષ્ટ્રીય નેમોમાં નડતું નથી.”

આસ્થિતિને લીધેજ સુધારકો પોતાના વિચારો સર્વોંગે અમલમાં મૂકી શકતા નથી. રા.આનંદશંકર બાપુભાઈ ધ્રુવ આ ટીકાકારો સંબંધી લખતાં કહે છે કે “આમ ટીકા કરવાથી પ્રતિપક્ષિઓ અણુધારી ગભિર્ત રીતે સુધારકોને દેવસમાન માની લે છે. તે માટે સુધારકો પર તેઓનો ઉપકાર છે પણ વસ્તુતઃ તેઓએ સમજવું જોઈએ કે તેઓ અને સૂધારકો સર્વે એકજ મનુષ્ય સ્વભાવથી ભરેલા મનુષ્યો છે.”

ગુજરાતના જાણીતા સુધારક રા. બા. લાલશંકર પણ આ સંબંધી નીચે મુજબ કહે છે:—

“ જે લોકો સુધારકો બોલે છે પણ કરતા નથી એવું તહોમત મૂકે છે તે લોકોએ યાદ રાખવું જોઈએ કે સુધારકોએ ઉચ્ચારેલા બોલો જ્યારે કેટલાક મનુષ્યોના મન ઉપર ચોક્કસ અસર કરે છે અને કેટલાકોને કામ કરવા પ્રેરે છે ત્યારે તે પણ એક જાતનાં કામોજ લેખાવાં જોઈએ. એક કાર્યને પરિપૂર્ણ સ્થિતિએ પુગાડવાને જુદાં જુદાં પગથીયાંની જરૂર છે અને તે કાર્ય એક પગથીયાં તરીકે ગણાવું જોઈએ. કાંઈ પણ કાર્યથી બીજાઓ કામ કરવા પ્રેરાય તે એક પ્રકારનું કામજ લેખાવું જોઈએ. કોઈ પણ કાર્ય કરતી વખતે કાર્યનો ઉદ્દેશ હંમેશા યાદ રાખવો જોઈએ. કોઈપણ કાંઈ માણસ પોતાનો ઉદ્દેશ ઉંઘોવળે એવું કાર્ય કરતો નથી. આપણે થોડા જાણુને વાસ્તે નહિ પણ લોકસમૂહ ને સમસ્ત જનસમાજનાં ભલાં માટે જ કાર્ય કરવું જોઈએ. અલગ રહેવાથી જે નૈતિકબળથી આપણે બીજાને દોરી શકીએ તે નષ્ટ થાય છે. આપણી નેમ પાછળ ન પડતાં આગળ વધે એવાં આપણા કાર્યો હોવાં જોઈએ. આપણા કાર્યની સફળતા સાધવાની ઈચ્છા હોય તો જેમ અને તેમ

આપણે સમાજની અંદર રહીને જ કાર્ય કરવાની પદ્ધતિ અ-  
ખસાર કરવી જોઈએ. જુદી જુદી જગ્યાના અને જુદી જુદી  
કામના સંજોગો લિન્ન લિન્ન પ્રકારના હોય છે. એક જગ્યાએ  
એક કાર્ય જે કારગર લાગે તે બીજી જગ્યાએ હાનિકારક ની-  
વડે. આપણા કામની સફળતાને માટે જુદાં જુદાં સ્થળો  
અને જુદાં જુદાં વખતને અનુસરતા આવે એવાં આપણા ક-  
ર્તવ્યો હોવાં જોઈએ. આપણાં મિત્રો જેઓ સુધારકો કહે  
છે તેમ કરતા નથી એવું તહોમત મૂકે છે તેઓએ ઉપર જ-  
ણાવેલી બાબતો તેમનો વાંક કાઢતાં પહેલાં ધ્યાનમાં રાખવી  
જોઈએ.”

સુધારકો બોલનારા છે. હવે બોલવાનો વખત વહી  
ગયો છે, હવે તો કંઈ કરી બતાવવું જોઈએ, આવી ટીકા  
કરનારાઓની ટીકામાં પણ ઘણું સત્ય છે. આ ટીકાકારો  
ભૂલ એટલીજ કરે છે કે બોલવાનો કાળ ગયો છે એમ  
માની લઇને જ તેઓ ટીકા કરે છે. બોલની અસર પણ  
ઘણી જ છે. હજી સુધી બોલવાના વખતનો અંત આવ્યો  
નથી. રા. નરસિંહરાવ દીવેટીઆ આવી ટીકાનો રદીઓ  
સરસ રીતે આપે છે. ‘સમજી માણસો તો કમુલ કરે છે  
જ કે યોગ્ય રીતે કરાયેલી વાતો પણ વ્યર્થ નથી; વળી  
જ્યાં સુધી કામ કરવું છે ત્યાં સુધી વાતો કરવાની પણ  
જરૂર છે; કારણ કે કામની વખતે તેમજ થોડાં સમયની  
શાન્તિને વખતે આપણા આત્માને જનગૃત રાખનાર મુખ્ય  
સાધન વાતો અથવા ભાષણોનું ગાન છે. વળી વખતો વ-  
ખત આપણા સુધારાના સાહિત્યની અને પ્રગતિની આપણે  
નોંધ લેવાની છે અને આપણા અનુયાયીઓની વ્યવસ્થા  
રાખવાની છે.’

## જાણીતા સંસાર સુધારકો અને સંસાર સુધારો.

૩૧. સંસાર સુધારાના માર્ગમાં આપણે ચોક્કસ સુધારકોને આપણા ગુરુદેવ માની તેઓના નિયમ અનુસાર ચાલવા કોશિષ કરી શું તો આપણો રસ્તો સહેલ થશે અને આપણે સરલતાથી લોકમત કેળવી શકીશું. લોકમત કેળવીને લોકોને આપણી સાથેજ લેવાથી સુધારામાં સંગીન પ્રકારની ઉન્નતિ થાય છે.

આવા ગુરુ તરીકે નામદાર મહાદેવ ગોવિંદ રાનાડે, સ્વામી વિવેકાનંદ, અને રાજ સર ટી. માધવરાવને માનવાની નરકેણુમાં હું છું. આ ગુરુઓનાં લખાણો અને તેમનાં જન્મ ચરિત્રોનો પાકો અભ્યાસ કરી સંસાર યાત્રા કરવા નીકળીશું તો આપણે પછાત ન પડતાં સંગીન વધારો કરી આપણી પ્રાચીન કીર્તિ સંપાદન કરી આપણે આર્યાવર્તને નમુનેદાર દેશ બનાવવા સમર્થ થઈશું.

## હિન્દુ ધર્મ અને સંસાર સુધારો.

૩૨. આપણે આગળ હિન્દુ ધર્મ અને સંસાર સુધારા વાસ્તે ઘણું ખોલી ગયા છીએ. લાલા જૈનનાથદાસના અભિપ્રાય મુજબ હિન્દુ ધર્મ પ્રગતિની વિરુદ્ધ નથી તે આપણે આગળ કહી ગયા છીએ. જ્યારે જ્યારે આપણા સમાજમાં નવીન સુધારા દાખલ કરવામાં આવે છે ત્યારે ત્યારે હિન્દુ ધર્મ બ્રષ્ટ થશે એવી ઘણા લોકોને ધાસ્તી લાગે છે અને તેની સામે નિરર્થક જનસમાજ ખળભળાટ કરી મૂકે છે. સતીનો કૂર રીવાજ બંધ પાડવાનું જ્યારે બ્રીટીશ સરકારે પગલું લીધું ત્યારે આપણા પંડિતોએ પણ ધર્મ હુમલો એવી શુભરાણુ કરી મૂકી હતી. સંમતિ વચનો કાયદો પસાર થતી વખતે પણ આપણા લોકો આવીજ રીતે વર્ત્યા હતા. પર-

કોમના અને ખસુસ કરીને મુસલમાની રાજ્યના વખતમાં પણ આપણો ધર્મ નાશ ન પામ્યો અને હાલ દરેક ફેરફાર કરતી વખતે માત્ર વિરોધની ખાતરજ વિરોધ કરવો તે યોગ્ય નથી. ખોટો ગભરાટ કરી બુદ્ધિશાળી મનુષ્યો વર્તે એ સારું કહેવાય નહીં. આપણે જોઈ ગયા છીએ કે હાલ આપણે આપણા વ્યવહારમાં માન્ય કરેલાં ધર્મ પુસ્તકોનાં સિદ્ધાંતોને અનુસરીને પણ ચાલતા નથી.

સંસાર સુધારકો આપણા પ્રાચીન ધર્મની વિરૂદ્ધ નથી. રા. બા. લાલશંકર જેઓ ચુસ્ત બ્રાહ્મણ હતા તેઓ સંસાર સુધારકોની સામેના આ આરોપનો નીચે પ્રમાણે રદીઓ આપે છે:—

“આપણા સદ્ગુણાં કાર્યોનો પાયો સત્ય ધર્મ અને નીતિપર નંખાવો જોઈએ. સ્વદેશમાં પણ સત્ય ધર્મને સંકટમાં નાંખનાર કોઈપણ કાર્ય હું કરીશ નહિ કે તેનો પક્ષ લઈશ નહિ. હું કહું છું કે ‘ધર્મ’ ભયમાં છે’ એવી સંસાર સુધારકોની વિરૂદ્ધ ઉઠાવવામાં આવેલી ખૂબ આધાર વિનાની છે, અને જેઓ તે ખૂબ ઉઠાવે છે તેઓ સત્યધર્મ વિષેનું પોતાનું અજ્ઞાન દર્શાવે છે....

“સુધારાની વિરૂદ્ધ થવામાં અને ખરાબ રીવાજો અને રૂઢીઓ ચાલુ રહેવા દેવામાં સત્યધર્મ જોખમમાં છે. સુધારાના વિરોધીઓને આ ઉપર શાંતિપૂર્વક અને ગંભીરતા પૂર્વક વિચાર કરવાની હું મજબુત અરજ કરું છું.”

**સાંસારિક પવિત્રતા અને સુધારો.**

૩૩. હિંદની પવિત્ર ભૂમિપર વસતા પવિત્ર ધર્મો પાળનારા હિંદુઓને આજે આ વિષે કહેવું એ તે મહાન પ્રાચીન

પ્રજ્ઞનું અપમાન કરવા જેવું છે. છતાંએ કળજીગને માથે અપવિત્રતાનો ભાર મૂકી આપણે દોષરહિત થવા માગીએ છીએ એ સ્થિતિ આપણને યાજતી નથી. શ્રીરામચંદ્ર અને સીતાજી, હરિશ્ચંદ્ર અને તારામતી વગેરે હજારો પવિત્રતાનાં દૃષ્ટાંતો આપણા શાસ્ત્રો અને ઇતિહાસોમાં મળી આવે છે; પણ હાલ એવાં દૃષ્ટાંત જવલેજ માત્રમ પડે છે. હાલમાં ખાનગીમાં લોકો કાંઈપણ આચરણ રાખતા હોય પણ જાહેરમાં તેવું આચરણ કરે તોજ માણસ ગુનેહગાર ગણાય છે. હાલમાં હોળી જેવા પવિત્ર તહેવારના દિવસે આપણી હિંદુ જ્ઞાતિના ઘણા પુરૂષો નિર્લજ્જ રીતે વર્તે છે. આપણે ધંધો કરતી વખતે ધર્મ ભૂલી જઈએ છીએ, આપણે જાહેરમાં એક જીવન ગાળીએ છીએ અને ખાનગીમાં જુદા પ્રકારનું વર્તન રાખીએ છીએ. નિશાળોમાં નૈતિક અને ધાર્મિક શિક્ષણ આપવાની હિમાયત કરીએ છીએ અને ઘરમાં એ શિક્ષણની અસર આપણા વર્તનથીજ નાબુદ કરીએ છીએ. આપણે જ્ઞાતિઓમાંજ ન્યાયીપણે વર્તતા નથી. આપણે લક્ષાદિ પ્રસંગે નીચ ધંધો કરનારી સ્ત્રીઓને મોટી રકમ આપી નાચ કરાવીએ છીએ અને ઉગતા યુવાનવર્ગની નીતિને બ્રષ્ટ થવાનો રસ્તો મોકળો કરી આપીએ છીએ. જ્ઞાતિમાં કન્યાવિક્રય તથા વરવિક્રય કરવામાં આવે છે છતાં પણ ઘણી વખતે આપણે આંખ આડા કાન કરીએ છીએ; આવી અનેક રીતિએ આપણી સાંસારિક જીંદગી દાંભિક થઈ ગઈ છે. આવી સ્થિતિમાં ઉન્નતિનો માર્ગ આપણને સૂઝે નહિ એ દેખીતું છે. આપણો સંસાર પવિત્ર કરવો એ સંસાર સુધારાનું મુખ્ય કર્તવ્ય છે. જ્યારે આ ઢોંગના સામ્રાજ્યમાં વસતા ઢોંગીને કેવી રીતે

સગ્ન કરવી એ સંબંધમાં એક લેખકે ડા. સર ભાંડારકરને પુછ્યું ત્યારે તેમણે જવાબ દીધો કે 'સાર્વજનિક સભાઓમાં તેને સભાસદ થવાજ ન દેવો. તે પ્રથમ સભાસદ થયો હોય તો નામ કાઢી નાંખવું, તેને ઘેર કાઠિએ જવું નહિ તેમ તેને બોલાવવો પણ નહિ; સાર્વજનિક સમ્મેલનોમાં તેને નિમંત્રણ પણ ન કરવું; ઇત્યાદિ પ્રકારથી તેના વર્તન સામું તિરસ્કાર દર્શાવવો. આવું કડક શાસન મળેથી પ્રાપ્તિયિક વર્તનનો વહેણો નાશ થશે એમ હું માનું છું' આ પદ્ધતિએ ચાલનાર સંસાર સુધારક સમાજ અથવા જ્ઞાતિ અસ્તિત્વમાં દેખાય છે ખરી? આવી સ્થિતિ દેશને લાલકારક નથી તેમાં ઘટતો સુધારો કરી આપણી રહેણી કરણી પવિત્ર થશે અને જ્યારે ખાસ કરીને આપણા નેતાઓ બોલે તેવું આચરણ રાખશે ત્યારેજ પ્રજાની સંપૂર્ણ પ્રગતિ થશે. હાલ તો જેવી પ્રજા તેવા નેતા એવી સ્થિતિ જેવામાં આવે છે. પ્રજાનો મોટો ભાગ અજ્ઞાન હોવાથી તેઓને અગ્રેસરો જેમ દોરે છે તેમ તેઓ દોરવાય છે. આવી સ્થિતિમાં જ્યારે આગેવાન પુરૂષોનાં આચરણમાં કાંઈ ખોડ માલમ પડે છે ત્યારે પ્રજાજન તે પુરૂષોના બધા સદ્ગુણો ભૂલી જઈ અવગુણજ આગળ ધરી તેઓએ કરેલું કાર્ય ભૂલી જઈ પાછા પોતાની અસહી સ્થિતિ મુજબ વર્તન કરવાનું ઇચ્છે છે. માટે પવિત્ર પુરૂષોજ જ્યાં વસતા હશે ત્યાંજ સંસાર સુધારો નેસથી કાર્ય કરતો માલમ પડશે.

### શારીરિક સંપત્તિ અને સંસાર સુધારો.

૩૪. સંસાર સુધારાની બાબતમાં શારીરિક નબળાઈ એ આપણી પ્રગતિનાં માર્ગમાં મોટામાં મોટું અનિષ્ટ તત્ત્વ છે

બાળકમની દુષ્ટ રીતીએ આપણું ગૌરવ ધીનવી લીધું છે. આપણી ગુજરાતી પ્રજા સાહસ કરવાની બાબતમાં તદ્દન પછાત પડી ગઈ છે. આપણે હાલ પશ્ચિમ દેશની પ્રજાના સં-સર્ગમાં આવ્યા છીએ અને મરદાષ, કૌવત, સાહસ, ઉત્સાહ વિગેરે પુરૂષત્વ પ્રાપ્ત કરવાનાં તત્ત્વો આપણે રાજકર્તા પ્રજા પાસેથી ગ્રહણ કરવાનાં છે. જો ગુજરાતી પ્રજામાંથી હાલ આવતી મોટી લડાઈમાં બધા ગુજરાતીઓને લશ્કરમાં જોડા-વાનો હક આપવામાં આવે તો લશ્કરમાં દાખલ થવા માટે કેટલા ગુજરાતીઓ લાયક નીવડશે ? શારીરિક સંપત્તિનો નબળો વારસો આપણને આપણા વડીલો તરફથી જ મળેલો હોય છે અને તેમાં કસરત વિગેરે શારીરિક સ્થિતિ સુધાર-વાના સાધનો પડતા મૂકી આપણે અભ્યાસ નીચે કચરાઈ જઈ, રાત દિન ચાકરી કરી, યુવાવસ્થામાં જ વૃદ્ધાવસ્થા પ્રાપ્ત કરી હતા ન હતા તેવા નિર્માલ્ય બની જઈ આપણે જલદી સ્વધામ પહોંચી જઈએ છીએ. વિલાયતમાં હાલ શારીરિક ખીલવણી સંબંધી જોઈએ તે કરતાં વધારે ધ્યાન અપાય છે ત્યારે આપણામાં તેથી ઉલટી જ સ્થિતિ દૃષ્ટિગોચર થાય છે. શારીરિક સંપત્તિ એ સંસાર સુધારાનો મુખ્ય પાયો છે. આ સુધારવાને જલદી યત્ન કરવા એ સર્વ માર્ગની ઉન્નતિનું સચળ સાધન છે.

### કેળવણી અને સંસાર સુધારો.

૩૫. આપણી સુધરેલી જીંદગીનો દરેક કલાક આપણી સંસારી સ્થિતિનો વારસો છે. સમાજનાં સ્ત્રી અને પુરુષો સામાજિક જીવનની જ પેદાશ છે. જન્મ્યા પછી અમુક પ્ર-જાનાં સ્ત્રી પુરુષો તેમને મળેલી કુદરતી બક્ષિસોનો સંપૂર્ણ



વિકાસ કરી શકે અને તે શક્તિઓને યોગ્ય વળણ આપવાનું કામ સમાજનું છે. પ્રજાની મહેચ્છાને વળણ આપવાનું કામ સમાજનું છે. કેળવણીની બાબતમાં સમાજશાસ્ત્ર આપણને શિખામણ આપે છે કે જન્મથી આપણને જે બક્ષિસ મળી હોય તેનોજ વિકાસ કરી મનુષ્ય માત્ર ધણી રીતે પોતાની ઉન્નતિ કરી શકે છે. ઉછરતી પ્રજાની છુપાઈ રહેલી શક્તિઓનો પૂર્ણ વિકાસ કરવો એ કેળવણીનું કાર્ય છે. સામાજિક સુખ અને પ્રગતિ સાડ લોકોને પોતાના જીવનની સાર્થકતા કરી શકે તેવું જ્ઞાન આપવું જરૂરનું છે. આવું જ્ઞાન સામાજિક વાતાવરણને અનુસરી કેળવણી અને સાંસારિક પ્રગતીકરણથી મળે છે. કુદરતી બનાવોમાં મનુષ્ય જીંદગીમાં ઘણાજ ફેરફારો થાય છે. જે સમાજની પ્રજામાં વ્યક્તિનો જન્મ થયો છે તે વ્યક્તિની કેળવણીની મોટી જવાબદારી જનસમાજ પરજ રહે છે. ભાષા, ધર્મ, વિજ્ઞાન-શાસ્ત્ર, સંસ્થાઓ, રિવાજો, સંસારી પ્રગતીકરણનું જ પરિણામ છે. આ પ્રગતીકરણ ચાલું જ છે.

“શરીરની માફક આત્મામાં પણ દરેક ખાલી હાથેજ જન્મ્યો હોય છે; જેને કદાપિ સમૃદ્ધ હોય તો તે શક્યતાઓમાં જ. સામાજિક પ્રગતિના પ્રારંભથીજ દરેકની શરૂઆત થાય છે.”

માટેજ દરેક મનુષ્યને અત્યાર સુધી પ્રજાએ જે જ્ઞાનનો ભંડાર ભર્યો હોય તેનો લાભ તેને મળે એવી કેળવણીની જોગવાઈ કરી આપવાનું કામ સમાજનું છે. સત્યજ કહેવામાં આવ્યું છે કે:—

“જેની જેની યોગ્ય કદર સમાજ કરે છે તે તે તેને માનુષીય શક્યતાઓની પરિસીમા સુધી પ્રાપ્ત થશે; પછી તે ઈના-

મેને માટે લડનાર, પૈસા, નૃપતિઓ, વિજ્ઞાન શાસ્ત્રીઓ કે વિધાયક મુત્સદ્દીઓ ગમે તે હોય.”

હીરોકલીસે કહ્યું છે કે ‘આપણામાંનો પ્રત્યેક એક મધ્ય-  
ખિંદુ છે જેની આસપાસ ઘણાં સમ મધ્યખિંદુ વર્તુળોના  
પરિઘ આવેલા છે.’ આવી સ્થિતિમાં આપણે મૂકાયેલા છી-  
એ. માટે દરેક વર્તુળને લગતી ફરજ આપણે સારી રીતે  
અજાણી શકીએ તે માટે આપણને નાનપણથી જ યોગ્ય  
કેળવણી મળવી જોઈએ. કેળવણીનો ઉદ્દેશ આપણી વિચાર-  
શક્તિ ખીલવી જ્ઞાન અને બુદ્ધિદ્વારા આપણે આપણા કુટુંબ,  
જાતિ, દેશ અને સમસ્ત મનુષ્યવર્ગ તરફ આપણી ફરજો  
અજાણી શકીએ એવો હોવો જોઈએ કેળવણી આપણી ઉન્ન-  
તિની નીસરણીનું પ્રથમ પગથીયું છે. પ્રજ્ઞનાં સર્વ અંગોમાં  
સમાનતા લાવનારું બળ છે. ઠંકાઈ ગયેલી શક્તિઓ બહાર  
પ્રકાશમાં લાવી તેમને સંસારોપયોગિ કાર્યોમાં લગાડનારી  
મહાન ચાવી છે. આ સારું જ નામદાર જોખલેએ પ્રાથમિક  
કેળવણી મફત અને ફરજિયાત કરવાની જીવંતોડ મહેનત કરી  
હતી. અને હાલ તે નામદારે કાઢેલી હિન્દી સેવક સમાજમાં  
જોડાયેલા મારા મિત્ર મી. અમૃતલાલ ઠક્કર આ સાર તન  
મનથી ભગીરથ પ્રયત્ન કરી રહ્યા છે. આ સ્થિતિ પ્રાપ્ત કર-  
વામાં હજી ઘણો સમય વીતી જશે.

હાલમાં જે જાતની કેળવણી અપાય છે તે કેળવણી સમા-  
જશાસ્ત્રની દૃષ્ટિએ અયોગ્ય છે. કેળવણીથી લોકો વિજ્ઞાન-  
શાસ્ત્રનું પુરતું જ્ઞાન સંપાદન કરે અને તે જ્ઞાનથી મનુર  
વર્ગ પર પડતો અસહ્ય બોજો દૂર થઈ તેમને જોઈતી પુરસદ  
મળે તેવી કેળવણી અપાવવાની હિમાયત સમાજશાસ્ત્ર કરે  
છે. નૈતિક જ્ઞાન, ધાર્મિક જ્ઞાન અને ફિલસુફીના મોટા સિદ્ધાં-

ન્તોનો લોકોમાં સરળ રીતે લખાયેલાં પુસ્તકો મારફતે ફેલાવો થાય અને જે જે મહાન વિચારો મનુષ્ય જાતિની પ્રગતિ કરવામાં સહાનુભૂતિ ધરાવે છે તેવા વિચારોનું જ્ઞાન લોકોમાં પ્રસારે અને પ્રજા કુંભકર્ણની નિદ્રામાંથી જાગી ઉત્પત્તિનો માર્ગ પકડે એ જોવા સમાજ ઉત્સુક છે. આવી જાતનું શિક્ષણ પ્રજાને નિશાળો તેમજ કોલેજોમાં જ મળે એવી કંઈ સમાજશાસ્ત્ર હિમાયત કરતું નથી. કોઈ પણ સ્થળેથી તે મળે એટલું જ જોવા તે ઉત્સુક છે. પુસ્તકાલયો, પ્રયોગ-શાળાઓ, ખાનગી નિશાળો, છાપાંઓ, ચોપાનીયાં વગેરે જુદાંજુદાં સાધનો દ્વારા આવું શિક્ષણ પ્રજાવર્ગને મળે તે સારૂ ગોઠવણ કરવી એ સમાજના આગેવાન પુરૂષોની ફરજ છે.

જ્ઞાતિપત્ર તંત્રી સંમેલનના સન્માનકારિણી સભાના પ્રમુખ રા.ચિમનલાલ હરદેરામે પોતાના ભાષણમાં સાધારણ વર્ગોમાં નિશાળો તથા કોલેજો વિના પ્રજાને આગલા વખતમાં સાધારણ ધાર્મિક તથા નૈતિક શિક્ષણ કેવી રીતે મળતું તેનીયે મુજબ જણાવેલું છે:—

જ્ઞાતિના ગોરો, પુરોહિતો વારતા લાલથી પોતાના યજમાનોમાં પુરાણ, મહાભારત, રામાયણ, ઉપનિષદ કે વેદના જ્ઞાનનાં મુખ્ય મુદ્દાઓનું સામાન્ય જ્ઞાન ફેલાવતા હતા. સંન્યાસીઓ નીતિના ઉત્તમ પાઠોનો પ્રજામાં પ્રચાર, પૌરાણિકો, કથાલટો આપણા પુરાણાં જ્ઞાન તથા ઇતિહાસનો પ્રચાર કરતા હતા. કથા દ્વારા શેંકડો લોકોને એકી વખતે ઉપદેશ કરતા હતા. ભાટચારણો કવિતાદ્વારા આપણા પૂર્વજોની સ્થિતિ અને ગૌરવનું વર્ણન કરી અભિમાન અને ગૌરવનો રસ રેડતા આપણો, ઇતિહાસ અને પેઢીનામાં જળાવી રાખતા અને તત્સંબંધી માહેતી આપતા હતા. સાધુ,

શ્રવણ, તથા દ્વારના ભિક્ષુકો ભીક્ષા માગતા ચુંટી કહાડેલા બોધક પદો સંભળાવી ધર્મ, નીતિ અને વૈરાગ્ય તરફ પ્રેરણા જન્ય કરતા હતા. લેખન વાંચનની મદદ વગર કણ્ડ દ્વારા આપણને ધણું, ઘણી તરેહનું જ્ઞાન વિના પ્રયાસે મળતું હતું. કથા વારતા ઉપરાંત ચક્ષુદ્વારા દેવમંદીરોમાં, ધર્મશાળા વગેરે સાર્વજનિક સ્થળોએ જ્ઞાન મળવાના સાધનો હતા. ત્યાં દેવ દેવીઓના ઐતિહાસિક બનાવોના, પશુ પક્ષીઓના, ઝાડપાન, ફળ પુલના ચીત્રો ચીતારવામાં આવતા હતા, તેથી જુદા જુદા વિષયોનું જ્ઞાન સહજ મળતું હતું.”

સામાજિક કેળવણીનાં પ્રાચીન ઉત્તમ સાધનો જેવાં કે કથા કીર્તન, ઉત્સવ પ્રસંગો, નાટક, વગેરે સુધારી તે મારફતે પ્રજાને યોગ્ય શિક્ષણ મળે એવી રીત અમત્યાર કરવામાં આવે તો ઘણે ભાગે સામાન્ય વર્ગમાં સંસાર સુધારા સંબંધી ઉત્તમ છાપ પડે એમાં કાંઈ પણ સંદેહ નથી.

આ સિવાય સમાજમાં અમુક માણસ કદ જાતનો દરજ્જો ભોગવે છે તેનો વિચાર ન કરતાં બધી જાતની કેળવણીની સગવડ તથા યોગ્ય સંયોગો બધા વર્ગોને મળે તે સારૂ સમાજે યોગ્ય વ્યવસ્થા કરી આપવી જોઈએ. આમ કર્યાથી સાધારણ સ્થિતીના પુરુષોમાંથી પણ દેશમાં ધણું સારાં રત્નો પાકશે; પ્રજાજન વધારે ઉત્તમ નૈતિક જીવન ગાળશે. આવી રીતની પદ્ધતિ જે વેળાસર નહિં લેવાશે તો સાધારણ સ્થિતીના લોકોનો અસંતોષ ધણું માઠું પરિણામ નીપજતી તે લોકોને બંડની પદ્ધતિએ ચઢાવશે, અને આ વર્ગ પોતાના સમાજનીજ સામે થશે. આવા વર્ગને માત્ર હુન્નર ઉદ્યોગનીજ કેળવણી આપીશું તો પણ તેઓની તથા પ્રજાની સ્થિતીમાં મોટો ફેરફાર થશે અને ભવિષ્યની પ્રજા

આપણને આશિષ આપશે. જ્યારે વગર કેળવાયેલો વર્ગ સાધારણ કેળવણી લેતો થશે અને જ્યારે સાધારણ કેળવણી લીધેલો વર્ગ વિજ્ઞાનશાસ્ત્રની મદદ લેતો થશે ત્યારે આપણી સાંસારિક સ્થિતિની ગુંચ મોટે ભાગે ઉકલી એમ નક્કી માનજો.

ખીજું આપણી નિશાળો તથા કૉલેજોમાં અપાતું શિક્ષણ સ્વમતાગ્રહી હોવું જોઈએ નહિ. આ સંબંધમાં સમાજશાસ્ત્રના નીચે જણાવેલા સિદ્ધાન્તો આપણે ધ્યાનમાં રાખવા જોવા છે:—

“ સંભવે છે કે આજે એવું એકેકે સત્ય એટલું બધું પરિપૂર્ણ નથી કે ભવિષ્યમાં શક્ય ફેરફારોની ખીક વિના તે શિખવાડવું જોઈએ. સ્થિર શિક્ષણ અને જ્ઞાનની સાથે ગ્રાહ્ય-શક્તિ અને મનના ખુદ્દાપણાનું વલણ આપવામાં આવશે ત્યારે માનવીય મનોભૂમિ વિશેષ સત્યશીલ બનશે. અને સ્થિર શિક્ષણ જણાય નહિ એવી રીતે ગતિમાન બનશે. ”

“ જે કાળે જે સત્ય દેખાય તે આપણી સંસ્થાઓએ શિખવવું જોઈએ, પરંતુ તે જેમ બને તેમ ઓછા દુરાગ્રહથી. કાળના રિવાજો, માન્યતાઓ અને સંપ્રદાયોના શિક્ષણ સાથે મનનું વલણ શિખવડાવું જોઈએ કે જે સાફ હોય તેને દૃઢ વળગી રહેતાં ઉત્તમ આદર્શથી હંમેશા દોરાઈને વધારે સારાની શોધમાં ફર્યાકરવાનો નિશ્ચય રાખવો, બાળકને તેનાં પાછળનાં વર્ષોમાં તેની માનસિક પ્રગતિને વિદ્ય કરે અથવા તો તેમના ફેરફાર કે ત્યાગને માટે સંગ્રામની જરૂર પાડે એવા સિદ્ધાંતો પૂરેપૂરા સત્ય તરીકે તેને શિખવવા એ સામાન્ય રીતે ખોટું છે. ભૂલમાંથી મનને છુટું કરવું એ આનં-

દમય હોવું જોઈએ, છતાં દુરાગ્રહી શિક્ષણો અબ્રાન્તિને દુઃખદાયક બનાવે છે.”

“કેળવણી દ્વારા જેઓ મનુષ્ય અને પ્રગતિ માટેની મનુષ્યની શક્તિ માનવાને દોરાયા છે તેઓ ખરેખરા ઉમરાવો, સમાજના મુકુટો છે. તેઓ ખરી સામાજિક વ્યવસ્થા માને છે, પરંતુ વળી તેઓ માને છે કે, માણસની વિવેકબુદ્ધિએ સામાજિક બંધારણનો જુસ્સો દર્શાવવો જોઈએ. ટુંકમાં તેઓ સંકુચિત વિચારના કે ઉદાર વિચારના પણ નથી, પરંતુ જરૂર પ્રમાણે બેમાંથી ગમે તે બને એવી વ્યક્તિઓ છે.”

આ ઉપરાંત સમાજના હિતાચિંતકોને એટલું તો નક્કી કહેવું પડશે કે સમાજમાં સ્ત્રી પુરુષો પોતાનું સાંસારિક જીવન ઉત્તમ રીતે ગાળે તે સાથે સાંસારિક જીવન શાસ્ત્રની તેમને ખાસ જરૂર છે. એક પ્રજા સુધરેલી પ્રજાની સાથે રહે તે સાથે તેને શું શું જરૂરનું છે અને તેને કઈ કઈ ચીજો હાંસલ કરવાની છે તે સમજથી જ તે પ્રજાની ચઢતી થાય છે. સમાજશાસ્ત્ર પ્રજાને પોતાની પ્રગતિ કરવામાં અમૂલ્ય સહાય આપે છે. જે પ્રમાણે વહાણનો એક કૅપ્ટન પોતાના વહાણને ક્યાં લઈ જવું છે તે પ્રથમ નક્કી કરી તેને ચોક્કસ બંદરે સહી સલામત હાંકારી જાય છે તેજ માફક આ શાસ્ત્રની મદદથી આપણી પ્રજાને પોતાનો ઉદ્દેશ નક્કી કરવામાં અને તે ઉદ્દેશ ફળીભૂત કરવામાં કઈ ઉત્તમ રીતોની મદદ લેવાથી પ્રગતિના માર્ગમાં વિઘ્ન ન નડતાં રસ્તો સરળ થઈ શકે છે તે સ્પષ્ટ પણે બતાવી શકે છે. આવા શાસ્ત્રના જ્ઞાન વિના યુવકવર્ગ ચોક્કસ સુધારો સમાજની પ્રગતિને વારસે ધંપે છે કે નહિ તેનો પોતે નિર્ણય કરી શકશે નહિ. આટલા જ માટે આપણા દેશમાં એક વખત એવો આવવો જરૂર

રનો છે કે જ્યારે આવા પ્રકારનું જ્ઞાન આપણી જાહેર તથા ખાનગી નિશાળો તથા કોલેજોમાં દરેક શિક્ષણ લેનારને મળે.

### સંસાર સુધારો અને તેની ગતિ.

૩૬. સંસાર સુધારાનો પ્રવાહ કોઈ વખત પાછળ પડે છે ખરો; પણ એકંદરે તે પ્રવાહ આગળજ વધે છે. જ્યારે આ પ્રવાહ મંદ પડી આગળ વધતો નથી, પણ પાછળ પડતો જોવામાં આવે છે ત્યારે આ સ્થિતિ ખીન સ્વાભાવિક અને નકામી છે એમ સમજી નિરાશ થવું નહિ. આમ થાય એ ઈષ્ટ નથી. પણ તેનો કોઈ પણ રીતે અટકાવ થઈ શકે નહિ. પ્રગતિમાં વારંવાર વિદ્વેષો આવી તેનો પ્રવાહ આગળ વધતા અટકે છે તે સમયમાં સમાજ પોતાનું બળ એકઠું કરી પોતાનાં નુકશાનકારક તત્ત્વોને નિર્મૂળ કરવાને વધારે જોડાયેલી નવીન પ્રયત્ન આદરે છે.

સમાજમાં સમાજદ્રોહી બનાવો બને છે ત્યારે સાધારણ વર્ગને સુધારો પચાસ વર્ષ પાછળ હાલ્યો વગેરે નિરાશાજનક શબ્દો બોલતાં આપણે સાંભળીએ છીએ પરંતુ આ સ્થિતિ કાયમની રહેતી નથી. હિંદમાં કેટલાક સમય પહેલાં આપણું રાજકીય વાતાવરણ નિરાશાપૂર્ણ થઈ ગયું હતું અને તે સમયે હિંદના અગ્રેસરોએ લોકમાન્ય દાદાભાઈ નવરોજીની જ્યંતી ઉજવવાની પહેલ કર્યા છતાં આવા વાતાવરણને લીધે મૌનવ્રત ધારણ કર્યું હતું એ આપણે પ્રત્યક્ષ જોયું છે. આ સમયમાં તેમણે જોઈતું બળ ગ્રહણ કરી હાલ સ્વરાજ્યની માગણી ઈપીરીયલ કાઉન્સિલમાંથી આજ આપણા અગ્રેસરોએ કરી છે તે પણ આપણે જોયું છે. આવીજ સ્થિતિ પ્રગતિના બધા માર્ગમાં દેખાય છે.

## વિધ્નો અને સંસાર સુધારો.

૩૭. સંસાર સુધારાના પક્ષમાં જે લોકો દુઃખ સહન કરવાની શક્તિ ધરાવતાં હશે તેજ કાવશે. સંકટની નિશાળ બુદ્ધિ નિર્મળ કરનારી શાળા છે. અન્ય જાતના સુધારામાં મોટો ભોગ આપવો પડતો નથી. સંસાર સુધારાના માર્ગમાં આપણા જ કુટુંબના, સમાજના લોકોના અણુમાનીતા આપણે થવું પડે છે. તે છતાં પણ દેશના હિતૈષીઓએ ફરજ બજાવતાં ડરવું જોઈ એ નહિ. ગ્રીસ દેશનો તત્ત્વજ્ઞાની સૉક્રેટીસ અને ઈટાલીયન ગૅલીલીઓને શું શું ખમવું પડ્યું હતું તે તમે જાણો છો. જ્યારે હાવેએ શરીરમાં લોહી ફરે છે એવી શોધ કરી ત્યારે તેનો ડૉક્ટરી ધંધો નષ્ટ પામ્યો અને જ્યારે તેની આ શોધખોળનું પુસ્તક છપાયું ત્યારે તે ગાંડા માણસ તરીકે જ ગણાયો હતો. હાલ આપણે તેને ડાહ્યા માણસ ગણીએ છીએ અને તેને હેરાન કરનારા પુરુષોને ગાંડા ગણીએ છીએ. મહાત્મા તુલસીદાસને શહેનશાહ શાહજહાને કેદ કર્યા હતા. નરસિંહ મહેતાને તેના જ્ઞાતિભાઈઓએ સતાવવામાં બાકી રાખી ન હતી. કેટલાક ગોસાંઈ ઓને અને સ્વામીનારાયણને તેમનો ધર્મ પ્રચાર કરતાં ઘણું દુઃખ ખમવું પડ્યું હતું. આવાં અનેક દષ્ટાન્ત યાદ રાખી “હિંદુસ્તાન દેશમાં દશે દિશાથી હું મારા દેશને માટે પ્રાણ ખોઈશ, હું મારા સ્વદેશીનું સાંર કરીશ” એવા નિશ્ચયથી જ કામ કરવું જોઈએ.

**સંસાર સુધારાની હિલચાલને ઘણી ફતેહ નથી મળતી તેના કારણો.**

૩૮. આ કારણોમાંનાં થોડાંક કારણો હું અત્રે દર્શાવું છું:— આપણા સ્ત્રીવર્ગની લગભગ તદ્દન અભણ અવસ્થા; સાંસારિક ઉપયોગિતા સાર યોગ્ય શિક્ષણનો અભાવ; જ્ઞાતિનાં અયોગ્ય



અંધનો; પર જાતિનું રાજ્ય અને સાંસારિક તેમજ ધાર્મિક વિષયમાં વચ્ચે ન પડવાની તે જાતિની સાધારણ રાજનીતિ; આપણા બ્રાહ્મણોની તથા આચાર્યોની માઠી સ્થિતિ; ધર્મ-અધપણ; વિરોધને ખાતરજ વિરોધ; પ્રજના મોટા ભાગનું અજ્ઞાનપણ; પ્રારબ્ધ પર આધાર રાખી એસી રહેવાની રીત; પ્રાચીન એટલું બધુંજ સાચું એમ માની લેવાની મોટી ખોડ; સંસાર સુધારા તરફ બેદરકારી, સંસાર સુધારાનાં મંડળોની પદ્ધતિસર સતત પ્રયત્ન કરવામાં દેખીતી ખામીઓ; પુરતી સંખ્યામાં યોગ્ય નેતાઓ ન હોવાની ખામી; ધણા સંસાર સુધારકોની પ્રજા વર્ગને ઉશ્કેરી સુધારો આગળ વધારવાની રીત; પ્રસંગ આવે જાણીતા સુધારકો જે સુધારાપક્ષના અમુક સુધારા સાચજ મન્યા રહે છે તેઓ તે સુધારાનો પોતાનાજ કુટુંબમાં સમય આવે અમલ નથી કરતા એવી માઠી સ્થિતિ; સંયુક્ત કુટુંબ; સુધારક મંડળો અને સુધારકોની અંગ્રેજી ભાષામાંજ મોટે ભાગે કાર્ય કરવાની પદ્ધતિ; વિચાર કર્યા વિના અધિકારી વર્ગ કહે તે વ્યાજખીજ છે એમ માની લેવાની ખોટી ટેવ; લોકમતની ધાર્મિક અનિષ્ટ સામાજિક રૂઢિનું જોવામાં આવતું ચલન; પોતાના કુટુંબનુંજ હિત સાચવ્યા વિના આગળ વધી જાતિ, દેશ વગેરેનું ભલું કરવાના વિચાર ન કરવાની ટુંકી દૃષ્ટિ; આવી આવી રીતો અને ટેવો આપણામાં નજરે પડે છે અને આના પરિણામે આપણો સમાજ દિનપર દિન ઉચ્ચ અવસ્થામાંથી નબળી દશામાં આવી પડ્યો છે. આશાનાં કિરણો પ્રકાશવા માંડ્યાં છે. પણ પૂર્ણ પ્રકાશ સાચું મોટી સંખ્યામાં યોગ્ય સમાજ સેવકોની દેશને મોટી ઓટ છે.

## બાંધ છોડની રીત અને સંસાર સુધારો.

૩૯. જ્યારે ડૉક્ટર સર ભાંડારકરને આ રીત સંબંધી સવાલ પૂછવામાં આવ્યો કે ‘સામાજિક બંધારણમાં થોડી ઘણી બાંધ છોડ કરવી?’ ત્યારે તેમણે કહ્યું ‘સામાજિક સુધારણા, નીતિ, ભૂતદયા અને સત્યના પાયા પર ચલુ-વાની છે. આ વિષયોમાં બાંધ છોડ બિલકુલ ઉપયોગી નથી.....આપણી સદ્સદ્ધિ વેકબુદ્ધિ વિરુદ્ધ, સત્યવિરુદ્ધ, નિતિવિરુદ્ધ અને ભૂતદયા વિરુદ્ધ જે જે વાત હોય તેમાં કોઈ એ કદાપિ બાંધ છોડ કરવી નહિ’ આ વિચારપરથી ડૉ.સર ભાંડારકર કેવા નિર્મળ વૃત્તિના અને પવિત્ર ભાવનાવાળા પુરૂષ છે તે આપણને માલમ પડે છે. પણ આ મુજબ વ્યવહારમાં ચાલવા સારૂ આ સલાહ સાધારણ માણસ વાસ્તે કેટલે દરજ્જે ચાલી શકે તે વિચારવા જેવો પ્રશ્ન છે. એક તરફ જ્યારે આ મુજબ સલાહ આપવામાં આવે છે ત્યારે બીજી બાજુ રાજ સર ટી. માધવરાવ ઉલટી સલાહ આપે છે. તે કહે છે:—

“સિદ્ધાંતોનું બલિદાન આપ્યા વિના બને તેટલી વાસ્તવિક શક્ય રીતે માંડવાળ કરવી. સાર્વજનિક લક્ષ્યાંક માટે હિંદુસ્થાનમાં આટલી બધી જાતોને સહવાસ અને સહકાર્ય કરવાં પડે છે ત્યાં આ જુસ્સો આવશ્યક છે. જીવન એ માંડવાળ કરવાના કાર્યોની લાંબી હારમાળા છે. અભિપ્રાયની એકરૂપતા કાર્યની એકતા અને પ્રતિસ્પર્ધા લાભોના સમાધાનનું તે વલણ પકડે છે.”

વ્યવહારમાં આ સલાહ સંસાર સુધારકોએ માન્ય કરવા જેવી છે. આ રીતિ ઉત્તમ નથી એમ તો આપણે કબૂત્ર કરવું જ પડશે. પણ જે સ્થિતિમાં હાલ આપણો દેશ છે તે સ્થિતિમાં

છુટ છાટની જ પદ્ધતિ દેશને માન્ય કરવી પડશે એમ માંડે માનવું છે.

દક્ષિણ આફ્રિકાની લડત વખતે આપણા રાજકીય નેતાઓમાં એક બાબૂ સર શીરોઝશાહ મહેતા હતા અને બીજી બાબૂ નામદાર ગોખલે હતા. નામદાર ગોખલે છૂટ છાટથી સરકાર સાથે કામ લેવાની તરફેણમાં હતા; અને સસાગ્રહની લડતમાં નામદાર ગોખલેનો જ મત અંતે વિજયી નીવડ્યો. આવીજ રીતે લખનૌ ખાતે ભરાયેલી ઇન્ડિયન નેશનલ કોંગ્રેસમાં પણ હિંદુ અને મુસલમાન કોમના અગ્રેસરોએ ઐક્ય જળવવા ખાતર છુટ છાટથી કામ લીધું હતું. જ્યારે હિંદુ કૉન્ફરન્સના પ્રમુખ સર વી. પી. માધવરાવ આ રીતની વિરુદ્ધ હતા. આ બાબતમાં તો બન્ને પક્ષના માણસોની લડત દેશને અંગે લાભ કરતાં છે છતાં આ દૃષ્ટાંત આપીને હું એજ બતાવવા માગું છું કે જે પ્રમાણે આપણા દેશ ભકતો રાજકીય બાબતોમાં છુટ છાટ મૂકી આગળ વધે છે તેવીજ રીતે આપણે જ્ઞાતિઓમાં કામ લઈએ તો જ આપણો ઉદ્દેશ પાર પડશે. સંસાર સુધારાના માર્ગમાં મોટો ભાગ અજ્ઞાન છે, જ્યાં લોક લાગણીની સામે કામ લેવાનું હોય છે ત્યાં રાજકીય બાબતો કરતાં પણ છુટ છાટની રીત વધારે જરૂરી અને પસંદ કરવા લાયક છે.

### સંરક્ષક પક્ષ અને સંસાર સુધારો.

૪૦. સંસાર સુધારકો જ્યારે જ્યારે ચોક્કસ અગત્યના સંસારી સવાલ લોકો આગળ તકરારી વિષય તરીકે ચર્ચવામાં આવે છે ત્યારે તેઓ પોતાનાજ પક્ષને ખરો માની સામાવાળા પક્ષના બધા માણસો અંધ છે એમ માની લે છે. સુધારાવાળાઓ આવે સમયે સહનશીલતા ખોધ દે છે અને

સામા વર્ગની તરફ કટાક્ષની નજરે જુવે છે એ સુધારાની ક્ષતિ હોય એવો રીત નથી. સંરક્ષક વર્ગની તો સુધારકાને ખાસ જરૂર છે. આ પક્ષથીજ તેઓ પોતાની ભૂલ જોઈ શકે છે અને તેમાં યોગ્ય ફેરફાર કરી પોતાનું વર્તન સુધારી શકે છે. શંકાવાળી આખતોમાં તો સંરક્ષક પક્ષ ધણોજ ઉપયોગી છે. પશ્ચિમની વિદ્યા આ દેશમાં દાખલ થઈ ત્યારે આજ પક્ષે આપણા હિંદુસમાજનું મોટું રક્ષણ કર્યું હતું. સંરક્ષક પક્ષથીજ દેશહિતની ઉપયોગી હિલચાલો સરળ થાય છે અને પ્રજાને જાનને પક્ષના અનુયાયિઓ વચ્ચેના યુદ્ધમાંથી ખરાખોટાની તુલના કરવાની ઉત્તમ તક મળે છે. પ્રામાણિક વિરોધની સામે સુધારકે કદિપણ ગુસ્સે થઈ સમતોલપણું ખોતું જોઈતું નથી. આવી રીતે ન વર્તવાથીજ લોકો સુધારકની વિરુદ્ધ પક્ષમાં જાય છે અને તેથી સુધારાની પ્રગતિને લાલને બદલે દેખીતી હાનિ થાય છે.

**સંસાર સુધારાની પ્રગતિ સારુ દાખલ કરવા**

**યોગ્ય જુદીજુદી જાતની રીતો.**

૪૧. ધીમી ગતિએ ચાલતા સુધારાને વેગ આપવા આપણા જનસમાજને ઘણી રીતિઓ સૂચવવામાં આવી છે. આ દરેક રીતિ ઈષ્ટ છે અને દરેક જણ પોતાનાં સંજોગો જોઈ, સમાજ સેવકનું જળ પારખી, આર્થિક મદદ કેટલી મળશે તે વિગેરે સવાલોનો નિર્ણય કરી નીચે જણાવેલી રીતિઓમાંથી એક યા અનેક રીતિઓ પોતપોતાનાં મંડળમાં અમલમાં લાવવા મહેનત લેશે તો બધાઓની એકત્ર મદદથી સંસાર સુધારો ઘણો ઝડપથી આગળ વધશે એ નક્કી છે. અત્રે કેટલીક રીતિઓનાં ફક્ત નામજ આપી આપણે સંતોષ પકડીશું:-

બ્રાહ્મણોને સંસ્કૃતની કેળવણી આપ્યા ઉપરાંત પાશ્વિ-  
 માત્ય કેળવણી આપવાની રીત; સંસ્કૃત ભાષાનો ફેલાવો;  
 પંડિત પરિપદો; પ્રાચીન ધર્મ પુસ્તકો સરળ ભાષામાં  
 પ્રજાવર્ગની જાણ સારું બહાર પાડવાં; સામાજિક શાસ્ત્રનો  
 અભ્યાસ અને તેનાં સિદ્ધાંતોનો જાહેર છાપા તથા ચોપા-  
 નિઆં તથા ભાષણોદ્વારા ફેલાવો કરવો; સાંસારિક માદા  
 રૂઢીઓ નાબુદ કરવા સારું વીરરસવાલી કવિતાઓ ગવડાવી  
 લોકમત કેળવવો; સંસાર સુધારા સારું કેળવાયલા પ્રચા-  
 રકો; સંસાર સુધારાના કીર્તન; કેળવાયલી સ્ત્રીઓની  
 સામાજિક કાર્યોમાં મદદ લેવી; સંસાર સુધારાના પાઠો  
 સ્કુલોમાં ચાલતી ગુજરાતી ટેક્સ્ટ બુકોમાં દાખલ કરાવવાની  
 કોશેષ; સંસાર સુધારામાળાનાં સરળ ભાષામાં વાંચન માટે  
 પુસ્તકો ક્રમવાર પ્રગટ કરવા; સ્વદેશ ભક્તિની ચળવળને  
 સંસાર સુધારાની હીલચાલ સાથે જોડી દઈ લોકોને સુધારા  
 વધારા કરવા ઉત્તેજન આપવું; સહકારિત્વની પદ્ધતિથી  
 સંસાર સુધારા સાલ્યકારી મંડળીના સભાસદોમાં દાખલ  
 કરવા; પ્રાથમિક કેળવણી મફત અને ફરજિયાત કરવી;  
 જ્ઞાનનો બહોળો ફેલાવો કરવા સહાયતા આપી આડકતરી  
 રીતે સંસાર સુધારાની યોજનાને ઉત્તેજન, સંસાર સુધા-  
 રાનાં મંડળો ઉમંગથી કાર્ય કરે તે સારું પગારદાર સેક્રેટરી-  
 ઓ રાખી કામ લેવાની પદ્ધતિ. ઉપર બતાવેલી જુદી જુદી  
 રીતોથી સંસાર સુધારાનો પ્રચાર આગળ વધારી શકાય.  
 આ રીતોનો જોઈએ તેવો અમલ મુંબઈ ઇલાકાના મુખ્ય  
 શહેરોમાં જોવામાં આવતો નથી એજ ઘણી દીલગીરીની  
 વાત છે.

## તાત્કાલિક ફળ જોવાની આશા અને સંસાર સુધારો.

૪૨. સુધારકો ઓછસ વખત સુધી કાર્ય કરેછે અને તેનાં પરિણામ પોતે થોડાવખતમાં નથી જોતા ત્યારે નિરાશ થઈ જાય છે. આ સ્થિતિ સુધારક પક્ષવાળાને લાયક નથી. સંસાર સુધારકે તો પોતાના પક્ષપર પૂર્ણ આસ્થા રાખીને કામકરવું જોઈએ અને પોતાના પક્ષને અતે નક્કી પ્રતેહ મળશે એ ધ્યાનમાં રાખીનેજ વર્તવાથી એના પક્ષનો જય થશે. સામાજિક પ્રગતિના સંબંધમાં વખતની ટુંક મુદતો છેતરનારી હોય છે.

“દોલતનો નાશ થાય, હૃદયો ભગ્ન થાય અને જીવનોનું બલિદાન આપવું પડે પરંતુ સંગ્રામનું એકજ કલ્પનીય છે-વટ છે.”

આ સિદ્ધાન્ત ઉપર સુધારકે અડગ શ્રદ્ધા રાખીનેજ કામ લેવું જોઈએ. સુધારકોએ તો કર્મયોગી થઈ ‘ફળની આશા’ ત્યજીને, અભિમાન છોડીને, તથા અફસોસ છોડીને, કર્મો કરવાં જોઈએ. અને આત્મામાં ચિત્તને સ્થિર રાખીનેજ તે કર્મો પ્રભુને અર્પણ કરવાં જોઈએ.’

આપણે સંસાર સુધારાનાં કૃત્યો આપણા પોતાનાજ, આપણી જ્ઞાતિના અને દેશનાજ તાત્કાલિક લાભમાટે કરીએ છીએ એવી ટુંક દૃષ્ટિ ન રાખતાં આપણે ભવિષ્યની પ્રજાને વાસ્તે રસ્તો સુગમ કરવા મથીએ છીએ અને આપણાં સુકૃત્યોનાં ફળ ન ચાખીએ તો પણ નવીન પ્રજા ચાખશે અને તે પણ આપણા બંધુઓનેજ લાભ મળશે એવો વિચાર કરી કાર્ય કરવાથી ઉત્સાહ કાયમ રહેશે અને આપણે કદિ નિરાશ થઈશું નહિ.

સમાજશાસ્ત્રનો એક અગત્યનો નિયમ નીચે પ્રમાણે છે તે સર્વ સંસાર સુધારકાએ યાદ રાખવો જોઈએ:—

“જેમ ભટકતી ટોળીયોના કામ કરતાં ખેતીવાડીને માટે વધારે ધીરજ અને અગમ બુદ્ધિની જરૂર હોય છે, તેમ સમાજે સો વર્ષ અગાઉથી નકસો તૈયાર કરવો જોઈએ, અને તેના નાયકો પોતે જે વાવે તેને ખીજાઓને લણવા દેવામાં સંતુષ્ટ રહેવા જોઈએ. હમણાં મનુષ્યો મૂર્ખાઈથી ઝડપી પરિણામો માંગે છે અને ફક્ત કાયદાથી નવી પદ્ધતિઓ દાખલ કરવાની ધારણા રાખે છે. મુખ્ય ફેરફારો જોઈએ તે કરતાં વધારે અ-ચાનક રીતે દાખલ કરવાથી તે બાંધી શકે તેના કરતાં વધારે પાડી નાંખે છે, અને માનુષીય અનુભવે પણ ખરી રીતે કંઈ છે કે, મંદગતિથી ઉતાવળ કરવી જોઈએ.”

### દેશી રાજ્યો અને સંસાર સુધારો.

૪૩. દેશી સંસ્થાનોનું એકંદરે ક્ષેત્રફળ લગભગ અડધા ખ્રીટીશ હિંદ જેટલું થાય છે. આ સંસ્થાનો ઉપર દેશી રાજ્યો રાજ્ય કરે છે. આ રાજ્યો પૈકી બરોડા, માઈસોર વિગેરે દેશીરજવાડાઓએ પોતાની પ્રજાના સુખને માટે સાંસારિક બાબતોમાં ઘણા સુધારા વધારા કરેલા છે તેમાંના થોડાક સંબંધી હું કાંઈક વિગત અત્રે રજુ કરીશ. પહેલાં ના. ગાયકવાડ સરકારે પોતાની પ્રજામાં પુરોહિતનો કાયદો, મફત તથા ફરજિયાત કેળવણીનો કાયદો ઘડી પ્રજા જન ઉપર મોટો ઉપકાર કર્યો છે એટલુંજ નહીં પણ આખા ભારતવર્ષમાં ખીજા દેશી રાજ્યો અને ખ્રીટીશ હિંદમાં વસતી તમામ હિન્દુ કોમને અને કેળવણીની બાબતમાં તો ખુદ ના. ખ્રીટીશ સરકારને પણ ઉમદા દાખલો બેસાડી પોતાની નામના હરહંમેશને માટે કરી દીધી છે. આવા મહારાજાને આપણે કયા વ-

ગર્ભમાં ગણુવા જોઈએ તે વિચાર કરવા જેવો સવાલ છે. એક કેળવણી પામેલ વ્યક્તિ કેળવણી અને સત્તાના બળે પ્રજા જીવનનાં જીવિત ધોધને કેવી સારી રીતે ઉમદા વલણ આપી શકે છે તે ના. ગાયકવાડ સરકારે આખી દુનીયાને પ્રત્યક્ષ બતાવી આપ્યું છે. પત્યાલાના ના. મહારાજાએ લગ્ન વખતે દારૂ પીવાની અને નાચ કરાવવાની ખરાબ રીતોનો તદ્દન અંધ કરી હતી. નાભા સ્ટેટના ના. મહારાજાએ પોતાના રાજ્યમાં છોકરીઓને પરણાવવાની હદ વધારી છે અને લગ્ન વિગેરે પ્રસંગો ઉપર થતાં મોટા મોટા ખર્ચો ઉપર અંકુશ મૂક્યો છે. કેટલાક સંસ્થાનોમાં લગ્નની ઉમ્મર વધારવામાં આવી છે એટલુંજ નહીં પણ કન્નેડાનો અટકાવ કરી તેનો ભંગ કરનારને ફોજદારી કાયદો લાગુ પાડી સજા કરવામાં આવે છે. ના. ગાયકવાડ સરકારની માફક માઇસોર, ત્રાવણકોર તથા આપણા ઇલાકાના દેશી રાજ્યોએ પણ સંસાર સુધારાની બાબતમાં યોગ્ય ફેરફારો કર્યાં છે અને કરતા જાય છે. દેશી રાજ્યો સમાજ સુધારાને મોટો ટેકો આપી શકે તેવી સ્થિતિમાં છે. ગાયકવાડ સરકારની સલાહ મુજબ જો દેશી રાજ્યો વખતો વખત સંસાર સુધારાના કાર્ય સાથે એકઠા મળી ચોક્કસ ધોરણે કામ લેતો સાંસારિક સવાલોનો તેઓ પોતપોતાનાં રાજ્યોમાં થોડી મુદતમાં ઘણી સારી રીતે ફડચો કરી શકે.

### લાયક સંજોગો અને સંસાર સુધારો.

૪૪. હાલના સંજોગો સુધારો કરવા માટે તદ્દન લાયક છે. ખીજી પ્રજાની માફક આપણે જંગલી પ્રજા નથી. આપણે હિંચા પ્રકારની પ્રાચીન સુધારાના સંસ્કાર વાળી જ પ્રજા છીએ. આપણે નવીન થોડુંજ ગ્રહણ કરવાનું છે. પણ કાળે



કરીને જે કાટ આપણા સંસારપર ચઢી ગયો છે તેજ માત્ર કાઠી નાંખી આગળ વધવાનું છે. આપણા દેશપર જુદી જુદી પ્રજાઓએ હુમલા કર્યા છે અને આપણી સંપત્તિ લૂંટી લઈ આપણી પાયમાલી કરવા ઇચ્છતી હતી પણ તેમાં તે ફાવી શકી નહિ. ઉલટું આવી પ્રજાઓની જ પડતી થઈ છે. આનું કારણ આપણી ધાર્મિક વૃત્તિ અને આપણા સદ્ગુણોજ છે. આપણે સાદું જીવન ગુજારનાર પ્રજા છીએ; આપણે મિતાહારી છીએ; આપણે આપણા ગરીબ અને નિરાધાર વર્ગો તરફ હંમેશ દયાનો હાથ લંબાવીએ છીએ; આપણી ગૃહવ્યવસ્થા ઉત્તમ પાયા પર રચાઈ છે. આપણો દેશ ફળદ્રૂપ છે. આપણામાં ઉચ્ચ પ્રકારની માનસિક સ્થિતિના બ્રાહ્મણો, ક્ષત્રિયો વગેરે જ્ઞાતિઓ હજી પણ નજરે પડે છે. આપણી વણિક જ્ઞાતિ, ભાટિયા જ્ઞાતિ જન્મથીજ વ્યાપાર કરવા લાયક પ્રજા બનેલી હોય છે; રજપૂત, શીખ જેવા લડાઈવાળા પણ આપણા દેશમાં હજી હાયાત છે. આપણને આપણી અધોગતિમાંથી ઉંચા લાવવાને અંગ્રેજ પ્રજા આપણા સુભાગ્યે આપણા પર રાજ્ય કરે છે. કવિ નર્મદાશંકર કહે છે તેમ ‘ઈંગ્રેજ લોક જ્ઞાનસના દીવા છે.’ તેમની પાસેથી આપણે તેમના સદ્ગુણોનું અનુકરણ કરીશું તો આપણને ઘણો લાભ થશે. નામદાર તેલંગે પશ્ચિમ દેશની પ્રજાની સાંસારિક સ્થિતિનો અભ્યાસ કરી તેમાંથી આપણા લોકોને અનુકુળ આવે તેવાં તત્ત્વો ગ્રહણ કરવા યોગ્ય સલાહ આપી હતી. આપણો સ્ત્રીવર્ગ મીસીસ સરોજની નૈકુના કહેવા પ્રમાણે ‘સળગાવ્યા વિનાના દીવા છે.’ તેમના હૃદયની અંદર પવિત્ર જ્યોતિ પ્રકાશ આપી રહી છે. અને તે પ્રકાશ બહાર પાડવા આપણે તેમને તક આપવી જોઈએ. ત્યારેજ જે સ્ત્રીવર્ગને નામદાર

ગાયકવાડ સરકાર 'નકામા નહિ પણ તદ્દન નકામા' એ વિશેષ-  
ણુથી સંબોધતા હતા તે સ્થિતિ નાબુદ થઈ જશે. આપણી સ-  
માજની બધી કફોડી સ્થિતિનો મુખ્ય આધાર ખોટાં જ્ઞાતિ  
બંધનોથી થતી હરકતો અને સમાજમાં સ્ત્રીઓના દર-  
જ્જનને લગતી હરકતો છે. માટે તેવા સુધારા કર્યાથી  
જ સમાજની નક્કી ઉન્નતિ થશે. ઉપર જણાવેલા અનુ-  
કુળ સંબેગોનો લાભ લઈ આપણે આપણી ફરજ કમર  
કસી કાઢીપણ ભોગે જળની આશા રાખ્યા વગર, આપણી  
ખાતર નહિ તો ભવિષ્યની પ્રજાના સુખને ખાતર  
બળવીશું તો જરૂર આપણને સારાં ફળ મળશે. સારા  
સંબેગોનો લાભ લઈ ડાહી પ્રજા પોતાની ઉન્નતિ સાધે  
છે એ નક્કી યાદ રાખવું. નામદાર ગોખલે એ આપણી  
પ્રજાના ભાવિ વિષે કહ્યું હતું કે 'મને મારા દેશના  
વતનીઓના ઉત્તમ ભાવિ વિષે સંપૂર્ણ ખાતરી છે.' આ  
માન્યતા સફળ કરવી તે આપણા પોતાના જ હાથમાં છે.

લોકોમાં પરિપક્વ સંબંધી, ધર્મ સંબંધી, અને સુધારા  
સંબંધી જુદી જુદી શંકાઓ સ્વાભાવિક રીતે ઉદ્ભવવામાં  
આવે તે દુર કરવાના હેતુથી જ જ્યાં જ્યાં જરૂર લાગી ત્યાં  
ત્યાં પશ્ચિમનાં તથા હિંદનાં વિદ્વાન સ્ત્રીપુરુષોના અભિપ્રાયો  
તથા સમાજશાસ્ત્રના સિદ્ધાન્તો છુટથી ટાંકી બતાવ્યા છે. મેં  
માત્ર સૂચના રૂપે જ આપની સમક્ષ સંસાર સુધારાની જુદી-  
જુદી બાબતો અને બાજુઓ રજુ કરી છે. ચીન દેશની પ્રજાએ  
અરીણ ખાવાની, સ્ત્રી વર્ગના પગ નહાવવાની બાંધી ટુંકા  
કરવાની વીગેરે ઘણી જુની પ્રાચીન હાનિકારક રીતો બંધ  
કરી દીધી છે. આપણી નહારી સાંસારિક રીતો આપણી  
વચ્ચે દાખલ થયાને ઘણો લાંબો કાળ વિતી ગયો નથી.

આપણે અંગ્રેજી પ્રજ્ઞના સંસર્ગમાં આવ્યાં છીએ. પશ્ચિમની સંસ્કૃતિ કરતાં આપણી પ્રાચીન હિંદુ સંસ્કૃતિ વધારે ઉત્તમ છે. પણ હાલ તેમાં ઘણું ઠેકાણું કાટ ચઢ્યો છે. આવા સંક્રાન્તિના કાળે પશ્ચિમની બધી બાબતો 'સુધારાના શાહીયું' બક કાગળ 'ની ઉપમા લાયક ન થતાં તેમાંથી આપણા હિંદના આત્માને લાયક હોય તેવું જ સારું' તત્ત્વ આપણે ગ્રહણ કરીશું, સ્વદેશાભિમાનની લાગણી હર હમેશ સતેજ રાખીશું, આપણા ગ્રહસ્થાશ્રમમાં સદાએ ઋષિ અગસ્ત્ય અને લોપામુદ્રા, અત્રિ અને અનુસૂયા, વસિષ્ઠ અને અરૂંધતીના ઉજ્જવળ ચરિત્ર ધ્યાનમાં રાખી, પ્રભુ ઉપર પ્રીતિ અને દેશખંડુઓ તથા ભગિનીઓ તરફ 'પ્રેમ અને સેવા' એજ સૂત્રોની મદદથીજ, હિન્દના તથા અન્ય સુધરેલી પ્રજ્ઞના ઇતિહાસ ઉપરથી ધડા લઇ, ભૂતકાળની પ્રાચીન સ્થિતિ પણ વધારે સરસ બનાવવાની મહેચ્છા રાખી કાર્ય કરીશું તો જરૂર આપણને યશ પ્રાપ્ત થશે. સંસાર સુધારાનું ક્ષેત્ર વિશાળ છે; તેમાં દરેક ગુજરાતી બંધુ પોતપોતાનો હિસ્સો આપશે તો આપણે એકત્ર થઈ ઘણું ઉપયોગિ કામ કરીશું. ગુર્જર સમાજની તેમજ સ્વજાતિની સેવા કરવી એ આપણી પવિત્ર ફરજ છે. સંસાર સુધારાના કાર્યમાં તરત ફળ ચાખવાની આશા મૂકીજ દેજો. સમાજસેવા કરનારા જ્ઞાતિસેવકોમાં ઉત્કંઠા, ધૈર્ય ભંડાર, પ્રભુપર આસ્થા, પોતાના કાર્યને અંતે સફળતા મળશેજ એવી દૃઢ શ્રદ્ધા, આશા, ઉદારતા, સહનશીલતા અને આત્મભોગના સદ્ગુણોની ખાસ આવશ્યકતા છે. આપણા આ કાર્યમાં ઘણા લોક સામેલ થશે નહિ, તેની

ચિંતા ન કરતા અને ફળ પ્રાપ્ત કરવાની લાલસા ન રાખતાં ફરજ અદા કરી આપણે આપણું કર્તવ્ય બજાવવાનું છે. નિસ્પૃહ વૃત્તિથી કર્તવ્ય કરવું એજ આપણો અદ્ભુત છે એમ સમજી કાર્ય કરીશું અને હરહંમેશ, દિન પ્રતિદિન, ઉચ્ચ પદ મેળવવાની આશા રાખીશું તો સ્વરાજ્ય સારું લાવક થઈશું, ભારત માતાનું ગૌરવ સાચવીશું, આપણા સદ્ગત દેશભક્ત ગોખલેની આશા ફળીભૂત કરવા શક્તિવાન થઈશું અને સંસાર સુધારાનાં પિતા નામદાર રાનડેએ હિંદનું જે ભવિષ્ય લાખ્યું તે સત્વર પ્રાપ્ત કરી શકીશું. ‘જ્યારે આપણે એક આસ્થાથી એક ઈશ્વરને અને દેશનો ઉત્કર્ષ કરવાના એક સંકલ્પને સેવીશું ત્યારેજ આપણે જગતમાં, ગુજરાત ભૂમિના ગુર્જર એ પ્રતાપી નામે પ્રકાશીશું.’”

## પ્રાર્થના.

શ્રીહારકેશ્વર મહાદેવ તથા શ્રીનાથજી આપણી જ્ઞાતિની ઉત્તતિ અને દેશની ઉત્તતિમાં પ્રતિદિન વધારો કરતા રહીએ એવી સદ્બુદ્ધિ આપે એવી ખરા અંતઃકરણની મારી પ્રાર્થના છે.

“જ્યાં મન નિર્ભય છે, અને સાચા સ્વત્વ યુક્ત અભિમાનથી મસ્તિક ઊંચું રહે છે;

જ્યાં જ્ઞાન એ કલ્યાણનું સાધન છે;

જ્યાં સમાજની સંકુચિત સાંકળોથી, પરસ્પરનો સ્નેહ, જાતીય સમભાવ વિચ્છીન થયો નથી, જ્યાં સત્યની ગુહ્યતમ ગુફામાંથી, મુખને વાચા પ્રાપ્ત થાય છે;

જ્યાં સંપૂર્ણતા, સ્વતંત્રતા, પ્રેમમુક્તિને માર્ગ જીવનનું લક્ષ્ય છે;

જ્યાં ઘેલછા યુક્ત શ્રદ્ધા કે અંધન યુક્ત સમાજ, નિયમના અંધકારમાં વિવેકબુદ્ધિનું તેજ અદૃશ્ય થયું નથી;

જ્યાં ત્હારા પવિત્ર પ્રકાશથી પ્રકાશિત મન વિસ્તૃત અને ઉદાર વિચાર શ્રેણીમાં પ્રવેશી કાર્ય શક્તિ પ્રદર્શિત કરે છે;

ઓ મહારા પિતા ! એવા સ્વર્ગ સામ્રાજ્યનું

અને સંસાર સુધારો.

૧૪૩

સ્વપ્ન મહારા દેશમાં ચરિતાર્થ થાયો એ  
મહારા અંતરની અસિલાપા છે. ”

સર રવીન્દ્રનાથ ટાગોર.

હું સકળ જીવનના ઈશ્વર ! તારા જીવનમાંથી  
અમને કાંઈક આપ કે અમે અન્યને જીવનઅર્પીએ  
હું સકળ પ્રેમના ઈશ્વર ! તારા પ્રેમમાંથી અમને  
કાંઈક આપ કે અમે અન્યને પ્રેમ આપીએ.  
હું સર્વ પ્રકાશના ઈશ્વર ! અમને તારા પ્રકાશમાંથી  
કાંઈ આપ કે અમે અન્યને પ્રકાશ આપીએ.

## દેશભક્તિ.

અર્ધા પ્રલોકમાં કહું છું લખાતું કોટિ લેખમાં;  
અર્વાચીન યુગે ધર્મ સમાયો દેશભક્તિમાં.

## પ્રેમસત્વ.

લહીને પ્રેમનું સત્વ, ખની તન્મય, ખન્ધુઓ !  
પ્રસારી પ્રેમને જ્યાં ત્યાં, ઉન્નતિ સર્વની કરો.

## નવજીવન.

નવું જીવન વર્ષે છે, ખનીને પાત્ર ઝીલજો,  
ઝીલી દિવ્ય સુધાધારા, લહાણું સર્વત્ર વહેંચજો.

## પ્રગતિમંત્ર.

પ્રગતિ પામવા અર્થે સાધજો ખન્ધુ ! એકતા;  
એકતા સાધવા માટે રાખજો ધૈર્ય ને ક્ષમા.

## આન્તર એકતા.

દેખીતા સર્વ લેહોમાં છુપાઈ દિવ્ય એકતા;  
ભલે હો જહારથી જુદા-અન્તરે એક તો હજો.

## જીવનન્યાસ.

જંદગી આજ સોંપી છે દયાલુ પરમેશ્વરે,  
કરવા પ્રાણીની સેવા સ્નેહ ને સ્વાર્થત્યાગથી.

## જીવનસાફલ્ય.

જેના જીવ્યાથી જીવે છે જીવ કે પૃથ્વીને વિષે,  
તેનું જીવ્યું ખરું જાણો—આત્માર્થે કોણ ના જીવે ?

## જીવનમંત્ર.

કરી સાફં યથાશક્તિ પોતાનું પરનું તથા,  
સમર્પી પ્રભુને કર્મો, વિહરો સુખશાન્તિમાં

ચન્દ્રશંકર નર્મદાશંકર પંડ્યા.





